

ఆంధ్రప్రదేశ్ శాసన సభ కార్యకలాపాలు

LEGISLATIVE ASSEMBLY DEBATES

అధికార నివేదిక
OFFICIAL REPORT

బుధవారం, జనవరి 22, 2014

13 వ శా. స. XII - III సమావేశం, వాల్యూం -- VII నంబరు -- 5

శక సంవత్సరం - 1935, మాఘం - 2

WEDNESDAY, THE 22nd JANUARY, 2014

13 L.A. XII - III SESSION, VOL— VII No. - 5

2 - Magha, 1935 - S.E.

#

శాసన సభ సచివాలయం
పబ్లిక్ గార్డెన్స్
హైదరాబాదు - 500 004.

LEGISLATURE SECRETARIAT
PUBLIC GARDENS
HYDERABAD
500 004.

ఆంధ్రప్రదేశ్ శాసన సభ ప్రధాన అధికారులు

సభాపతి	:	శ్రీ నాదెండ్ల మనోహర్
ఉప సభాపతి	:	శ్రీ మల్లు భట్టి విక్రమార్క
అధ్యక్షుల పేర్ల పట్టిక	:	శ్రీ పి. కిష్టా రెడ్డి శ్రీ జి. వెంకట శేషు శ్రీమతి ఎ. ఉమా మాధవ రెడ్డి శ్రీమతి వంగా గీతా విశ్వనాథ్
కార్యదర్శి	:	శ్రీ ఎన్. రాజ సదారామ్
ఉప కార్యదర్శులు	:	శ్రీ కె. సత్యనారాయణ రావు శ్రీ పి. బాలకృష్ణమూచార్యులు శ్రీ వి. నరసింహాచార్యులు శ్రీమతి టి. సుశీల శ్రీ ఎం. విజయ రాజు శ్రీ వి. రమేష్ కుమార్
సహాయ కార్యదర్శులు	:	శ్రీ పి. వి. సుబ్బారెడ్డి శ్రీ టి. బి. జయచందర్ శ్రీ ఎన్. దుర్గా ప్రసాద్ శ్రీ కె. రాజ్ కుమార్ శ్రీ సిహెచ్. ఉపేందర్ రెడ్డి శ్రీమతి ఎ. చంద్రభాగ శ్రీమతి వి.ఎన్. ప్రసన్న కుమారి శ్రీమతి ఆర్. వనితా రాణి శ్రీ పి. నరసింహ శ్రీ బి. కమలాకర్ డా.(శ్రీమతి) వై. కామేశ్వరి శ్రీ ఇ. సంజీవ రావు శ్రీ కె. వెంటేశ్వర రావు శ్రీ డి. జగన్ మోహన్ రావు శ్రీ బి. ప్రభాకర రావు శ్రీమతి కె. భారతి శ్రీమతి డి. విజయ కుమారి
చీఫ్ రిపోర్టర్	:	శ్రీ పి. శ్రీనివాస్

ఆంధ్రప్రదేశ్ శాసన సభ చర్చలు

అధికార నివేదిక

(13వ శాసన సభ)

(12వ సమావేశపు మూడవ సమావేశము : పద్దెనిమిదవ రోజు)

బుధవారము, జనవరి 22, 2014

సభ ఉ. గం.9.00 లకు ప్రారంభమైనది
(గౌ. సభాపతి అధ్యక్ష స్థానములో ఉన్నారు)

విషయ సూచిక

1. సభా కార్యక్రమము
 వాయిదా తీర్మానాల అనుమతి గురించి
2. సభా కార్యక్రమము
3. భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
 2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)
4. సభా సమక్షంలో ఉంచబడిన పత్రాలు
5. సభా కార్యక్రమము
6. సంతాప తీర్మానము
 శ్రీ అక్కినేని నాగేశ్వరరావు గారి మృతి పట్ల సంతాపం
7. భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
 2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)
8. సభా కార్యక్రమము
9. భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
 2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)

ఆంధ్రప్రదేశ్ శాసనసభ
బుధవారం, జనవరి 22, 2014

* * *

సభా కార్యక్రమము
వాయిదా తీర్మానాల అనుమతి గురించి

(సభ ఉదయం 9.00 గంటలకు సమావేశమైనది. గౌరవ సభాపతి అధ్యక్ష స్థానంలో ఉన్నారు)

(సభ ప్రారంభం కాగానే వైఎస్సార్ కాంగ్రెస్ పార్టీ సభ్యులు "జై సమైక్యాంధ్ర" అని నినాదాలు చేస్తూ పోడియం వద్దకు వచ్చారు)

మిస్టర్ స్పీకర్: ఈ నాటి వాయిదా తీర్మానాలు.

1. సమైక్యాంధ్ర ఉద్యమ నేపథ్యంలో ప్రజలు, స్త్రీలు, విద్యార్థులు మరియు ఉద్యోగులపై పెట్టిన ఉద్యమ కేసులను ఎత్తివేయాలని కోరుతూ శ్రీమతి వంగా గీతా విశ్వనాథ్ గారు మరియు ఇతరులు ఇచ్చిన వాయిదా తీర్మానం తిరస్కరించడమైనది.

2. సమైక్యాంధ్ర, తెలంగాణ ఉద్యమ నేపథ్యంలో కేంద్ర రాష్ట్ర ప్రభుత్వాల వైఖరిపై చర్చను కోరుతూ శ్రీమతి హెచ్.హేమలత గారు ఇచ్చిన వాయిదా తీర్మానం తిరస్కరించడమైనది.

3. రాష్ట్ర విభజన బిల్లుపై సభ్యుల అభిప్రాయం కోరుతూ వెంటనే ఓటింగ్ నిర్వహించుట గురించి శ్రీమతి వై.ఎన్.విజయమ్మ గారు ఇచ్చిన వాయిదా తీర్మానం తిరస్కరించడమైనది.

(వైఎస్సార్ కాంగ్రెస్ పార్టీ సభ్యులు బిల్లుపై ఓటింగ్ పెట్టాలని పోడియం వద్ద నినాదాలు చేయసాగారు)

MR. SPEAKER: You must always trust the Chair and respect the Chair.

(అంతరాయం)

సభ్యులుగా మనమందరం ఆలోచించుకొని పారదర్శకతతో పనిచేస్తాం. ఈ విషయంలో పూర్తి సమాచారం ప్రతి సభ్యునికి తెలుస్తుంది. ఎక్కడా పొరపాటు ఉండదు. మీకున్న అనుభవంతో దాని గురించి తెలుసుకోండి.

(అంతరాయం)

(వైఎస్సార్ కాంగ్రెస్ పార్టీ సభ్యులు "వియ్ వాంట్ ఓటింగ్" అంటూ నినాదాలు చేయసాగారు)

Please go back. You must co-operate. Please co-operate. సభ సజావుగా జరగడానికి సహకరించండి. Every day you cannot do like this. Minister for Revenue please make an appeal.

(వైఎస్సార్ కాంగ్రెస్ పార్టీ సభ్యులు "జై సమైక్యాంధ్ర" అంటూ నినాదాలు చేయసాగారు)

డా.ఎన్.రఘువీరా రెడ్డి: అధ్యక్షా, నా మనవి ఏమంటే మన రాష్ట్రంలో, భారతదేశంలో ప్రముఖ సినీనటులు డా.అక్కినేని నాగేశ్వరరావు ఈరోజు తెల్లవారుజామున చనిపోయిన సందర్భంగా మీరు అధ్యక్ష స్థానం నుంచి వారికి శ్రద్ధాంజలి ఘటించాలి. ఆ కార్యక్రమం పూర్తయిన తరువాత సభా కార్యక్రమం ముందుకు వెళ్లాలని మనవి చేస్తున్నాను.

MR.SPEAKER: We will wait for condolence motion. Let other Members also come. We will take it up a little later. I am saying that we will take it up as a mark of respect for the departed great actor. We give just some time and after that we will take it up in a formal way.

(వైఎస్సార్ కాంగ్రెస్ పార్టీ సభ్యులు పోడియం నుంచి తిరిగి తమ తమ స్థానాలకు వెళ్లారు)

శ్రీమతి వంగా గీతా విశ్వనాథ్: (మైక్ లేకుండా) సమైక్యాంధ్ర ఉద్యమ నేపథ్యంలో పెట్టిన కేసులను ఎత్తివేయాలి.

మిస్టర్ స్పీకర్: వాయిదా తీర్మానాలన్నీ తీరస్కరించడమైనది.

(వైఎస్సార్ కాంగ్రెస్ పార్టీ సభ్యులు తమ తమ స్థానాల నుంచి ముందుకు వచ్చి అంతరాయం కలిగించసాగారు)

శ్రీ టి.హరీశ్ రావు: (మైక్ లేకుండా) తెలంగాణ రాష్ట్ర ఏర్పాటుకొరకు వెయ్యి మంది తెలంగాణ బిడ్డలు చనిపోతే కనీసం సమైక్యాంధ్ర శాసనసభలో సంతాపం తెలపాలి సార్.

శ్రీ జి.శ్రీకాంత్ రెడ్డి: (మైక్ లేకుండా) అధ్యక్షా, సభ ప్రారంభమైనా సభలో ముఖ్యమంత్రి ఉండరు. మంత్రులు ఉండరు. ఇదేమి చిత్తశుద్ధి? ఈ విషయంలో సీరియస్ నెస్ ఉందా సార్? ఇదే సార్ మేం చెబుతున్న ఉదాహరణ.

శ్రీ టి.హరీశ్ రావు: (మైక్ లేకుండా) తెలంగాణ పదాన్ని ఈ సభలో నిషేధించినందున తెలంగాణ అమరవీరులకు సంతాపం తెలిపి సభ హుందాతనం నిలబెడదాం. 1200 మంది కుటుంబాలకు సంతాపం తెలుపుదాం.

(అంతరాయం)

మిస్టర్ స్పీకర్: మీరు మీ స్థానాలకు వెళ్లి కూర్చోండి. ఇన్ని రోజుల నుంచి సమాధానం చెబుతున్నా ఇలా చేస్తుంటే ఎలా? As members, you should be aware of the procedures. తెలుసుకోవాలి మీరు.

(వైఎస్సార్ కాంగ్రెస్ పార్టీ సభ్యులు పోడియం వద్దకు వచ్చి "వియ్ వాంట్ ఓటింగ్, వియ్ డిమాండ్ ఓటింగ్ " అంటూ అంతరాయం కలిగించసాగారు)

సభా సమయాన్ని ఈ విధంగా వృథా చేయడం ఏమిటి? Please go back to your seats. This is not the way every day. Please go back to your seats.

(వైఎస్సార్ కాంగ్రెస్ పార్టీ సభ్యులు పోడియం వద్ద నిలబడి "జై సమైక్యాంధ్ర, జై జై సమైక్యాంధ్ర" అంటూ నినాదాలు చేస్తూ అంతరాయం కలిగించసాగారు)

మీరు సహకరిస్తే కదా మనం చర్చలోకి వెళ్లేది.

(పోడియం వద్ద నిలబడి ఉన్న వైఎస్సార్ కాంగ్రెస్ పార్టీ సభ్యులు శ్రీ జి.శ్రీకాంత్ రెడ్డి, ముఖ్యమంత్రి గారు, మంత్రులు సభలో లేరని అన్నారు)

మీ పార్టీ సభ్యులు కూడా మాట్లాడతారు. వారికి కూడా అవకాశం దొరుకుతుంది. Please sit down. Please go back to your seats. Please sit down.

(Interruptions)

The House is adjourned for 15 minutes.

(The House then adjourned at 9-09AM).

**(THE HOUSE RE-ASSEMBLED AT 10-15 AM
WITH HON'BLE SPEAKER IN THE CHAIR)**

సభా కార్యక్రమము

MR. SPEAKER: I request the Members to please cooperate. Once again I would request them to refrain from making any unnecessary provocative speeches. దయచేసి అందరూ సహకరించండి. సభ్యులందరూ చర్చలో పాల్గొనేందుకు అవకాశం ఇవ్వడానికి ప్రయత్నం చేద్దాం. ఒక టైము ప్రకారం మనం నడుచుకుంటే ఖచ్చితంగా ఎక్కువ మంది సభ్యులకు అవకాశం వస్తుంది. కాబట్టి సభలో ఉన్న సభ్యులందరినీ సహకరించాలని నేను కోరుతున్నాను.

శ్రీ ఎన్.చంద్రబాబు నాయుడు (కుప్పం): అధ్యక్షా, ఈరోజు అక్కినేని నాగేశ్వరరావు గారు చనిపోయారు. వీలైతే ప్రభుత్వం ఒక సంతాప తీర్మానం మూవ్ చేస్తే బాగుంటుందని నా ఉద్దేశం. సంతాప తీర్మానం మూవ్ చేయమని మిమ్మల్ని రిక్వెస్ట్ చేస్తున్నాను.

మిస్టర్ స్పీకర్: చేద్దామని అనుకున్నాము. We will come back.

(ఈ సందర్భంలో టిడిపి సభ్యులు శ్రీ ఎన్.వెంకట వీరయ్య "సత్తుపల్లిలో అరెస్టు చేసిన భూ నిర్వాసిత రైతులను వెంటనే విడుదల చేయాలి, కొత్త భూ సేకరణ చట్టం ప్రకారం పరిహారం చెల్లించాలి" అని రాసివున్న పేపర్ ప్లకార్డును ప్రదర్శిస్తూ మాట్లాడటానికి అవకాశం ఇవ్వమని కోరసాగారు)

MR.SPEAKER: I can't you like that. కావాలంటే దానిపై మీరు పిటీషన్ ఇవ్వండి తీసుకుంటాను.

శ్రీ ఎన్.వెంకట వీరయ్య(మైకు లేకుండా): సార్, రైతులను అరెస్టు చేశారు.

మిస్టర్ స్పీకర్: మీరు పిటీషన్ ఇవ్వండి. మీకు వెసులుబాటు కల్పిస్తున్నాను. మీరు పిటీషన్ ఇవ్వండి.

**భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)**

శ్రీ ద్రోణరాజు శ్రీనివాసరావు (ప్రభుత్వ సచేతక్): అధ్యక్షా, ఆంధ్ర రాష్ట్ర పునర్వ్యవస్థీకరణ బిల్లు, 2013 ను రాష్ట్రపతి గారు రాష్ట్ర శాసన సభకు పంపించారు. మీద్వారా ఈ ప్రతిష్టాత్మకమైన

శాసన సభలో మనం చర్చించుకుంటున్నాం. ఈ చారిత్రక సభలో అనేక చట్టాలు రూపకల్పన చేసుకున్నాయి. మీరు సభాపతిగా ఉన్నప్పుడు, ముఖ్యమంత్రి శ్రీ కిరణ్ కుమార్ రెడ్డి గారి సమక్షంలో ప్రతిష్టాత్మకమైన బిల్లులు ఎస్సీ, ఎస్టీ సబ్ ప్లాను గానీ, బంగారు తల్లి గానీ మనం ప్రవేశ పెట్టుకున్నాం. అలాగే గతంలో ముఖ్యమంత్రులున్నప్పుడు కూడా ఈ చారిత్రాత్మక సభలో భూ సంస్కరణల చట్టం గానీ, ప్రతిపక్ష నాయకులు చంద్రబాబు నాయుడు గారు ముఖ్యమంత్రిగా ఉన్నప్పుడు కూడా కొన్ని ప్రతిష్టాత్మకమైన చట్టాలైన "మానవ హక్కులు గానీ, లోకాయుక్త, ఉపలోకాయుక్త" గానీ ప్రవేశ పెట్టుకున్నాం. పిసిసి ప్రెసిడెంట్ గారి లాంటి చాలా మంది పెద్దలు అప్పుడు ఈ సభలో ఉన్నారు. కానీ నేను ఒక్కటే అడుగుతున్నాను. ఆ బిల్లులన్నీ సభలో ప్రవేశ పెట్టేటప్పుడు వాటి యొక్క ముఖ్య ఉద్దేశాలు మనం శాసన సభలో చర్చించుకున్నాం. అంటే దాని మెరిట్స్ గానీ, డీమెరిట్స్ గానీ దాని వలన వచ్చే లాభాలు గానీ ఇవన్నీ మనం మాట్లాడుకున్నాం. కానీ ఈరోజు ఆంధ్ర రాష్ట్రంలో ఉన్న తెలుగు వాళ్లు ఏ దయనీయ స్థితిలో ఉన్నారంటే, ఎంత అగమ్యగోచరంగా ఉన్నారంటే, తెలుగు వాళ్లను ఎంత హీనంగా చూస్తున్నారంటే అసలు వీళ్ల గురించి మనం ఆలోచించనక్కర లేదు, ఏ విధమైన బిల్లు పంపించినా ఆ బిల్లు గురించి వీళ్లు చర్చిస్తారంటే అనే హేళన భావంతో, చులకన భావంతో ఈ బిల్లు పంపినట్లుగా కనిపిస్తున్నది.

మీరు ఈ నిండు సభలో రాష్ట్రపతి గారు పంపించిన ఈ బిల్లును ప్రవేశపెట్టారు. 60 సంవత్సరాల సుదీర్ఘ పాలనలో, 60 సంవత్సరాల సుదీర్ఘ సహజీవనంలో ఎన్నో కులాలు, మతాలు, భాషలు, సంస్కృతులతో ఇమిడియున్న ఈ అఖండ భారతదేశంలో ఒక వసుదైక కుటుంబంగా సహజీవనం సాగిస్తుంటే అందులో భాగంగా ఆంధ్ర రాష్ట్రం కూడా పురోగతి సాధించింది. అంత పురోగతి సాధించిన ఈ శాసన సభకు ఎటువంటి ఆబ్జెక్టివ్స్ కూడా లేకుండా పంపించారంటే ఇది దుర్మార్గం. ఈ బిల్లును చూసి చాలా బాధాతప్త హృదయంతో మాట్లాడుతున్నాను. దీనిని పూర్తిగా వ్యతిరేకిస్తున్నాను. ఎందుకంటే రాష్ట్ర పునర్వ్యవస్థీకరణ బిల్లును "ఈ కారణాల వలన మేము పంపించాం, ఒక నాయకుడు ఉద్యమం చేస్తే ఆ ఉద్యమ ఫలితంగా ఈ రాష్ట్రాన్ని ఇస్తున్నాం" అని చెప్పమనండి. తప్పులేదు. దాని గురించి మేము మాట్లాడతాం.

శ్రీ గండ్ర వెంకట రమణారెడ్డి(మైకు లేకుండా): సార్ చిన్న అబ్జెక్షన్. ఇది ఒక నాయకుడు ఉద్యమం చేస్తే రాలేదు. నాలుగున్నర కోట్ల మంది ప్రజలు తెలంగాణ రాష్ట్రాన్ని కోరుకున్న సందర్భంలో వచ్చిన బిల్లు ఇది.

మిస్టర్ స్పీకర్: మీరు దయచేసి అడ్డుకోకండి. Let him complete.

ఉ.10.20 బివిఆర్/కెఎంఎస్

శ్రీ ద్రోణరాజు శ్రీనివాసరావు: అధ్యక్షా, పోనీ అతని గురించి మేము చర్చించుకునే వాళ్లం. లేదూ, జాతి వివక్షతను రూపుమాపడం కోసం నెల్సన్ మండేలా గారు 25 సంవత్సరాల పాటు అన్ని

సుఖాలూ, సౌఖ్యాలూ, కుటుంబాన్ని వదిలిపెట్టి జైల్లో మగ్గిపోయారు. కాబట్టి, అటువంటి వ్యక్తి కోసం ఈ తెలంగాణా ఇచ్చామని అంటే దాని గురించి మాట్లాడేవాళ్ళం. లేదూ, 65 సంవత్సరాల నుండి కూడా సీమాంధ్ర ప్రజలు, పాలకులు తెలంగాణాలో ఉన్నటువంటి ప్రజలను పీడించుకు తింటున్నారు, ఆకలితో చచ్చిపోతున్నారు, మలమలా మాడిపోతున్నారు, ఆకలిచావులు ఎక్కువైపోతున్నాయని బిల్లులో క్రోడీకరిస్తే దాని గురించి మాట్లాడుకునే వాళ్ళం. లేదూ, రాష్ట్ర విభజన జరిగితే, రాష్ట్రం సుభిక్షంగా ఉంటుందని రాస్తే, దాని గురించి మాట్లాడే వాళ్ళం. ఏదీ కూడా బిల్లులో పొందుపరచకుండా దీని గురించి మాట్లాడమంటే ఎట్లా మాట్లాడతాం అధ్యక్షా? ఇది ఆత్మాభిమానానికి తూట్లు పొడిచే విధంగా లేదా? రాజ్యాంగానికి విరుద్ధంగా లేదా? అని అడుగుతున్నాను.

అధ్యక్షా, ఇవాళ మమ్మల్ని ఎన్ని మాటలన్నారు? ఎన్ని రకాలుగా మమ్మల్ని రెచ్చగొట్టారు? సీమాంధ్ర ప్రజలు దోచుకుతిన్నారు, దోచుకుతిన్నారని చెబితే జస్టిస్ శ్రీకృష్ణ కమిటీ ఏం చెప్పింది? ఎవరూ ఎవర్నీ దోచుకుతినలేదు. మూడు ప్రాంతాలు కూడా అభివృద్ధి చెందాయి. ఎక్కడా కూడా అభివృద్ధిలో వెనుకబడలేదు అని స్పష్టంగా చెబితే, శ్రీకృష్ణ కమిటీ నివేదిక మాకొక లెక్కా అని చింపి వేసిన సంఘటనలు కూడా ఇవాళ మనం ఒక్కసారి గుర్తు చేసుకోవాల్సిన అవసరముంది.

అధ్యక్షా, అట్లాగే స్వయంపాలన అంటున్నారు. మనకున్నటువంటి ప్రజాస్వామ్య పార్లమెంటరీ వ్యవస్థలో పార్లమెంటు దగ్గర నుండి పంచాయతీల వరకు ఎన్నికలు జరుపుకుంటున్నాము. వయోజన ఓటుహక్కును మనం ఉపయోగించుకుంటున్నాం. అటువంటి సందర్భాల్లో వాళ్ళు చెబుతున్న స్వయంపాలన అనేటటువంటి పదానికి ఎక్కడైనా అర్థముందా? అందులో డొల్లతనమున్నా దాన్ని వదిలి పెట్టారు వీళ్ళు. అట్లాగే చరిత్ర, భాష, సంస్కృతి అంటున్నారు. ఏంటి అధ్యక్షా? మనం ఎక్కడైనా వేరే దేశంలో ఉంటున్నామా! ఖండాంతరాల అవతల ఉన్న తెలుగువాళ్ళు కూడా ఆంధ్ర రాష్ట్రం బాగుండాలి, సుభిక్షంగా ఉండాలని ప్రతి ఒక్కరూ కోరుతుంటే, తెలుగు భాషని కొనియాడుతుంటే మన భాష, మన సంస్కృతి అంటూ మీ సంస్కృతి వేరు, మీ భాష వేరు, మా పండగలు వేరు, మీ పండగలు వేరు, మా యాసలు వేరు, మీ యాసలు వేరు అని ఇట్లాంటి మాటలు మాట్లాడి ఎన్ని రకాలుగా మమ్మల్ని ఇబ్బందులు పెట్టారు అధ్యక్షా? ఎస్.. మాకు తెలంగాణా కావాలి. ఇదిగో ఇందుకోసం మాకు తెలంగాణా కావాలని వాళ్ళని చెప్పమనండి. అంతేగానీ, సీమాంధ్ర పాలకులు మమ్మల్ని దోచుకుతిన్నారు అనంటే మాత్రం సబబుగా ఉండదు.

అధ్యక్షా, నేను ఒక మాట చెబుతున్నాను. నీలం సంజీవరెడ్డి గారి దగ్గర నుండి నేటి ఎస్. కిరణ్ కుమార్ రెడ్డి గారి వరకు ఎవరు దోచుకుతిన్నారు? సీమాంధ్ర పాలకులు ఎవ్వరూ కూడా పక్షపాత దృష్టితో వ్యవహరించలేదు. ఆనాడు నీలం సంజీవరెడ్డి, కాసు బ్రహ్మానంద రెడ్డి, ఎన్.టి.రామారావు, ఎన్. చంద్రబాబు నాయుడు, వై.ఎస్.రాజశేఖర్ రెడ్డి, ఎన్. కిరణ్ కుమార్ రెడ్డి

గానీ, ఇతర సీమాంధ్ర ముఖ్యమంత్రులు గాని ఎక్కడా కూడా వివక్షత చూపించకుండా, రాష్ట్రాన్ని అభివృద్ధి చేయడంలో పక్షపాత బుద్ధి లేకుండా పని చేశారని చెప్పడంలో ఎటువంటి సందేహం లేదు. ఆ రకంగానే తెలంగాణా ప్రాంతానికి చెందిన పీవీ నర్సింహారావు గార్ని గాని, మర్రి చెన్నారెడ్డి గార్ని గాని అందర్నీ మేము అక్కున చేర్చుకున్నాము. కానీ, వీళ్లు మాట్లాడే మాటలేంటి?

అధ్యక్షా, హైదరాబాదు మీది కాదంటున్నారు. మరి ఎవరిది? నిజాం నిరంకుశ పాలనలో అణగారినాయి, నిజాం నిరంకుశ పాలనకు వ్యతిరేకంగా ఉద్యమాలు చేసిన మీరు ఇవాళ సీమాంధ్ర ప్రజల గురించి, వారి త్యాగాల గురించి మాట్లాడుతున్నారు. ఇవాళ సీమాంధ్ర ప్రజలు, తెలంగాణా ప్రజలతో మమేకమై చేయి, చేయి కలిపి 60 సంవత్సరాల సుదీర్ఘ పాలనలో, భారత దేశంలో అక్షర క్రమంలో ముందున్న ఆంధ్రప్రదేశ్‌ను అభివృద్ధి చేయడంలో మూడు ప్రాంతాల వారి కీలక పాత్ర ఉందనేది నగ్న సత్యం. ఎవర్ని మీరు మోసం చేస్తున్నారు? ఎవర్ని మీరు రెచ్చగొడుతున్నారు? ఎవర్లో మీరు ఉద్దేశాలు రెచ్చగొడుతున్నారు? ఎవర్లో మీరు ఉద్దేశాలు రగులుస్తున్నారు? ఎందుకు ఈ గీతలు? ఎందుకు ఈ విభజనలు? ఎవరి గురించి మాట్లాడుతున్నారు? ఎవరి స్వార్థరాజకీయాల కోసం, ఎవరి స్వప్రయోజనాల కోసం, ఎందుకోసం ఈ రాష్ట్రాన్ని అగ్నిగుండంగా తయారు చేస్తున్నారు?

అధ్యక్షా, ఎవరైనా హైదరాబాదు నాదీ అనంటే నాలుకలు కోస్తామంటున్నారు. హైదరాబాదుని అభివృద్ధి చేశామని ఎవరైనా మాట్లాడితే వాళ్లని మీరు పెట్రోలు పోసి తగులబెట్టండి అని అంటున్నారు. అధ్యక్షా, పాఠాలు చెప్పే ఒక ఆచార్యుడు ఏం బోధిస్తున్నాడు? దేశ స్వాతంత్ర్య ఉద్యమంలో విదేశీ వస్తువులను మహాత్మాగాంధీ గారు బహిష్కరించినట్టు సీమాంధ్ర వస్తువులు ఎవరైతే తయారు చేస్తారో, ఆ ఉత్పత్తులన్నీ మీరు కూడా బహిష్కరించండి' అని ఒక ఆచార్యుడు చెబితే, తెలంగాణా ప్రజల్లో ఏ రకమైన విపభీజాలు మీరు నాటినట్టు? అందుకు మేం ఎంత బాధపడుతున్నాం? తెలంగాణా వస్తే ఆంధ్రా వాళ్ల ఆస్తులు లాక్కుంటారట!...

శ్రీ కె.తారకరామారావు: (మైకు లేకుండా) ఎవరన్నారు? ..

శ్రీ ద్రోణరాజు శ్రీనివాసరావు: ఇవాళ ఎవరన్నారో నా దగ్గర సాక్ష్యాలతో సహా వివరాలున్నాయి. తారీకులతో సహా ఉన్నాయి. ఆ విషయంపై చర్చ కావాల్సి వస్తే, నేను స్పీకర్ గారికి సమాచారమిస్తాను. దాని మీద కావాలంటే మీరు మాట్లాడండి. అధ్యక్షా, ఇలా ఎన్ని మాటలు మాట్లాడారు వీళ్లు. ఎవర్ని కూడా రెచ్చగొట్టాలనేది నా ఉద్దేశం కాదు. మీలో ఆలోచన పెరగాలి. మీలో విశాల దృక్పథం రావాలి. మాకు ఇది కావాలని కోరుకునే వాళ్లు, సంయమనం పాటించాలి. అలా సంయమనం పాటించకుండా, కేంద్రం ఒక ప్రకటన చేసింది. కాంగ్రెస్ వర్కింగ్ కమిటీ మా పార్టీయే. ఆ పార్టీలో నేను కూడా క్రమశిక్షణ కలిగిన కార్యకర్తనే. కానీ, కాంగ్రెస్ పార్టీ ప్రజలకు వ్యతిరేకంగా ఒక నిర్ణయం తీసుకున్నప్పుడు, ఆ నిర్ణయంపట్ల మా ప్రాంత ప్రజల యొక్క భావాలు, మా ప్రాంత

ప్రజల యొక్క ఆకాంక్షలు మొదలైనవన్నీ కూడా కేంద్ర ప్రభుత్వానికి తెలియజేయాలన్న బాధ్యత మాపై ఉంది.

శ్రీ ఇ. రాజేందర్: (మైకు లేకుండా) అధ్యక్షా..నేను క్లారిఫై చేయాలి. వారన్న మాటలు బయటకు వెళతాయి కాబట్టి, క్లారిఫికేషన్ కు నాకు అవకాశమివ్వండి.

శ్రీ ద్రోణరాజు శ్రీనివాసరావు: పెద్దలు రాజేందర్ గారూ.. దయచేసి మాకు ఆటంకం కల్పించకండి...

MR.SPEAKER: Let him complete his speech. I will give you an opportunity. Let him conclude.

శ్రీ ద్రోణరాజు శ్రీనివాసరావు: రాజేందర్ గారూ... మీరు సభలో మరో ప్రధాన ప్రతిపక్షానికి చెందిన నాయకులు. మీరెన్నో తప్పుడు చారిత్రక వక్రీకరణలు చేసినా నేను అడ్డుచెప్పలేదు. కానీ, ఇవాళ చెబుతున్నాను. తెలంగాణకు సంబంధించి కాంగ్రెస్ వర్కింగ్ కమిటీ ఒక తీర్మానం చేసింది. ఆంధ్రరాష్ట్రాన్ని విభజిస్తున్నామని చెబుతూ, కేంద్ర క్యాబినెట్ యూపీఏ భాగస్వామ్య పక్షాలతో చర్చించి బిల్లును రాష్ట్రపతికి పంపించింది. రాష్ట్రపతి గారు డ్రాఫ్ట్ బిల్లును ఇక్కడికి పంపించారు. అధ్యక్షా, ఈ మధ్య కాలంలో సీమాంధ్రలో ఏం జరిగింది? తెలంగాణలో 60 ఏళ్లపాటు ఉద్యమం నడిచింది గనుక, అందుకోసమే తెలంగాణా ఇచ్చారని తెలంగాణా నాయకులు చెబుతున్నారు. విభజన ప్రకటన వచ్చిన తరువాత, సీమాంధ్ర ప్రజల యొక్క భావాలు గానీ, వారి ఆలోచనలు గానీ ఉవ్వెత్తున లేచాయి. ఏపీఎన్ జీఓలు, విద్యార్థులు, మహిళలు...

(తె.రా.స. పార్టీ సభ్యులు కొందరు 'అంతా ఆర్డీఫీషియల్' అని అన్నారు.)

శ్రీ ద్రోణరాజు శ్రీనివాసరావు: ఎస్.. మాది ఆర్డీఫీషియల్ అయితే, మీది కూడా ఆర్డీఫీషియల్.. నేను ఇవాళ చెబుతున్నాను. మీలో స్వచ్ఛత లేదు, నిజాయితీ లేదు. మీలో స్పష్టత అంతకన్నా లేదని చెబుతున్నాను. ఏమిటీ ఈ ఉద్యమం?

శ్రీ ఇ. అనిల్ కుమార్: (మైకు లేకుండా) ఏం మాట్లాడుతున్నారు సార్?

శ్రీ ద్రోణరాజు శ్రీనివాసరావు: నేను మాట్లాడలేదు. మా ఉద్యోగులు, మా విద్యార్థులు...

శ్రీ ఇ. అనిల్ కుమార్: (మైకు లేకుండా) ఏం మాట్లాడుతున్నారు సార్?

MR.SPEAKER: If you want to counter anything, I will give you an opportunity at the end of his speech. Let him conclude.

శ్రీ ద్రోణరాజు శ్రీనివాసరావు: సీమాంధ్రకు చెందిన ఉద్యోగులు, విద్యార్థులు, మహిళలు, కార్మికులు, కర్షకులు అందరూ కలిసి పెద్ద ఎత్తున ఉద్యమం చేశారు. ఏ రకంగా ఉద్యమం చేశారు? రెచ్చగొట్టేటటువంటి ప్రసంగాలు చేయలేదు. అమాయకులైన విద్యార్థుల ఆత్మబలిదానాలకు తావిచ్చేలా ఉద్యమం చేయలేదు.

శ్రీమతి వి.సునీతా లక్ష్మారెడ్డి: (మైకు లేకుండా) 5 లక్షల రూపాయల ఎక్స్‌గ్రేషియా ఇస్తామని అశోక్‌బాబు గారు చెప్పారు.

ఉ.10.30 MAR/BVR

శ్రీ ద్రోణరాజు శ్రీనివాసరావు : సమాన్యమైన ఉద్యోగి ప్రజాస్వామ్య పద్ధతుల్లో రోడ్డెక్కితే బాధ్యత కలిగిన ప్రజాప్రతినిధులుగా మనం ఆ ఉద్యోగి ఏ ప్రాంతానికి చెందినవాడైనా గౌరవనీయులైన మంత్రులుగా ప్రజాప్రతినిధులుగా వారిని ఆహ్వానించాలి. వారి బాధను కష్టాలను మనం వినాలి, సమస్యకు పరిష్కార మార్గాలను అన్వేషించాలి. అంతేగానీ సీమాంధ్రకు చెందిన ఒక ఉద్యమ నాయకుడు రోడ్డెక్కి మాట్లాడుతుంటే గౌరవించకపోతే మనకున్న సంస్కారం ఇదేనా? మనం అందించే పాలన ఇదేనా? ఎందుకు ఉద్యమం చేశారు? రాజకీయ పార్టీల మీద నమ్మకం లేకపోవడం వల్ల అధికారపక్షంగానీ ప్రతిపక్షం గానీ మిత్రపక్షాలు గానీ ఏ పక్షం కూడా ప్రజల ఆకాంక్షలకు అనుగుణంగా, ప్రజల మనోభావాలకు అనుగుణంగా లేకుండా వారి స్వార్థ రాజకీయాలతో ప్రయాణం చేస్తున్నారు కాబట్టి మనం రోడ్డెక్కాలి, కేంద్ర ప్రభుత్వానికి వినబడేలా చెప్పాలి, తెలంగాణాలో ఉన్న ప్రజలకు కూడా మేము మీ సోదరులం, మనం కలిసి ఈ రాష్ట్రాన్ని అభివృద్ధి చేసుకున్నాం, ఒక్కప్పుడు ఈ దేశంలో ఆంధ్ర రాష్ట్రంలో పశ్చిమ గోదావరి జిల్లా అన్నపూర్ణగా ఉండేది. అక్కడ వరిని బాగా పండించి పెద్దఎత్తున ఉత్పత్తి జరిగేది. ఈ రోజున కరీంనగర్ జిల్లా వరిని బాగా పండించి ఉత్పత్తిలో ముందంజలో ఉంది.

హైదరాబాదును మీరెమి అభివృద్ధి చేశారని ఈరోజున అడుగుతున్నారు. నిజాం పాలనలో ఆయన అది చేశాడు ఇది చేశాడని నిజాం లేకపోతే హైదరాబాద్ లేదు నిజాం లేకపోతే తెలంగాణానే లేదు ఎక్కడ ఏ గోడ పలికినా నిజాం ఎక్కడ ఏ కిటికీ పలికినా నిజాం ఏ మనిషి యొక్క గుండె పలికినా నిజాం అని ఒక పెద్ద మనిషి మాట్లాడుతున్నాడు. ఉంటే సాయుధ రైతు తెలంగాణ పోరాటం ఎందుకు వచ్చిందో దాని స్పృహ కూడా లేకుండా చిద్విలాసంగా మీరు నవ్వుతుంటే మీరు ఆనందపడుతుంటే మీ తెలంగాణా ప్రజలు అక్కడ గుండెలు పగిలేలా ఏడుస్తున్నారే, ఈ శాసనసభలో మీరెందుకు ఆలోచన చేయలేదు? ఎందుకు సర్కార్ వల్లభాయ్ పటేల్ గారు ఇక్కడికి వచ్చారు? సరదాగా వచ్చారా అని అడుగుతున్నాను. భారతదేశంలో సంస్థానాలన్నింటినీ విలీనం చేసుకుంటూ పోతుంటే హైదరాబాద్ నవాబు ఖాసిం రజ్వీ లాంటి రజాకార్ నాయకుడు పాకిస్తాన్ నుండి తరలివచ్చిన ఖాసిం రజ్వీ ఊచకోతకు బలైపోతూ నిజాంను ప్రేరేపించి ఎట్టి పరిస్థితుల్లో కూడా ఈ సంస్థానాన్ని విలీనం చేయొద్దు ఈ సంస్థానాన్ని మనం స్వతంత్ర దేశంగా ఉంచుకుందాం

అన్నాడు. రూ.20 కోట్లను పాకిస్తాన్ కి అందించి అందులో అంతర్భాగం చేయ్యమని నిజాం తిరగబడితే అప్పటి హోం మినిస్టర్ ఉక్కుమనిషి అయిన సర్దార్ వల్లభాయ్ పటేల్ గారు పండిట్ జవహర్ లాల్ నెహ్రూ గారి నాయకత్వంలో నిజాం మెడలువంచి భారత ప్రభుత్వంలో సైన్యాన్ని తీసుకొచ్చి విలీనం చేసిన చరిత్రను మీరు మర్చిపోయి నిజాంను కొనియాడుతున్నారే.. నిజాం గురించి మాట్లాడుతున్నప్పుడు ఒక్కసారి ఆలోచన చేయండి. హైదరాబాద్ ను అభివృద్ధి చేయలేదని అంటున్నారు. హైదరాబాదు మీ సొత్తు కాదు అంటున్నారు. సీమాంధ్ర ప్రజలకు గానీ, పాలకులకు గానీ ఇక్కడ స్థానం లేదు అంటున్నారు. మీ కంట్రీబ్యూషన్ లేదంటున్నారు. 1956కి పూర్వం హైదరాబాదు పరిస్థితి ఏమిటి? 1956వ సంవత్సరం నుండి ఇప్పటి వరకు హైదరాబాదు నగరం పరిస్థితి ఏమిటి? మన కుటుంబాల సంస్కృతి ఏమిటి? ఏ విధంగా నాగరికతను పెంచుకున్నాం, ఏ రకంగా అభివృద్ధి చేసుకున్నాం అన్న విషయాన్ని మీరు ఆలోచన చేయకుండా సీమాంధ్రకు చెందిన ముఖ్యమంత్రులు పని చేయలేదు, పారిశ్రామిక వేత్తలు మమ్ములను దోచుకుతిన్నారు, ముఖ్యమంత్రులు ఎక్కడా కూడా వాళ్ల ప్రాంతానికే పక్షపాత బుద్ధితో చూశారని అంటున్నారే? అలా చూసుంటే ప్రపంచంలోనే సీమాంధ్ర అగ్రస్థానంలో ఉండేది. కానీ ఆ రకమైన వక్రబుద్ధిని ఎవరూ చూపించలేదు, ఏ పార్టీకి చెందిన వాళ్లైనా చూపించలేదు. ఈ రోజు నేను ఒక్కటే చెబుతున్నాను...

శ్రీ ఈటెల రాజేందర్ : (మైక్ లేకుండా) అంతా అబద్ధాలు చెబుతున్నారు సార్ మాకు అవకాశం ఇవ్వండి.

శ్రీ ద్రోణరాజు శ్రీనివాసరావు : నేను అబద్ధాలు ఎక్కడ చెప్పాను సార్?

MR.SPEAKER: He has just now started his speech. Let him complete. రాజేందర్ గారు దయచేసి కూర్చోండి.

శ్రీ ఈటెల రాజేందర్ : (మైక్ లేకుండా) ఇది మీకు న్యాయం కాదు సార్ అన్నీ అబద్ధాలు చెబుతున్నారు.

MR.SPEAKER: I will give both of you an opportunity.

శ్రీ ద్రోణరాజు శ్రీనివాసరావు : అధ్యక్షా ఇప్పుడే మా ముఖ్యమంత్రి గారు కూడా సభలో అడుగుపెట్టారు. మా ముఖ్యమంత్రి గారు ఈ రాష్ట్రం సంక్షోభంలో ఉన్నప్పుడు, ఉద్యమాలు జరుగుతున్నప్పుడు ఒకప్రక్క సకల జనుల సమ్మె, తెలంగాణ మార్చ్, ఇంకొక ప్రక్క కాంగ్రెస్ వర్కింగ్ కమిటీ నిర్ణయం, మరోప్రక్క సీమాంధ్రలో పెద్దఎత్తున ఉద్యమాలు, ఇన్ని ఇబ్బందుల మధ్యన రాష్ట్ర శాంతిభద్రతలను కాపాడటంలో గానీ ఉన్న పథకాలను ముందుకు తీసుకువెళ్లే విషయంలో గానీ క్రొత్త పథకాలకు అంకురార్పణ చేసే విషయంలో గానీ మా ముఖ్యమంత్రి గారు ఎక్కడైనా అలక్ష్యం

చేశారా అని అడుగుతున్నాను. ఇంత సంక్లిష్ట సమయంలో కూడా రాజకీయ అభివృద్ధి గానీ, రాజకీయ స్వార్థం కోసం గానీ కాంగ్రెస్ ప్రభుత్వం ఎప్పుడూ పని చేయలేదు. కొంతమంది మాట్లాడుతూ, అసలు పథకాలు ఏవి అమలు జరగడం లేదన్నారు. ఆ పథకాలను అమలు చేసుకుంటూ క్రొత్త పథకాలకు అంకురార్పణ చేశారు. చారిత్రాత్మకమైన ఎస్సీ ఎస్టీ సబ్ ప్లాన్, బంగారు తల్లి, మహిళాసాధికారిత విషయంలో నిర్బంధమైన కార్యక్రమాలు, మహిళలకు వడ్డీలేని రుణాలు, విద్యార్థులకు సంబంధించి కూడా ఎన్నో కార్యక్రమాలను అమలు చేస్తూ ముందుకు వెళ్ళడం జరుగుతోంది.

కానీ కాంగ్రెస్ వర్కింగ్ కమిటీ నిర్ణయం వచ్చిన తర్వాత ఆయన ఏదైతే కోర్ కమిటీలో మాట్లాడారో చాలా మంది నాయకులు అంటున్నారు ఏమి ముఖ్యమంత్రండ్? ఢిల్లీలో నోరు మెదపాచ్చుకదా! హైదరాబాదు వచ్చి ప్రెస్ కాన్ఫరెన్స్ పెట్టడం ఏమిటి? ఆయనకు దమ్ము లేదా చెప్పేటవంటి భావస్వాతంత్ర్యం లేదా, ఇదా ఆంధ్రుల చరిత్ర, ఇదా తెలుగు వాడి చరిత్ర, ఇలాంటి ముఖ్యమంత్రా మనకు దొరికాడు అని ఆరోపణలు చేస్తున్నప్పుడు, ముఖ్యమంత్రి గారు ప్రదేశ్ కాంగ్రెస్ కమిటీ అధ్యక్షులు, డెప్యూటీ చీఫ్ మినిస్టర్ వీళ్ళందరూ ఢిల్లీకి వెళ్ళారు. కాంగ్రెస్ కోర్ కమిటీ సమావేశంలో వారు మాట్లాడారు. ముఖ్యమంత్రిగారు అక్కడ ఏమి మాట్లాడారో స్పష్టంగా చెప్పారు. ఈ రాష్ట్ర విభజన జరిగితే ఎవరికి నష్టం వస్తుంది, ఎటువంటి లాభాలు ఉంటాయి, ఈ రకంగా వచ్చేటవంటి ఇబ్బందులన్నింటి గురించి ఏకరువు పెట్టారు.

ఈ రాష్ట్రాన్ని విభజించే ముందు ఈ రాష్ట్రంలో ఉన్న ఉపాధి అవకాశాలను గురించి, నీటి వనరులకు సంబంధించిన విషయాలను గురించి, విద్యుత్తుకు సంబంధించిన అంశాలను గురించి, ఆరోగ్యానికి సంబంధించిన అంశాలను గురించి ఆలోచన చేయాలి. ఇంత సున్నితమైన సమస్యను ఇంత ప్రతిష్టాత్మకమైన రాష్ట్ర విభజన అంశం గురించి మనం నిర్ణయాన్ని తీసుకునే ముందు ఆలోచన చేయాలి. ఈ రాష్ట్రం విభజన జరగడానికి అవకాశం లేనటువంటి పరిస్థితుల్లో ఉంది. ఈ రాష్ట్రాన్ని విభజించేందుకు అవకాశం లేదని ముఖ్యమంత్రి గారు చెబితే, దానిని ఈరోజు చాలా మంది అపహాస్యం చేస్తున్నారు. ఆయన పలు సందర్భాల్లో చెప్పారు. ఆంధ్రప్రదేశ్ రాష్ట్ర విభజన అంశం అన్నది భారతదేశమంతా కూడా ఒక ఉద్రిక్తమైన వాతావరణంలో ఆలోచన రేకెత్తిస్తున్నది. తెలుగు వారి గుండెల్లో ఉన్న బాధ గురించి వారి మనసు ఎలా ఉంటుందో ముఖ్యమంత్రి గారు చెప్పారు. రైతుకు మంచి పంట వచ్చి వారికి ఆశాజనకంగా ఉన్న సందర్భంలో ఉద్యోగస్థులు సమ్మెలు ఆందోళనలు చేస్తే రైతులకు నష్టం వచ్చే పరిస్థితి ఉంటుందని ఆరోజున అప్పీల్ చేస్తే ముఖ్యమంత్రి అప్పీల్ చేయలేదని చాలా మంది మాట్లాడారు.

(తెలంగాణ రాష్ట్ర సమితి పార్టీ సభ్యులచే అంతరాయం)

ఉ. 10.40 KV/DVL/MM

MR.SPEAKER: I am organizing that. I will also furnish immediate proceedings.

శ్రీ ద్రోణరాజు శ్రీనివాసరావు: అధ్యక్షా, నేను ఎవరినీ విమర్శించడం లేదు. మేం కాంగ్రెస్ పార్టీలో కార్యకర్తలుగా, శాసనసభ్యులుగా ఇవాళ మా మెడమీద కత్తి పెట్టినందున ఆత్మబలిదానాలు చేసుకునేందుకైనా సిద్ధంగా ఉండి మేం మాట్లాడుతున్నామంటే ఎంత సంక్లిష్టమైన పరిస్థితులలో ఉన్నామనేది మీరే ఆలోచన చేయాలి. తెలంగాణకు సంబంధించిన ఒక నాయకుడు 14(f) గురించి నిరాహార దీక్ష చేస్తుంటే ప్రత్యేక తెలంగాణ రాష్ట్రం కోసం నిరాహార దీక్ష చేస్తున్నాడు, చావుబతుకులలో ఉన్నాడనే సమాచారం కేంద్ర ప్రభుత్వానికి వెళ్ళినందుకు కేంద్ర ప్రభుత్వం డిసెంబర్, 9న ప్రత్యేక తెలంగాణ రాష్ట్రం గురించి ప్రకటన చేసింది. దాని తరువాత సీమాంధ్రలో వచ్చిన వ్యతిరేకతను బట్టి డిసెంబర్ 23న శ్రీకృష్ణ కమిటీ వేశారు. శ్రీకృష్ణ కమిటీ రాష్ట్రమంతటా తిరిగి అన్ని వర్గాల వారి అభిప్రాయాలను తీసుకుని ఈ రాష్ట్రం విభజనకు అనుకూలం కాదని శ్రీకృష్ణ కమిటీ రిపోర్టునిస్తే కేంద్ర ప్రభుత్వం ఆ రిపోర్టును కూడా పరిగణనలోని తీసుకోలేదు. అసలు ఈ రాష్ట్ర విభజనకు సంబంధించి కేంద్ర ప్రభుత్వం ఎందుకింత తొందరపడుతున్నదని అడుగుతున్నాను.

60 సంవత్సరాల ప్రస్థానం ఉన్న ఈ రాష్ట్రాన్ని ఎందుకు విభజించాలనుకుంటున్నారని మా అధినాయకత్వాన్ని కూడా మేం అడిగాం. మాకు ఆ స్వతంత్ర్యం ఉంది. మీ నాయకుడిని మీరు అడుగగలరా, మీకు ఆ స్వేచ్ఛ ఉన్నదా? (తెలుగుదేశం పార్టీ సభ్యులనుద్దేశించి) ఒకవేళ ఆ విధంగా చేస్తే పార్టీ నుంచి బహిష్కరిస్తారు.

మేం మాత్రం మా సీమాంధ్ర ప్రజల భావాలు, ఆకాంక్షలను చెబుతున్నాం. సీమాంధ్రలోని ప్రజలు ఏడుస్తూ కుంగిపోతున్నారు. హైదరాబాదు నగరాన్ని అందరం కలిసి ఉన్నతమైన నగరంగా తీర్చిదిద్దితే, హైదరాబాదు మీది కాదు, మీకు స్థానం లేదు, మీరు గాలి పీల్చినవనరం లేదు, మీరు పీల్చిన గాలి అంతా మమ్మల్ని పీల్చారు, మమ్మల్ని పీల్చుకుతిన్నారని అంటుంటే మేం ఎంత బాధ పడతామనేది అర్థం చేసుకోవాలి. అప్పటి దొరలు, దేశ్ముఖ్లు, జాగీర్దార్లు, భూస్వాములు, పూజారిస్టు భావాలతో ఉన్న పెత్తందార్లు వ్యవహరించినట్లుగా మా సీమాంధ్రకు చెందిన వారెవరైనా ప్రవర్తించారా అని అడుగుతున్నాను. సీమాంధ్ర ప్రజలు మీతో మమేకమై కలసిమెలసి సహజీవనం సాగించారు. తెలంగాణలో ఉండే ప్రజలతో సంబంధాలు పెంచుకున్నారు. తెలంగాణకు చెందిన అమ్మాయిలు సీమాంధ్రకు చెందిన వారింటికి కోడళ్లుగా వచ్చారు. అట్లాగే సీమాంధ్రకు చెందిన అమ్మాయిలు తెలంగాణకు చెందిన వారింటికి కోడళ్లుగా వచ్చారనే విషయాలన్నింటినీ మరచిపోయి మాట్లాడుతున్నారు.

(ఎం.ఐ.ఎం సభ్యులు వారి స్థానాల వద్ద నిలబడి ట్రాన్స్లేటర్ని ఏర్పాటు చేయాలని గౌరవ సభాపతి గారిని కోరసాగారు)

جناب سید احمد پاشا قادری (Sri Syed Ahmed Pasha Quadri): اسپیکر صاحب! ہمارے کو headphones پر Urdu Translator/Urdu Interpreter اردو میں ترجمہ کر کے سنا تے ہیں، لیکن آج ایوان میں اردو ٹرانسلیٹر / اردو انٹرپرائٹس ہیں۔ میری گزارش ہے کہ فوری Urdu Translator/Interpreter کا انتظام کیا جائے۔ ایک منصوبہ بند طریقہ سے نظام سرکار کے خلاف ہاؤز میں باتیں کہی جا رہی ہیں۔۔۔

جناب اسپیکر (MR.SPEAKER): آپ لوگ تھوڑا بیٹھئے۔ آپ کو انگریزی ترجمہ readily available ہے، اردو کے لئے بھی میں انتظام کر رہا ہوں۔ آپ بیٹھئے، میں اس کا انتظام کر رہا ہوں۔

శ్రీ ద్రోణరాజు శ్రీనివాసరావు: అధ్యక్షా, నిజాం గురించి మాట్లాడితే కొంత మంది సభ్యులు ఇబ్బంది పడుతున్నారు. ఎవరినీ ఇబ్బంది పెట్టాలనే ఉద్దేశంతో నేను మాట్లాడలేదు. నిజాం పాలనలో తెలుగు భాషకు, తెలుగు సంస్కృతికి, తెలుగు వైభవానికి ఎన్ని తూట్లు పొడిచారో అప్పటి మాడపాటి హనుమంతరావు గారు, సురవరం ప్రతాపరెడ్డి గారి లాంటి మహానుభావులు తెలుగు సంస్కృతి గురించి.....

MR.SPEAKER: I want you to go back on the subject. Please do not divert the topic. Go back on the Bill.

శ్రీ ద్రోణరాజు శ్రీనివాసరావు: అధ్యక్షా, నిజామామాబాద్ సభలో నెహ్రూ గారు తెలంగాణకు వ్యతిరేకంగా మాట్లాడారని, ఆంధ్రతో తెలంగాణ విలీనానికి నెహ్రూ వ్యతిరేకి అనడం సత్యదూరం, విశాలాంధ్రకు నెహ్రూ వ్యతిరేకం కాదనే విషయం స్పష్టంగా తెలియల్సిన అవసరమున్నది. భాషా ప్రాతిపదికన రాష్ట్రాలు ఏర్పాటుచేయాలని నిర్ణయించిన తరువాత ఆంధ్ర రాష్ట్రాన్ని, హైదరాబాదు రాష్ట్రంలో తెలుగు ప్రాంతాలన్నింటిని కలిపి విశాలాంధ్ర రాష్ట్రం ఏర్పాటుకు ఆ రోజు నెహ్రూ గారు మద్దతు ఇచ్చారనే సంగతి గుర్తు చేస్తున్నాను.

తేది.07.03.1956న నిజామాబాద్ జిల్లాలో నెహ్రూ గారు ప్రసంగించారు. నెహ్రూ గారి ప్రసంగాన్ని "సెలక్టెడ్ వర్డ్స్ ఆఫ్ జవహర్ లాల్ నెహ్రూ" అని రాసిన ఆ పుస్తకంలో ప్రచురించింది. "ఇరు పక్షాలతో సుధీర్ఘమైన చర్చలు జరిపిన అనంతరం ఏ వైపునా మనోభావాలు దెబ్బతినకుండా చూస్తూ అత్యంత జాగ్రత్తగా ఆంధ్ర, తెలంగాణ ప్రాంతాల ప్రజల జీవనం సాగిస్తూ పురోగతి చెందాలి. చిన్నాచితకా వాదోపవాదాలు ఉద్దిక్తతలవలన ఒరిగేది ఏమీ ఉండదు. మీరందరూ ఈ కొత్త ప్రతిపాదనను మనఃపూర్వకంగా ఆమోదించి ఆచరణలో పెడుతున్నారని ఆశిస్తున్నాను. మీరు విశాలాంధ్రలో భాగమై దానివల్ల లబ్ధి పొందాలని కోరుకుంటున్నానని" నెహ్రూ గారు మాట్లాడితే దానిని వక్రీకరించారు.

ఇంకొకటి, అమాయకపు పెళ్లి కూతురుని గడసరి పెళ్లికొడుకుకిచ్చి పెళ్లి చేస్తున్నారని విలీనం సమయంలో నెహ్రూ గారు అన్నారని చారిత్రకమైన విషయాలను వక్రీకరిస్తుంటే 60 సంవత్సరాల సుధీర్ఘ పాలనలో ఎంతో బాధ కలిగిస్తున్నది. ఆయన మాటల ప్రకారం విడాకులకు అవకాశం ఉన్నదని విభజనవాదులు చెబుతున్నారు, ఇది మరొక అసత్యం. నిజామాబాద్ జిల్లాలో నెహ్రూ గారు ఏం మాట్లాడారంటే దేశ సర్వతోముఖాభివృద్ధి దృష్ట్యా అందరూ కలిసిమెలసి ఉండాలన్న అవసరమున్నదని చెప్పారు. భారతదేశం కేవలం నీకో, నాకో చెందింది కాదు. భరత మాత కేవలం హైదరాబాదు వాసులకో, ఉత్తరప్రదేశ్ వాసులకో మాత్రం చెందినది కాదు. మనందరం భారత్ లో భాగం. హిమాలయాల నుంచి కన్యాకుమారి వరకు ఈ దేశమంతా మనందరిది. హైదరాబాదు, నిజామాబాదు మీదని, డిల్లీ, అహ్మదాబాదు నాదని చెప్పడానికి నీలు లేదని ఆరోజు నెహ్రూ గారు మాట్లాడితే దానిని వక్రీకరించారు.

అట్లాగే, మీకు హిమాలయాల మీద, ఢిల్లీ తదితర ప్రదేశాల మీద హక్కు ఉన్నట్లుగానే నాకూ హైదరాబాదు మీద హక్కు ఉన్నది. ప్రభుత్వాన్ని నడిపేందుకు భారత ప్రభుత్వం మద్రాసు నుంచి కొత్తగా పాలనా సిబ్బందిని హైదరాబాదుకు తీసుకొచ్చి పెడితే దానివల్ల ఇక్కడున్న ప్రాంత ప్రజలలో ఒక అసంతృప్తి వస్తే అది సీమాంధ్ర ప్రజలు ఇక్కడికొచ్చి పెత్తనం చేస్తున్నారని, ఇడ్లీ సాంబార్ ఉద్యమం వస్తే అది సీమాంధ్ర ప్రజలకు వర్తించే విధంగా మాట్లాడితే ఎంతో బాధ కలిగిస్తున్నది. మేం మానసికంగా చాలా కుంగిపోతున్నాం. ఎవరినో బాధ పెట్టాలని కాదు. ఎవరినో హింసించాలని కాదు. చరిత్రను వక్రీకరించినప్పుడు బాధ అనిపిస్తుంది.

ఉ. 10.50 mms/dvl/mm

నేను ఎవరినీ ఇబ్బంది పెట్టాలనే ఉద్దేశంతో మాట్లాడటం లేదు.

(ఆ సందర్భంలో ఎ.ఐ.యం.ఐ.యం. సభ్యులు సర్వశ్రీ మహమ్మద్ విరాసత్ రసూల్ ఖాన్, మహమ్మద్ ముక్తాద ఖాన్, సయ్యద్ అహ్మద్ పాషా ఖాద్రి, ముంతాజ్ అహమ్మద్ ఖాన్ మరియు మహమ్మద్ మొహజామ్ ఖాన్ వారి స్థానాలను వదిలి స్పీకర్ పోడియం వద్దకు చేరి సభకు అంతరాయం కల్పించసాగారు)

మిస్టర్ స్పీకర్: దయచేసి ఒక నిమిషం కూర్చోండి శ్రీనివాసరావు గారూ,

جناب محمد وراثت رسول خاں (Sri Mohd. Virasat Rasool Khan): صاحب! ہاؤز میں ممبرس نظام کے خلاف بہت کچھ بول رہے ہیں، لیکن یہاں پر Urdu Interpreter ہی نہیں ہے۔ ہم کو بھی ان لوگوں کی بات کا جواب دینا ہے۔ آپ ہاؤز کو adjourn کیجئے اور سیکرٹری صاحب کو Urdu Interpreter کا انتظام کرنے کے لئے بولئے۔

جناب اسپیکر (MR. SPEAKER): سیکرٹری صاحب اسی کام پر گئے ہیں۔ آپ لوگ تھوڑا بیٹھئے، میں اس کا انتظام کر رہا ہوں، میں آپ کو ضرورت کرنے کا موقع دوں گا۔ اس سے پہلے کے بھی راکارڈس میں شامل کرواؤں گا۔ کوئی وقت نہیں ہے، آپ بیٹھئے۔

Please co-operate. Please sit down.

(INTERRUPTIONS FROM THE MEMBERS BELONGING TO A.I.M.I.M. PARTY)

جناب محمد وراثت رسول خاں (Sri Mohd. Virasat Rasool Khan): صاحب! یہاں ہاؤز میں ممبرس نظام کے خلاف اتنا بول رہے ہیں، لیکن Urdu Interpreter کا انتظام ہی نہیں ہے۔

MR. SPEAKER: He said about Nizamabad, not Nizam. I am trying to be moderate and listening to everyone. You have every right to ask for Urdu Translator. I am making arrangements for it. Please sit down. Please co-operate. Wait for five minutes, I will arrange Urdu Translator. The Secretary is making arrangement for Urdu Translator. You will not be put to any inconvenienc.

جناب سید احمد پاشا قادری (Sri Syed Ahmed Pasha Quadri): صاحب! آپ ہمارے ساتھ انصاف کرنا۔

جناب اسپیکر (MR. SPEAKER): میں ہمیشہ آپ کے لئے ہوں، میں انتظام کر رہا ہوں، آپ بیٹھئے۔

(INTERRUPTIONS CONTINUED)

I am always there for you. Please sit down. I am making arrangements. Please co-operate.

(ఆ సందర్భంగా గౌరవ స్పీకర్ గారి విన్నవం మేరకు ఎ.ఐ.యం.ఐ.యం.సభ్యులు వారి స్థానాలకు వెళ్లి కూర్చున్నారు)

Srinivasa Rao garu, you need to look at the time. Please look at the time and go ahead.

శ్రీ ద్రోణరాజు శ్రీనివాసరావు: అధ్యక్షా, త్వరగా నా ప్రసంగాన్ని ముగిస్తాను. నేను నిజాం చేసిన మంచి పనులకు వ్యతిరేకంగా ఏమీ మాట్లాడలేదు. కానీ ఏవైతే దుష్టచర్యలున్నాయో వాటి గురించి మాట్లాడాను తప్ప వేరే ఉద్దేశంతో మాట్లాడలేదు.

MR.SPEAKER: You are going on the Bill. Nothing else except the Bill. Please confine yourself only to the Bill.

శ్రీ ద్రోణరాజు శ్రీనివాసరావు: అలాగే అధ్యక్షా, ముఖ్యంగా ఆంధ్ర రాష్ట్రం రెండు ఉద్యమాలను చవిచూసింది. 1969 మరియు 1972వ సంవత్సరంలో ఆంధ్ర రాష్ట్రంలో ఉద్యమాలు జరిగాయి. మన ముఖ్యమంత్రి గారు కూడా పదే పదే ఆ ఉద్యమాల గురించే చెబుతున్నారు. అంతేగాకుండా ఈ రాష్ట్రం కలిసి ఉండటం వల్ల ఆర్థిక వనరులను మనం సమకూర్చుకోగలుగుతున్నామని, ఆర్థికంగా పురోగతిని సాధించుకోగలుగుతున్నామని, ఎన్నో సంక్షేమ కార్యక్రమాలను, ఎన్నో అభివృద్ధి కార్యక్రమాలను, ఎన్నో ఉపాధి అవకాశాల కల్పనకు మనం దోహదపడుతున్నామనే విషయాలను గౌరవ ముఖ్యమంత్రి గారు ప్రతి సందర్భంలో చెబుతూనే ఉన్నారు. పలు సందర్భాల్లో రాష్ట్రాభివృద్ధి గురించే వారు చెప్పడం జరుగుతోంది.

అధ్యక్షా, గత సంవత్సర కాలంలో రాష్ట్రంలో ముఖ్యంగా కృష్ణా, ఉభయ గోదావరి జిల్లాల్లో అకాల వర్షాల కారణంగా పంట నష్టం జరిగిందని, క్రాప్ హాలోడే కూడా పెట్టుకున్న సందర్భముందని, అటువంటి పరిస్థితుల్లో సీలేరు ప్రాజెక్ట్ నుంచి ఒక టి.యం.సి. నీటిని తెచ్చుకుని ఒక పంటను కూడా వేసుకోవడం జరిగిందనే మాటను గౌరవ ముఖ్యమంత్రి గారు చెప్పడం జరిగింది. తద్వారానే మనం రాష్ట్రంలోని రైతాంగాన్ని ఆదుకోగలిగాం. ఆ ప్రాంత రైతులు సుభిక్షంగా ఉండేందుకు అవకాశం కలిగింది. ఈ పరిస్థితుల్లో రాష్ట్ర విభజన జరిగితే తీవ్రంగా నష్టపోతాం. ఆ దిశగా ఆలోచన చేయాల్సిన అవసరముంది. నాగార్జున సాగర్ కుడి, ఎడమ కాలువలు, శ్రీశైలం, తుంగభద్ర, దుమ్ముగూడెం, వంశధార వంటి నీటిపారుదల ప్రాజెక్టులు మన రాష్ట్రంలో నిర్మించబడ్డాయి. నీటిని సక్రమంగా సద్వినియోగపర్చుకోవాల్సిన అవసరముంది. లేకుంటే చాలా ఇబ్బందులను మనం చూడాల్సి వస్తుంది.

అధ్యక్షా, నీటి వినియోగం విషయంలో పంజాబ్ రాష్ట్రంలో ప్రజావాఙ్మయం నడుస్తున్నాయి. అట్లాగే వంశధార ప్రాజెక్ట్ విషయంలో ఓడిషా రాష్ట్రంలో ప్రజావాఙ్మయం నడుస్తోంది. కర్ణాటక రాష్ట్రంలోని కావేరి నది జలాల కోసం మనం ఇప్పటికే కోర్టుల చుట్టు తిరుగుతున్నాం. ఇటువంటి సంక్లిష్ట పరిస్థితుల్లో సుభిక్షంగా ఉన్న ఆంధ్ర ప్రదేశ్ రాష్ట్రం ఇబ్బందుల్లో పడుతుందేమోననే ఆందోళన ప్రతి ఒక్కరిలో ఉంది. అతి తక్కువ టి.యం.సి. క్యాచ్మెంట్ ఏరియా ఉన్న కావేరి నది జలాల గురించే కర్ణాటక మరియు తమిళనాడు రాష్ట్రాలు కత్తులు నూరుతున్నాయి. ఉద్యమాలతో ప్రజలు రోడ్లెక్కుతున్నారు. మారణహోమం జరిగిన సంఘటనలు కూడా మనం చవిచూశాం. కానీ నూటికి తొంభై శాతం క్యాచ్మెంట్ ఏరియా ఉన్న కృష్ణా మరియు గోదావరి వంటి బీవ నదుల విషయంలో

ఎన్ని రకాలుగా మనం ఇబ్బంది పడుతున్నామో కూడా తెలిసిందే. నీటి వివాదాల్లో చాలా కష్టాలు పడే రోజులోస్తాయి. భావి తరానికి మనం ఇచ్చే ఆస్తి, సంపద ఇదేనా? మన మధ్య ఏవైనా పొరపచ్చాలున్నా, విభేదాలున్నా, అగాధాలున్నా అన్నింటినీ సవరించుకునే ప్రయత్నం చేద్దాం. ఈ రాష్ట్రాన్ని ప్రగతి పథంలోకి తీసుకువెళ్ళామని చెప్పిన గౌరవ ముఖ్యమంత్రి గారిని గురించి ఒక పెద్ద మనిషి 'టీ కొట్టు' పెట్టుకోమంటున్నాడు, మరో పెద్ద మనిషి 'ఫాస్ట్ ఫుడ్ సెంటర్' పెట్టుకోమంటున్నాడు. సాక్షాత్తు ప్రజల చేత, ప్రజల కొరకు, ప్రజలచే ఎన్నుకోబడిన ఈ రాష్ట్ర ప్రభుత్వానికి అధినేత అయిన రాష్ట్ర ముఖ్యమంత్రిని ఒక ఫాస్ట్ ఫుడ్ సెంటర్ను పెట్టుకోమని చెప్పడం ఎంత అహంకారం, ఎంత కండ్లకావరం. రేపు సీమాంధ్ర ప్రజలకు మీరిచ్చే భావం ఇదేనా అని అడుగుతున్నాను. నిండు శాసనసభలో ఎంతో మంది శాసనసభ అధిపతులుగా ఆ స్థానంలో కూర్చున్నారు. ఇటువంటి వివత్కరమైన పరిస్థితి ఏ సభాపతికి కూడా ఎదురై ఉండదు. కానీ మీరు సంయమనంతో, ఆలోచనతో సభను సజావుగా నడిపే ప్రయత్నం చేస్తున్నారు.

(ఆ సందర్భంలో టి.ఆర్.యస్. సభ్యులు సర్వశ్రీ జోగు రామన్న, పోచారం శ్రీనివాస రెడ్డి, గంగుల కమలాకర్, జూపల్లి కృష్ణారావు తదితరులు వారి స్థానాలను వదిలి 'వెల్' లోకి వచ్చే ప్రయత్నం చేయసాగారు)

శ్రీ ఈటెల రాజేందర్: అధ్యక్షా.....

మిస్టర్ స్పీకర్: దయచేసి కూర్చోండి. రాజేందర్ గారు మీ సభ్యులను కూర్చోమని చెప్పండి. మాట్లాడే అవకాశం మీకు కల్పిస్తాను.

(టి.ఆర్.యస్. సభ్యుల చేత సభకు అంతరాయం)

శ్రీ ద్రోణరాజు శ్రీనివాసరావు: నేను వాళ్ళను గురించి కూడా తప్పుగా మాట్లాడలేదు. ఎవరు ఆ మాటలను అన్నారో వాళ్ళ గురించి మాట్లాడాను. ఏం 'టీ కొట్టు' పెట్టుకోమన్నది, ఫాస్ట్ ఫుడ్ సెంటర్' పెట్టుకోమన్నది నిజం కాదా?

MR.SPEAKER: Srinivasa Rao garu, please sit down. I am appealing to all the Members, please show some restraint. సభ్యులందరినీ కోరుతున్నాను. సభా సమయాన్ని సరైన రీతిలో మీరు సద్వినియోగం చేసుకోవాలంటే ఎటువంటి పదాలను మనం ప్రసంగంలో వాడుతున్నాం, ఏ విధంగా మనం జాగ్రత్తగా మాట్లాడాలని ప్రతి సభ్యుడు గమనించాల్సిన అవసరముంది. సభ సజావుగా జరగడానికి అందరూ సహకరించాలి.

శ్రీ ఈటెల రాజేందర్: అధ్యక్షా, శ్రీనివాసరావు గారు ఏం మాట్లాడుతున్నారు సార్. కౌ
 • అనే మాటను మాట్లాడటం చాలా అన్యాయం. దయచేసి ఆ మాటను విత్తడా చేసుకోమని చెప్పండి.

MR.SPEAKER: Please sit down Rajender garu. If he has used that word, I will expunge that word. Please sit down. Srinivasa Rao garu, once again I am appealing to you, please show some restraint. Any such words will be expunged. దయచేసి మీరందరూ సహకరించండి. I am appealing to all the Members of the House also to please show some restraint.

శ్రీ ద్రోణరాజు శ్రీనివాసరావు: అలాగే అధ్యక్షా, మా ముఖ్యమంత్రి గారికి, మా ప్రజా ప్రతినిధులకు 'dignity of labour' మీద సంపూర్ణమైన నమ్మకం ఉంది. కాలే కడుపుతో కాయకష్టం చేసుకునే వారికి ఎంత గౌరవం ఇస్తారో.....

మిస్టర్ స్పీకర్: శ్రీనివాసరావు గారు దయచేసి కూర్చోండి. Rajender garu, please advise your Members,. I have already told you that any such words will be expunged. Please go back to your seats. ఈ విధంగా వెల్ లోకి వచ్చి మీరు అవకాశం ఇవ్వమని కోరడం సబబు కాదు. దయచేసి వెళ్లి కూర్చోండి. Any such words will automatically be expunged. Please go back to your seats.

(INTERRUPTIONS CONTINUED)

(ఆ సందర్భంగా గౌరవ స్పీకర్ గారి విన్నవంతో వెల్ లో ఉన్న టి.ఆర్.యస్. సభ్యులు వారి స్థానాలకు వెళ్లి కూర్చున్నారు)

I have given that assurance. All those words will automatically be expunged. I have already told you that. Please sit down. This will be a constant conversation again. దయచేసి ఇంతటితో వదిలేయండి. సభ సజావుగా జరిగేందుకు సహకరించండి. శ్రీనివాసరావు గారు త్వరగా ప్రసంగాన్ని ముగించండి.

ఉ.11.00 DVL /KKR/MM

جناب احمد بن عبد الله بلعلا (Sri Ahmed Bin Abdullah Balala): صاحب! ممبرس جھوٹی باتیں بولیں تو آپ ان کو روک دینا صاحب۔ صاحب! Urdu Interpreter کا انتظام ابھی تک نہیں کیا گیا ہے صاحب۔

جناب اسپیکر (MR.SPEAKER): ضرور! بلعلا صاحب! آپ بیٹھے، میں نے کہا کہ میں Urdu Interpreter کا انتظام کر رہا ہوں۔ Please بیٹھے آپ۔

* Expunged as ordered by the Chair

MR.SPEAKER : Let the debate on the Bill go on. Make some constructive suggestions.

శ్రీ ద్రోణరాజు శ్రీనివాస రావు : అధ్యక్షా, డా. సి.నారాయణ రెడ్డి గారు తెలుగు జాతి మనది, నిండుగా తెలుగు జాతి మనది, తెలంగాణ మనది, రాయలసీమ మనది, సీమాంధ్ర మనది, నెల్లూరు మనది అంటూ ఇటువంటి పాటను ఆ రోజుల్లో వారు రాశారు. ఎందుకంటే తెలుగు వారు అందరూ కలిసి ఉండాలి అని. ఆ రోజు భాషా ప్రయుక్త రాష్ట్రాలుగా ఏర్పడాలని ఎంతో మంది త్యాగాలు చేస్తే ఏర్పడింది ఆంధ్రరాష్ట్రం. ఈ రోజు మన స్వార్థాలు, స్వప్రయోజనాలు, రాజకీయ అవసరాల కోసం ఈ రాష్ట్రాన్ని విభజించుకుంటూ పోతుంటే మన భావితరాలు ఎంతో ఇబ్బంది పడగలవు అధ్యక్షా. హైదరాబాదులో మా సీమాంధ్ర ప్రజలు తెలంగాణా ప్రజలతో కలిసి 60 సంవత్సరాలు పాటు సహజీవనం సాగించారు. ఇక్కడ పిల్లలు అక్కడికి కోడళ్లు గాను, అక్కడి పిల్లలు ఇక్కడికి కోడళ్లుగాను వచ్చారు. ఒక మంచి సాంప్రదాయాన్ని అలవర్చుకొన్నారు. ఈనాడు ప్రపంచంలోనే తెలుగు వారికి ఒక గుర్తింపు వచ్చే విధంగా జరుగుతోంది. ప్రపంచం అంతా గ్లోబల్ విలేజ్ గా రూపాంతరం చెందింది. ఇన్ ఫర్మేషన్ టెక్నాలజీ రంగం ఖండాంతరాల మధ్య హద్దులు చెరిపేసి విధంగా ఉండగా, ఈ రోజు మన మధ్య హద్దులు గీసుకొని ఇది మీది, అది మాది అని, ఈ పండగ నాది, ఆ పండగ నీది అని, ఈ యాస నీది, ఆ యాస నాది అంటూ విభజించుకుంటూ ఉంటే ఎంతో ఇబ్బంది కలుగుతోంది.

ఆర్థికల్ 3కి సర్వాధికారాలు ఉన్నాయనీ రాష్ట్రాల్ని విభజించాలి అనుకొని గతంలో మూడు రాష్ట్రాలు విభజించిన ఎన్ డీఏ ప్రభుత్వ హయాంలో ఏం జరిగింది? నేను ఒకటే అడగుతున్నాను. రాష్ట్ర విభజనపై ఈ శాసన సభలో తీర్మానం ఏమైనా జరిగిందా జరుగలేదు. లేకపోతే జస్టిస్ శ్రీకృష్ణ కమిటీ చేసిన సిఫారసులను పరిగణలోకి తీసుకున్నారా, అదీ లేదు. అయినప్పటికీ దేన్ని గురించి, ఎవరిని సంతృప్తి పరచడానికి ఈ రాష్ట్రాన్ని విభజిస్తున్నారు? వైఎస్ఆర్ కాంగ్రెస్ పార్టీ ఆర్థికల్ 3 ప్రకారం విభజించ వచ్చున్నారని, శ్రీ నారా చంద్రబాబు నాయుడు గారు లేఖ ఇచ్చారని వారు అడిగితే మనం రాష్ట్రాన్ని విభజించాలనా అధ్యక్షా ? ఈ రాష్ట్ర ప్రజలు భారత ప్రభుత్వం కష్టాలులో ఉండి రాజకీయ సంక్షోభంలో ఉన్నప్పుడు, భారత ప్రభుత్వానికి ఆహార ధాన్యాలు కరువు అవుతున్న సందర్భంలో ఈ సువిశాల భారత దేశానికి ఆంధ్రరాష్ట్రం, తెలుగు వారు అండగా నిలిచారు. ముఖ్యంగా ముఖ్య మంత్రిగారు ఏం మాట్లాడినా ఆ మాటలకి పెడార్థాలు తీస్తున్నారు. మన ముఖ్యమంత్రి ఆ రోజు శాస్త్రీయ పద్ధతిలోనే మాట్లాడారు. నీటి వనరుల విషయంలో ఏం చేస్తారు అని అడిగారు. శ్రీకాకుళం నుండి చిత్తూరు జిల్లా వరకు ప్రతి ఒక్కరు హైదరాబాదు నిర్మాణంలో, అభివృద్ధిలో వారి రక్తాన్ని శ్రమకింద మార్చి రాష్ట్రాభివృద్ధిలో భాగస్వామ్యం పంచుకుని పాల్గొన్నారు. ఈ రోజున్న సిమెంటు కంపెనీలను తీసుకొంటే 2009వ సంవత్సరపు లెక్కల ప్రకారం 120 మెట్రిక్ టన్నులు సిమెంట్ ఉత్పత్తి యావత్తు భారత దేశంలో ఉండగా, 40 మెట్రిక్ టన్నుల ఉత్పత్తి కేవలం ఆంధ్ర రాష్ట్రంలోనే ఉంది. అందులో 80 శాతం ఉత్పత్తి హైదరాబాదు, రంగారెడ్డి జిల్లాలోనే కేంద్రీకృ

తమైతే అది అభివృద్ధి కాదా అని నేను అడగుతున్నాను. ఆ అభివృద్ధిలో తెలంగాణా జిల్లాలతో కలిపిన ఆంధ్రాజిల్లాల భాగస్వామ్యం లేదా అని అడుగుతున్నాను.

1956వ సంవత్సరానికి పూర్వం 3.00 లక్షల ఎకరాల భూమి సాగులో ఉండగా, ఈ రోజు 50.00లక్షల ఎకరాలు సాగులోకి వచ్చింది. మనందరి భాగస్వామ్యంతో కలిసి పనిచేసుకొని అభివృద్ధి చేసుకోలేదా ? ఈ రోజు యావత్తు భారదేశంలో ఉన్న తెలుగువారు ముంబై, మద్రాసు, కోల్ కత నుండి ఎందుకు హైదరాబాదు రావాలి అనికోరుకుంటున్నారు. మన హైదరాబాదు విడిచి ఇతర ప్రాంతాలకు, అమెరికాకు ఎందుకు వెళ్లాలి? ఆయా ప్రాంతాలకు తీసిపోని విధంగా మన హైదరాబాదులో విద్యా, ఉద్యోగ, ఉపాధి అవకాశాలు ఉండగా, మన చదువు, యోగ్యతా పత్రాల్ని చూపిస్తే మనకు ఇక్కడే ఉపాధి లభిస్తుంది, మన కుటుంబాన్ని మనం పోషించుకుంటూ సామాన్య జీవితం నుండి ఉన్నతమైన స్థాయికి ఎదిగేందుకు మన హైదరాబాదు దోహద పడగలదనే రీతిలోకి చేరి ఉన్నటువంటి మన హైదరాబాదును అందరం కలిసి అభివృద్ధి చేసుకుంటే, ఈ హైదరాబాదు నీది కాదు నాది అంటూ ఈనాడు అడ్డు గీత గీస్తే గుండె కోత కలుగుతుంది అధ్యక్షా.

అధ్యక్షా ఎందుకు ఉద్యోగులు ఉద్యమం చేశారు? సీమాంధ్ర ప్రాంతపు సామాన్య మహిళలు ఎందుకు రోడ్డుపైకి వచ్చారు. సామాన్యమైన ఉద్యోగస్తుడు ఎందుకు రోడ్డు ఎక్కారో అర్థం చేసుకోవాలి. తెలంగాణా ప్రజలు చేసిన ఉద్యమాల్ని ఏనాడైనా ఈ ముఖ్యమంత్రి అవమానించారా, చేయలేదే? గౌరవించారు. ఎందుకనగా ప్రజాస్వామ్య పద్ధతుల్లో మీరు 40 రోజులపాటు ఉద్యమాలు చేశారు. చెయ్యండి, కానీ శాంతిభద్రతల్ని కాపాడాల్సిన బాధ్యత నాపై ఉంది. మీరు కవ్వంపు చర్యలు చేసినా, ఎన్ని రకాలుగా మాట్లాడినా సంయమనం కోల్పోకుండా, మనో నిగ్రహంతో ఆత్మవిశ్వాసంతో మొక్కవోని విశ్వాసంతో నిలబడి ఉద్యమాలు ప్రక్కదారి పట్టకుండా ప్రజాస్వామ్య పద్ధతుల్లో నడుచుకునేలాగా చేయడంలో ఈ ముఖ్య మంత్రి పాత్రలేదా అని నేను అడుగుతున్నాను. ముఖ్యమంత్రి మీకు పనికి రానివాడా? ముఖ్యమంత్రిని అపహాస్యం చేయడమా? ముఖ్యమంత్రిని పొగిడితే నాకు ఏదో ఇచ్చేటువంటి తరుణం కూడా కాదు ఇది. కానీ వాస్తవాలు ఎవరికి రుచించినా ఎవరికి రుచించకపోయినప్పటికీ చెప్పాలి. ఈ ముఖ్యమంత్రి భావ స్వాతంత్ర్యం ఉన్నటువంటి, ధైర్య సాహసాలు కలిగినటువంటి వ్యక్తి. జాతిపిత మహాత్మాగాంధీ ఏం చెప్పారంటే మీ మనస్సులో ఉన్నటువంటి భావాన్ని స్వేచ్ఛగా చెప్పలేకపోతే అలాంటి భావ స్వాతంత్ర్యం నీకు లేకపోతే ఈ భారతదేశంలో చచ్చినా ఒకటే, బ్రతికినా ఒకటే అని అన్నారు, ఆ మాటలు స్ఫూర్తిగా తీసుకున్నారు ఈ ముఖ్యమంత్రి. ప్రతిపక్షాలు కాని, స్వపక్షం వారు కాని ఎన్ని మాటలు మాట్లాడినా, నా భావన, నా ఆలోచనలు ఇవి అని చెప్పారు. ఈ రాష్ట్రానికి ముఖ్యమంత్రిగా నన్ను నియమించింది కాంగ్రెస్ పార్టీ, శ్రీమతి సోనియా గాంధీ గారు. కానీ ప్రజలయొక్క ఆకాంక్షలను, ఆలోచనలను నేను చెప్పకపోతే నేను ఈ కుర్చీ మీద కూర్చున్నా ఒక్కటే కూర్చోకపోయినా ఒక్కటే, జీవచ్ఛంగా ఉన్నట్లే అంటూ బహిరంగంగా ఢిల్లీలో కోర్ కమిటీ సమావేశంలో వారు మాట్లాడారు. In the presence of Smt Sonia Gandhi garu అమ్మా ఈ రాష్ట్రాన్ని విభజించ వద్దు, ఈ రాష్ట్రం విభజనకు అనుకూలమైన

రాష్ట్రం కాదు అని చెప్పారు. అరవై సంవత్సరాలుగా కలిసి పనిచేశాం. ఎంతో మంది త్యాగాల ఫలితంగా ఈ రాష్ట్రం ఏర్పాటైంది. ఆ త్యాగాలకు అనుగుణంగానే ఈ రాష్ట్రం అభివృద్ధి పథంలో నడుస్తోంది మీరు అర్థం చేసుకోండి అని చెప్పారు మన ముఖ్యమంత్రి.

ఉ.11.10 DVL/JNV

దాని తరువాత హైదరాబాదు నగరంలో అడుగుపెట్టారు. అడుగుపెట్టి ఏమన్నారంటే.. ఎన్ని ఇబ్బందులున్నాయో, ఎన్ని కష్టాలున్నాయో, ఎన్ని కడగండ్లున్నాయో వాటన్నిటినీ అర్థం చేసుకోవాలన్నారు. నేను దేనికీ వ్యతిరేకం కాదు, ఏమి చేసినా సహేతుకంగా, హేతుబద్ధంగా ఉండాలి. హేతుబద్ధత లేకపోతే, న్యాయంలేకపోతే ఒక సంపూర్ణమైన అభివృద్ధి లేకపోతే ఈ ప్రజలకు ప్రజాస్వామ్యం మీద విశ్వాసం పోతుంది. అరాచకం పెరుగుతుంది, ఒకరి మధ్య ఒకరికి మనస్పర్థలు పెరిగిపోతాయి, స్వేచ్ఛలేకుండాపోతుంది, భావితరాలు ఇబ్బందులు పడతాయి. ఇవాళ నీ గురించి, నా గురించి మన నాన్నలు, తాతల గురించి మనం మాట్లాడుకుంటున్నాం, రేపు భావితరం మన గురించి ఏమి మాట్లాడుకుంటుంది? చరిత్ర హీనులుగా మనలను చూస్తుంది.

MR. SPEAKER : Srinivas Rao garu, please conclude.

శ్రీ ద్రోణారాజు శ్రీనివాస రావు : ఒక్క విషయం అధ్యక్షా. ఒక విషయంలో నిర్ణయం తీసుకునేటప్పుడు, ఆ నిర్ణయాన్ని స్పష్టంగా చెప్పకపోతే.. ఆంధ్రప్రదేశ్ రాష్ట్ర పునర్వ్యవస్థీకరణ బిల్లు 2013ని ఒక తొమ్మిది అక్షరాలతో to provide reorganization of the State of Andhra Pradesh, 2013 అని పంపించేస్తే సరిపోతుందా? సరిపోదు.

(ఈ దశలో మాట్లాడటానికి అవకాశం ఇవ్వమని తెలంగాణా రాష్ట్ర సమితి సభ్యులు స్పీకరుగారిని కోరారు)

MR. SPEAKER : You need to conclude. Please conclude.

శ్రీ ద్రోణారాజు శ్రీనివాస రావు : కాబట్టి ఇవాళ ప్రజలు ఆలోచన చేస్తున్నారు అధ్యక్షా. ప్రజా ప్రతినిధులముగా మేము సీమాంధ్రలో తలెత్తుకోలేకపోతున్నాం. గోహత్యచేసినట్లుగా మమ్మల్నను చూస్తున్నారు. ఏమి తప్పు చేశాం, ఏమి నేరం చేశాం, ఎక్కడైనా అవధులు దాటామా? ప్రజలకు అన్యాయం చేశామా, ప్రజాకంఠకంగా మారామా, ప్రజాసంక్షేమ కార్యక్రమాలు ప్రజలకు అందించలేదా? ఆ ప్రజా సంక్షేమ కార్యక్రమాలన్నీ, చారిత్రాత్మకమైన విషయాలను ఈ ముఖ్యమంత్రి చేస్తున్నాడే.

(ఈ దశలో మాట్లాడటానికి అవకాశం ఇవ్వమని తెలంగాణా రాష్ట్ర సమితి సభ్యుడు శ్రీ హరీష్ రావు స్పీకరుగారిని కోరారు)

MR. SPEAKER : I will give opportunity to Rajender garu.

శ్రీ ద్రోణరాజు శ్రీనివాస రావు : చారిత్రాత్మకమైన ఎస్సీ,ఎస్టీ సబ్ప్లాన్ను ముఖ్యమంత్రి గారు భారతదేశంలోనే మొట్టమొదటగా తీసుకువచ్చిన ఘనత ఈ రాష్ట్రానికి దక్కిందే. ఒక దళితుడు, ఒక పేదవాడికి వచ్చే నిధులను ఎవరైనా కాజేస్తుంటే.. ఆ నిధులు స్వచ్ఛందంగా ఆ వర్గానికే చెందాలి అని ఈ ప్రభుత్వం చట్టం చేసింది, చట్టం తీసుకువచ్చిన ముఖ్యమంత్రి, ఆ చట్టాన్ని తీసుకురావడానికి ఈ నిండు సభలో సహకరించిన ప్రజాప్రతినిధులం మనం కాదా అని అడుగుతున్నాను. మనం చట్టం చేశాం, మనందరికీ ఖ్యాతిని ముఖ్యమంత్రి కలిగించారు, అ విషయాన్ని మీరు చెప్పరు. ఆడపిల్ల పుడితే, కడుపులోనే భూణ హత్య చేస్తుంటే, ఆడపిల్ల ఈ దేశానికి, కుటుంబానికి భారం అనుకునే పరిస్థితుల్లో "బంగారు తల్లి" అనే చట్టం తీసుకొని వచ్చి, ఆడపిల్ల అంతరిక్షంలోకి వెళ్లేవిధంగా ఒక సునితా విలయమ్మని, ఒక స్వర్గీయ ఇందిరా గాంధీని ఆదర్శంగా తీసుకొని ఈ దేశానికి తలమానికంగా స్త్రీ నిలబడాలి, స్త్రీలకు భాగస్వామ్యం కల్పించాలి,

(BELL)

అందులో ఆడపిల్లగా పుట్టే వాళ్లకు భద్రత కల్పించాలి అని...

MR. SPEAKER : Please conclude.

శ్రీ ద్రోణరాజు శ్రీనివాస రావు : ఒక్క ఐదు నిమిషాలు అధ్యక్షా, గౌరవంగానే ముగిస్తాను. "బంగారు తల్లి" అనే చట్టాన్ని ఆయన తీసుకువచ్చారు. ఆ చట్టాన్ని మనమందరం ఆమోదించాం, మనందరికీ గర్వకారణం కాదా?

(ఈ దశలో కొంతమంది సభ్యులు బంగారు తల్లి పథకం గురించి కామెంట్ చేయగా, అవును బంగారు తల్లి మీకు అక్కర్లేదు అని ద్రోణరాజు శ్రీనివాస రావు సమాధానం ఇచ్చారు)

తెలుగు తల్లినే అపహాస్యం చేశారు. తెలుగుతల్లి పీక నొక్కారు. ఎందుకు ఇవాళ మాట్లాడుతున్నానంటే...

MR. SPEAKER : Please conclude.

శ్రీ ద్రోణరాజు శ్రీనివాస రావు : అధ్యక్షా, నేను నిన్న ఒక మాట మాట్లాడాను. కేంద్రం మీకు పంపించింది, అది చట్ట సభకు వచ్చింది, ఆ బిల్లు పంపించినప్పుడే మీరు ఇంతలాగా యాగీ చేస్తే, రేపు చట్టం చేస్తే మాకు భద్రత కల్పిస్తారా? మీరు నామీద దాడి చేస్తే, 80 సంవత్సరాలు కలిగిన గాదె వెంకటరెడ్డి గారు తప్పునాయనా అని వస్తే ఫిట్టి పట్టుకున్న సంస్కృతి, మరి రేపు తెలుగు వారికి ఏ రకంగా భద్రత కల్పిస్తామన్నది కూడా ఒకసారి ఆలోచన చేయాలి. మీ భావాలకు, ఆలోచనలకు నేను వ్యతిరేకం కాదు, మా ముఖ్యమంత్రి అంతకన్నా కాదు. ఏది చేసినా హేతుబద్ధత ఉండాలి, సర్వ

జనావళి ఆమోదం ఉండాలి, అప్పుడే నిర్ణయాలు తీసుకోవాలి. మనకు ఉన్నటువంటి విభజనను భారత దేశంలో ఫజల్ అలీ కమిషన్ దగ్గర నుంచి మొన్న జరిగిన మూడు రాష్ట్రాల విభజన వరకు ఏరకంగా జరిగాయి? వాటినెందుకు మీరు ప్రాతిపదికగా తీసుకోవడం లేదు? తెలుగువాడు ఎక్కడిపోతాడు? భద్రతలేదు అధ్యక్షా మాకు. చెప్పండి మీరు, ఈ నిండు శాసన సభలో సభాపతిగా ఉన్నారు, మీరు ఈ నిండు సభలో ఎన్నో బిల్లులను చూశారు, ఆబ్జెక్షివ్స్ లేని బిల్లు, ఉద్దేశ్యాలు లేని బిల్లు గురించి ఏమి మాట్లాడుతాం అధ్యక్షా. అయినా సరే... భారతదేశ రాజ్యాంగంలోని ప్రియాంబుల్ గురించి మనం ఏమి చెప్పుకున్నాం? భారత రాజ్యాంగ చట్టంలో పొందుపరిచిన ప్రియాంబుల్ ప్రకారం భారత దేశం "సార్వభౌమ సర్వ సత్తాక ప్రజాస్వామ్య, మత ప్రమేయంలేని గణతంత్ర పరిపత్తుగా ఉదహరించబడింది" కదా అధ్యక్షా. దేశంలోని పౌరులందరికీ స్వేచ్ఛ, న్యాయం, సమానత్వం, సౌభ్రాతృత్వాలను కల్పించడం చట్టం యొక్క ముఖ్య ఉద్దేశం అధ్యక్షా. పౌరులందరికీ ఆశాజనకమైన 42వ అమెండ్మెంట్ ప్రకారం సౌభ్రాతృత్వం అంటే భారత జాతి యొక్క ప్రతిష్ఠ, సమైక్యత, నిజాయితీ సమైక్యత. అటువంటి హక్కులను మనం రాసుకుంటే.. మన హక్కుల్ని మనం కాల రాసుకునే విధంగా,

(BELL)

ఇవాళ కేంద్రం ప్రకటన చేస్తే దాన్ని ఎట్లా ఆమోదిస్తాం అధ్యక్షా? నిజమే కాంగ్రెస్ వాదినే నేను, కాంగ్రెస్లోనే పుట్టాను. కాంగ్రెస్ అంటే నరసరాల్లో జీర్ణించుకున్న వ్యక్తినే. కానీ, ఇవాళ తప్పుడు నిర్ణయం తీసుకున్నప్పుడు మేము చెప్పకపోతే, అది ఫూరమైన తప్పుగా భావించబడుతుంది. మాకు మా పార్టీ అంటే గౌరవం ఉంది, కానీ మాకు సేచ్చ ఉంది. ఆ స్వేచ్ఛతోనే మేము ఈ నిండు సభలో చెపుతున్నాం. ఇవాళ నేను ముఖ్యమంత్రిగారిని నేను ఎందుకు ఇష్టపడుతున్నాను, కారణం ఆయన ఆరడుగుల అందగాడని కాదు, లేదా మంచి వేషధారణ కలిగిన వ్యక్తి అని కాదు. లేదా వాళ్ల నాలుకలు కోస్తాం, వీళ్ల నాలుకలు కోస్తాం అనే విధంగా మాట్లాడే వ్యక్తి కాదు. సభ్యత, సంస్కారం, ఆలోచన, వివేచన, సమర్థత, దూరదృష్టి అన్నిటికంటే ముఖ్యంగా ఈ రాష్ట్రం కలిసుండాలి, సమైక్యంగా ఉండాలి, ఈ రాష్ట్రం కలిసుంటేనే అభివృద్ధి దశలోకి మనం వెళతాం అన్నటువంటి ఒక మంచి ఉద్దేశ్యంతో...

(BELL)

ఇవాళ ఆయన ముందుకు వెళుతున్నారు గనుక ఈ రాష్ట్రాన్ని సమైక్యంగా ఉంచాలని, ఇవాళ మా పక్షాలన్నీ కూడా, సీమాంధ్రలోని ప్రజలు, వేమందరం ఒకటే కోరుకుంటున్నాం. ఒకే ఒక నిమిషం అధ్యక్షా. తెలంగాణలో ఉద్యమం చేశారంటున్నారు, ఆ ఉద్యమానికి అనుకూలంగా ప్రకటించారంటున్నారు, ఎస్, శభాష్. కానీ సీమాంధ్రలో కూడా 100 రోజులు ఉద్యమం జరిగింది, దానికి కూడా కేంద్ర ప్రభుత్వం తీర్పు చెప్పాలి. దానికేమి నిర్ణయం తీసుకుంటారు? ఆ నిర్ణయాన్ని ప్రకటించాలి. ఈ రాష్ట్రాన్ని సమైక్యంగా ఉంచాలని నేను హృదయ పూర్వకంగా కోరుకుంటున్నాను. అంతేకాదు, ఇవాళ ఈ బిల్లును త్రికరణ శుద్ధిగా ఎందుకు వ్యతిరేకుస్తానంటే.. చాలా స్పష్టంగా,

చాలా భావాలతో నేను చెప్పడం జరిగింది. మీరు అనుమతిస్తే మూడు నిమిషాల్లో పూర్తి చేస్తాను అధ్యక్షా.

MR. SPEAKER : Please conclude. You have crossed your time.

శ్రీ ద్రోణరాజు శ్రీనివాస రావు : ఇవాళ ఈ శాసన సభలో ఆవేశంగా మాట్లాడాననో, ఎవరిమీద కక్షతో మాట్లాడాననో, కార్పణ్యంతో మాట్లాడాననో కాదు. బాధ, కడుపుకోత అధ్యక్షా. ఇవాళ సీమాంధ్రలోని తెలుగువాళ్లకు కళ్లనుండి నీళ్లు కారిపోతున్నాయి, నిద్రాహారాలు లేవు. వైద్యులు, మేధావులు, ఉపాధ్యాయులు, విద్యార్థులు, ఉద్యోగులు, సామాన్య ప్రజానీకం, గల్లీల్లో కూలీనాలీ చేసుకొనే ప్రజానీకం ఆలోచిస్తున్నారు, ఈ రాష్ట్రాన్ని ఏమి చేస్తారని.

ఉ. 11.20 కె.యు/వై.ఎం.ఆర్.

దయచేసి మీ ద్వారా గౌరవ రాష్ట్రపతికి ప్రస్తుత ఆంధ్రప్రదేశ్ రాష్ట్రాన్ని కొనసాగించాలని కోరుతూ, సమైక్య ఆంధ్రప్రదేశ్ కట్టుబడి ఉంటూ, ఈ బిల్లుని వ్యతిరేకిస్తున్నాను. ఈ ముసాయిదా బిల్లుపై నా అభిప్రాయాలను మీ ద్వారా రాతపూర్వకంగా తెలియజేస్తాను. చివరగా ఒక్క మాట మాట్లాడతాను. ఈ బిల్లు మొత్తం రాజ్యాంగానికి విరుద్ధంగా ఉంది. రాజ్యాంగానికి విరుద్ధంగా ఉన్న ఈ బిల్లుకు సహకరించిన భారతీయ జనతా పార్టీ కూడా ఉపసంహరించుకోవాలని, ఈ రాష్ట్రాన్ని సమైక్యంగా ఉంచేందుకు కూడా తెలుగు దేశం పార్టీ నాయకుడు శ్రీ నారా చంద్రబాబునాయుడు గారిని కూడా ఒప్పించాలని సభ్యులు శ్రీ ధూళిపాళ్ల నరేంద్రకుమార్ ను కోరుతున్నాను. అన్ని పార్టీలు కూడా రాష్ట్రాన్ని సమైక్యంగా ఉంచేందుకు గౌరవ ముఖ్యమంత్రిగారితో సహకరించాలని, కేంద్ర ప్రభుత్వం తీసుకున్న నిర్ణయాన్ని రోల్ బ్యాక్ చేయాలని నేను హృదయపూర్వకంగా కోరుతూ, ఈ బిల్లును వ్యతిరేకిస్తూ ముగిస్తున్నాను. ధన్యవాదాలు.

(తెలంగాణ రాష్ట్ర సమితి సభ్యులు మైకు ఇవ్వమని అడిగారు)

మిస్టర్ స్పీకర్: దయచేసి You want to clarify to what he has said. Please restrain yourself to what he had said.

శ్రీ జూపల్లి కృష్ణారావు: అధ్యక్షా, విప్ గారు శ్రీ ద్రోణరాజు శ్రీనివాస రావు గారి కంఠం బాగానే ఉంది. ఆవేశం ఉండొచ్చు. కానీ వాస్తవాలు చెబితే ఎవరికీ బాధ ఉండదు. గౌరవ ముఖ్యమంత్రి గారిని కరీ పాయింట్ పెట్టుకోమని చెప్పినందుకు బాధపడుతున్నారు. ఏ సందర్భంలో అన్నారూ? మీరు వాస్తవాల్ని వక్రీకరించి, సీమాంధ్రులను హైదరాబాదు నుంచి వెళ్లిపోమంటున్నారు, వెళ్లిపో మంటున్నారు.. అన్న సందర్భంలో, తప్పుడు సంకేతం పోతున్న సందర్భంలో మా పార్టీ నాయకులు ఎవరు వెళ్లమంటున్నారు మిమ్మల్ని? మీరు హోటల్ ఇండస్ట్రీలో ఉన్నారు కాబట్టి ఒక కరీ పాయింట్ పెట్టుకోమని అన్నారు. దానికి అంత బాధపడుతున్నారే శ్రీనివాసరావు గారూ, మీరిప్పుడే చెప్పారు. ఆచార్యగారు విదేశీ వస్తువు అయినట్లుగా, మా వస్తువుల్ని ఇక్కడకు రానివ్వద్దు అని

నిందిస్తున్నారే, మరి మీరు ప్రస్తావించిన అశోక్ బాబుగారు ఏమి మాట్లాడారో మీరు ఒకసారి గుర్తుకు తెచ్చుకోండి. అగ్ని గుండం చేస్తాం, ఇకనుంచి ఆత్మహత్యలే కాదు- హత్యలు కూడా ఉంటాయి అని మాట్లాడలేదా? దానికి మాకెంత బాధ? .

MR.SPEAKER: Let us not name anybody, who is not in this House. That will not go on record.

శ్రీ జూపల్లి కృష్ణారావు: అధ్యక్షా ఇంకో విషయం. వివక్ష ఉండదని మాట్లాడారు. గుండెమీద చేయి వేసుకొని ఒక ప్రశ్నకు సమాధానం చెప్పాలి. వివక్ష లేదనడానికి నేనొక ఒక ఉదాహరణ చెబుతాను. సమైక్యం వచ్చిన తర్వాత 1960వ సంవత్సరంలో నాగార్జునసాగర్ లో 450 టి.ఎం.సి.ల ప్రాజెక్ట్ కడితే, 1981వ సంవత్సరం వరకు తెలంగాణ ముఖ్యమంత్రి వచ్చేంత వరకు పాలమూరు(మహబూబ్ నగర్) జిల్లాలో కృష్ణా నది పారుతున్నప్పటికీ ఒక లక్ష ఎకరాలకు ఒక ప్రాజెక్ట్ ను కట్టటానికి మీకు చేతులు ఎందుకు రాలేదు? దీనికి సమాధానం ఏంటి?

(మైకు కట్ చేయబడింది)

(తెలంగాణ రాష్ట్ర సమితి సభ్యులు శ్రీ టి. హరీష్ రావు గారు మైకు ఇవ్వమని కోరారు)

MR. SPEAKER: Only clarification.. ఇస్తానండి కూర్చోండి. I cannot allow the speech. I have given sufficient time.

శ్రీ ఇ.అనిల్ కుమార్: అధ్యక్షా, శ్రీనివాస్ రావు గారు మాట్లాడినప్పుడు తెలంగాణ ఉద్యమం గురించి కించపరచి మాట్లాడారు. ఇవాళ తెలంగాణ రాష్ట్రం ప్రత్యేక ఏర్పాటుకు తెలంగాణ రాష్ట్ర సమితి సమక్షంలోనో, లేదా శ్రీ కె. చంద్రశేఖర్ రావు గారి సమక్షంలోనో తెలంగాణ ఇస్తున్నారని చెప్పి తెలంగాణ ఉద్యమాన్ని కించపరచడం ఎంతవరకు సమంజసం. తెలంగాణ ఉద్యమం అనేది ఇవాళ పుట్టినది కాదు, అరవై సంవత్సరాలుగా ప్రత్యేక రాష్ట్రం కావాలని తెలంగాణ ప్రజలు కోరుకుంటున్నారు. తెలంగాణ ఉద్యమానికి ఒక నేపథ్యం, ఒక చరిత్ర, ఒక అస్థిత్వం ఉంది. కానీ సమైక్యాంధ్ర ఉద్యమం ఎప్పుడు పుట్టింది? తెలంగాణ ఉద్యమానికి వ్యతిరేకంగా సమైక్యాంధ్ర ఉద్యమం పుట్టింది. ఈ ప్రపంచంలో ఎన్నో ఉద్యమాలు జరిగాయి. సమైక్యాంధ్ర ఉద్యమం లేకుండా తెలంగాణ ఉద్యమం బతుకుతుంది గానీ, తెలంగాణ ఉద్యమం లేకుండా సమైక్యాంధ్ర ఉద్యమం బతుకగలదా అని నేను అడుగుతున్నాను.

(ఆ సందర్భంగా తెలంగాణ రాష్ట్ర సమితి పార్టీ సభ్యులు శ్రీ టి. హరీష్ రావు మైక్ కోసం లేచి నించున్నారు)

MR. SPEAKER: Harish Rao garu , do you want to say something?

శ్రీ టి. హరీష్ రావు (సిద్ధిపేట): అధ్యక్షా, మేమేం అబద్ధాలు చెప్పం. వాస్తవాలు మాత్రమే చెబుతాం. వారు చెప్పిన దానికి నేను క్లారిఫై చేయదలుచుకున్నాను. నేనేమి సబ్జెక్ట్ లోకి పోను. శ్రీని

వాస రావు గారు పూర్తిగా అవాస్తవాలు చెప్పే, రికార్డ్స్ను సరిచేయాల్సిన బాధ్యత మాపై ఉంది. దయ చేసి మైకు కట్ చేయొద్దని మీకు ముందుగా మనని చేస్తున్నాను. శ్రీనివాసరావు గారు మాట్లాడుతూ మా ఉద్యోగులు శాంతియుతంగా ఉద్యమం చేశారు అన్నారు. నేను ఒక్క విషయాన్ని గుర్తు చేయదలుచుకున్నాను. కొత్త విషయాల గురించి చెప్పదలుచుకోలేదు. ఇవాళ అశోక్ బాబు గారు ఏం మాట్లాడారు? మీ దగ్గర ఆత్మహత్యలు ఉండవు- హత్యలే ఉంటాయి అని చెప్పిన మాట వాస్తవం కాదా?

MR. SPEAKER: Such Statements are not allowed in this House..

శ్రీ టి. హరీశ్ రావు: హైదరాబాదులో మీటింగ్ పెట్టి మా యువకులను కొట్టడమే కాకుండా.... నేను అబద్ధం చెప్పటం లేదు సర్, జరిగిన వాస్తవాలను శ్రీనివాసరావు గారికి గుర్తు చేస్తున్నాను. రికార్డ్స్లో సరిచేయాల్సిన అవసరం ఉంది సర్. మేం మీకు సీ.డి. లను పంపించమంటే కూడా పంపించడానికి సిద్ధంగా ఉన్నాను. హైదరాబాదులో సభ పెట్టుకున్న రోజు చంపుతామని మీరు సైగలు చేసింది వాస్తవం కాదా? జై తెలంగాణ అన్న మా కానిస్టేబుల్ శ్రీనివాస్ శ్రీశైలంను దాడి చేసి కొట్టడం వాస్తవం కాదా?

MR. SPEAKER: Please sit down. Where are we going? You should be reasonable. కొత్తగా మీరు ఇంకో చర్చ మొదలుపెడితే ఎలా చెప్పండి. We cannot go on wasting the time of the House like this. సభా సమయాన్ని మనం ఈ విధంగా వృథా చేసుకోకూడదు. కూర్చోండి. No I cannot allow that. No I cannot allow that If Members are intervening, it is only meant to set the record straight. I will not allow anything more. When you have repeatedly requested the Chair, the Chair has oblized you and given you an opportunity to set the record straight. You cannot go on making the speech like this. We have to regulate the House. చాలామంది సభ్యులు సమయం దొరకటం లేదని వాళ్ళ ఆవేదనను వ్యక్త పరుస్తున్నారు. మీకిచ్చిన అవకాశాన్ని మీరు సభ దృష్టికి ఏదైనా విషయం తీసుకురావాలి, ప్రస్తావించాలి, సభ సజావుగా జరిగేందుకు సహకరించాలి గానీ, వేరే విషయాలు ప్రస్తావించి చెబితే అది ఏమాత్రం ఉపయోగపడదు.

(తెలంగాణ రాష్ట్ర సమితి సభ్యులు మైకు ఇవ్వమని కోరారు)

(అదే సమయంలో తెలంగాణ రాష్ట్ర సమితి సభ్యులు శ్రీ జోగు రామన్న గారు పోడియం దగ్గరకు రాసాగారు)

మిస్టర్ స్పీకర్: దయచేసి ఈ సంప్రదాయాలు మానేయండి. I am talking to the Member why are you coming to the well? Please go back. I have given an opportunity to speak.

శ్రీ టి. హరీశ్ రావు: సర్, మా ముఖ్యమంత్రి నిష్పక్షపాతి అని విప్ శ్రీ ద్రోణరాజు శ్రీనివాస రావు గారు మాట్లాడడం 'దెయ్యాలు వేదాలు వల్లించినట్టు' ఉంది సర్. నేను అడుగుతున్నాను, ఫ్లోరైడ్ వ్యాధితో బాధపడుతున్న నల్గొండ జిల్లాను, అంటు రోగాలతో బాధపడుతున్న ఆదిలాబాదు

జిల్లాను వదిలిపెట్టి ఆరు వేల కోట్ల రూపాయలు ఒక్క చిత్తూరు జిల్లాకు పెట్టుకోవడం నిష్పక్ష పాతమా? తెలంగాణలోని ఆరు జిల్లాల్లో ఒక్క ప్రభుత్వ వైద్య కళాశాల కూడా లేకపోతే, ఆరు తెలంగాణ జిల్లాలను వదిలి పెట్టి, ఇప్పటికే రాయలసీమలో ఉన్న నాలుగు జిల్లాల్లో నాలుగు ప్రభుత్వ వైద్య కళాశాలలుండగా, చిత్తూరు జిల్లాకు రెండో ప్రభుత్వ వైద్య కళాశాల పెట్టుకోవడం నిష్పక్షపాతమా అధ్యక్షా. ఈరోజు ఇప్పటికే ఈ రాష్ట్రంలో మొదటి సైనిక స్కూలు సీమాంధ్రలోని కోరుకొండలో ఉంటే, రెండో సైనిక స్కూల్ తెలంగాణలో పెడితే నిష్పక్షపాతం అనాలి గానీ, అదీ గూడా చిత్తూరు జిల్లాలో ఆంధ్రా ప్రాంతంలో గౌరవ ముఖ్యమంత్రి శ్రీ నల్లారి కిరణ్ కుమార్ రెడ్డి గారు పెట్టుకోవడం నిష్పక్ష పాతమా?

ఉ.11.30 KU-GRV

అధ్యక్షా, తెలంగాణ ప్రాంతంలోని నాలుగు జిల్లాల్లో, గత నాలుగేళ్ళ నుంచి వడగండ్ల వానలు పడుతుంటే, ఒక్క సైసా కూడా ఇవ్వలేదు. మేము ముఖ్యమంత్రి గారిని కలిసాం. వ్యవసాయ మంత్రి గారిని కలిసాం. రెవిన్యూ మంత్రి గారిని కూడా కలిసాం. కానీ, తెలంగాణ ప్రాంతానికి ఒక్క సైసా కూడా ఇవ్వకుండా, 'సీలం' తూఫాను వచ్చినప్పుడు, కరవు వచ్చినప్పుడు కూడా సీమాంధ్ర జిల్లాలకే ఇన్ ఫుల్ సబ్సిడీని రిలీజ్ చేస్తూ, తెలంగాణ రైతుల గొంతు నొక్కడం.... నిష్పక్షపాతమా? ఇదే శ్రీ నల్లారి కిరణ్ కుమార్ రెడ్డి గారు మీ తెలంగాణకు ఒక్క రూపాయి కూడా ఇవ్వను.... అనడం నిష్పక్షపాతమా? ఈరోజు జరుగనున్న సమైక్యంధ్ర సభకు అనుమతించిన శ్రీ నల్లారి కిరణ్ కుమార్ రెడ్డి గారు, గతంలో మేము పెట్టుకున్నటువంటి ఏ ఒక్క సభకు కూడా అనుమతివ్వకుండా, సీమాంధ్ర సభలకు అనుమతి ఇవ్వడం....నిష్పక్షపాతమా? 'సీమాంధ్ర వారి సభలకు అనుమతి ఇవ్వండి, తెలంగాణ వారి సభలకు అనుమతి ఇస్తే నక్కలైట్లు కూడా వస్తారన్న సాకుతో అనుమ తించవద్దని డిజిపి శ్రీ దినేష్ రెడ్డి గారు చెప్పారు. నామీద వత్తిడి వచ్చింది' అని, అది నిష్పక్షపాతమా?

MR.SPEAKER: Yes. Please leave it at that. That is enough.

శ్రీ టి.హరీష్ రావు: ఒక్క నిమిషంలో కంప్లీట్ చేస్తాను. సభ్యులు శ్రీ ద్రోణరాజు శ్రీనివాస రావు గారు మాట్లాడుతూ...'పిల్లనిచ్చుకోవచ్చు....' అంటున్నారు. అవును సార్, పిల్లను ఆంధ్ర ప్రాంతమే కాదు, ప్రపంచం అంతా చేసుకుంటున్నారు. మా ఎం.ఎల్.ఎ. శ్రీ రమేష్ గారు జర్మనీ అమ్మాయిని చేసుకున్నారు. రేపు రాష్ట్రం విడిపోయినా, పిల్లను ఇచ్చుకోవచ్చు, రొయ్యలు అమ్ముకోవచ్చు, వ్యాపారాలు చేసుకోవచ్చు. ఇబ్బందేమీ లేదు. రాష్ట్రం విడిపోయినంత మాత్రాన, పిల్లను ఇచ్చుకోవడం ఆగిపోతుందనేటువంటి అవాస్తవాలు మాట్లాడడం మంచిది కాదు.

MR.SPEAKER: Yes. That is enough. Dayakar rao garu....

(సభ్యులు శ్రీ టి.హరీష్ రావు గారి మైకు కట్ చేయబడింది)

శ్రీ టి.హరీష్ రావు: (మైకు లేకుండా) సార్, ఏంటి సార్ ఇదీ, నేను వాస్తవాలే మాట్లాడుతున్నాను సార్.

(తెలంగాణ రాష్ట్ర సమితి సభ్యులచే అంతరాయం)

మిస్టర్ స్పీకర్: మీ పార్టీకి అవకాశం వచ్చినప్పుడు, వాస్తవాలు చెప్పడానికి ఆ సమయాన్ని మీరు ఉపయోగించుకోవాల్సింది. ఈ విధంగా ప్రతి సందర్భంలోనూ మాట్లాడుకోలేరు. దయచేసి కూర్చోండి.

శ్రీ ఎర్రబెల్లి దయాకర రావు (పాలకుర్తి): స్పీకర్ సార్, శ్రీ ద్రోణరాజు శ్రీనివాస రావు గారు మీ ప్రాంతం గురించి చాలా చక్కగా మాట్లాడారు. పార్లమెంటులో ఎలా వస్తుందో నేను వారికి విన్నవిస్తాను. బాబ్లీ ప్రాజెక్టుపై మనకు హక్కుంది. తెలంగాణలోని ఐదు జిల్లాలకు ఆ ప్రాజెక్టు వరం లాంటిది. గౌరవ సుప్రీం కోర్టులో ఈ ప్రాజెక్టుపై మనకు వ్యతిరేకంగా తీర్పు వచ్చిన తరువాత, మేముగతా గౌరవ ముఖ్యమంత్రి గారిని కలిసి, అఖిలపక్ష సమావేశం ఏర్పాటు చేయమంటే, సమావేశం ఏర్పాటు చేశారు. అఖిల పక్ష కమిటీని తీసుకువెళ్ళి ప్రధాన మంత్రి గారిని కలుస్తాం, గౌరవ సుప్రీం కోర్టులో రిట్ పిటిషన్ వేస్తామని చెప్పారు. కానీ ఇంత వరకూ కూడా ఈ ముఖ్యమంత్రిగారు దాని గురించి పట్టించుకోలేదు. ఐదు జిల్లాలు ఎడారి కాబోతున్నాయి. ఈ విషయంలో శ్రీ వై.ఎస్.రాజశేఖర రెడ్డి గారు నిర్లక్ష్యం చేశారు, శ్రీ కొణిజేటి రోశయ్య గారు, శ్రీ నల్లారి కిరణ్ కుమార్ రెడ్డి గారు కూడా నిర్లక్ష్యం చేశారు. సుప్రీం కోర్టులో మన బాధలను సరిగ్గా వినిపించ లేకపోయారు. బాబ్లీ ప్రాజెక్టు మన భూభాగంలో కట్టారు. అది మన హక్కు. మనకు అన్యాయం జరుగుతుంటే దానిని అడ్డుకునే ప్రయత్నం చేయకుండా తెలంగాణకు ద్రోహం చేశారు. ఆర్ అండ్ బి రోడ్ల కోసం అడిగితే, శ్రీ నల్లారి కిరణ్ కుమార్ రెడ్డి గారికి తెలంగాణ జిల్లాలు కనబడడం లేదు. శ్రీ టి.హరీష్ రావు గారు ఇందాక చెప్పినట్లు రోడ్లన్నీ చిత్తూరు జిల్లాకే ఇస్తున్నారు.

MR.SPEAKER: Yes....

శ్రీ ఎర్రబెల్లి దయాకర రావు: సార్, నేనెవ్వరినీ తిట్టడం లేదు సార్, రిక్వెస్ట్ చేస్తున్నాను. పార్లమెంటులో ఎలా వస్తుందో ... అని చెబుతున్నాను. ఈ రోజు ఏ.పి.ఎన్.జీ.ఓ.లు

MR.SPEAKER: Yes.... I am requesting all the Members that when you get the opportunity to speak, you have to clarify the Members claim. దాని వరకే మీరు పరిమితమవ్వాలి.

శ్రీ ఎర్రబెల్లి దయాకర రావు: సార్, ఒక్కటే విషయం సార్. ఇవాళ ఏ.పి.ఎన్.జీ.ఓ.ల సభకు పరతులేమీ లేకుండా పర్మిషన్ ఇచ్చారు. ఇంకా విచ్చలవిడిగా పోలీస్ సపోర్టు, ప్రభుత్వం సపోర్టు... అదే తెలంగాణ వాళ్ళు మీటింగ్ పెడుతున్నారంటే, హైకోర్టు నుండి ఆర్డర్ తీసుకు వచ్చినా కూడా... పర్మిషన్ పరతులతో ఇవ్వడమే కాకుండా, జిల్లాల్లో అరెస్టులు చేస్తారు. కనీసం మీటింగ్ కు కూడా

రానీయరు. అసెంబ్లీలో ఇంత తీవ్రమైన చర్చ జరుగుతూ ఉంటే, రెచ్చగొట్టే సభలు ఎందుకు? ఇది పార్లీయాలిటీ కాదా?

(ఈ సందర్భంలో తె.రా.స. సభ్యులు శ్రీ టి.హరీష్ రావు గారు తనకు మాట్లాడే అవకాశం ఇవ్వవలసిందిగా కోరసాగారు)

మిస్టర్ స్పీకర్: మీరిద్దరూ దయచేసి కూర్చోండి.... ముఖ్యమంత్రి గారూ...

శ్రీ నల్లారి కిరణ్ కుమార్ రెడ్డి: సార్, నేను మాట్లాడేటప్పుడు నీటి గురించి వివరణ ఇస్తాను. బడ్జెట్ సందర్భంలో దాని గురించి మాట్లాడుకోవచ్చు. చట్టాన్ని ఎవరూ చేతుల్లోకి తీసుకోకూడదు. శ్రీ టి.హరీష్ రావు గారు మాట్లాడింది కరెక్టే. అది మీకు (తె.రా.స. సభ్యులనుద్దేశించి) కూడా వర్తిస్తుంది. బయటి వాళ్ళకు కాదు. మీకు ఇష్టం వచ్చినట్లు కొట్టేది, ఇష్టం వచ్చినట్లు భాష వాడేది... అది మంచిది కాదు. అది... అందరూ కూడా జాగ్రత్తగా పాటించాల్సిన అవసరం ఖచ్చితంగా ఉంది. అధ్యక్షా, నేను మాట్లాడేటప్పుడు నీటిని గురించి ఖచ్చితంగా చెప్తాను. ప్రత్యేకంగా చిత్తూరు జిల్లాలో నీటి గురించి, అక్కడున్న పరిస్థితులు.... దాదాపు ప్రతి వేసవి కాలంలో 250 నుంచి 300 బోర్లు ప్రతి రోజు ఎండి పోతుంటాయి...

(తెలంగాణ రాష్ట్ర సమితి సభ్యులచే అంతరాయం)

అందుకని, కండలేరు నుండి తీసుకు రావలసిన అవసరం ఏర్పడింది కాబట్టే ఎక్కువ అయ్యింది. ఈ రోజున హైదరాబాద్ నీళ్ళ కొరకు, థర్డ్ ఫేజ్... కృష్ణా నీటిని ఇచ్చాం, గోదావరి నీటిని ఇచ్చాం. అదేవిధంగా రూ.38000/- కోట్లతో ప్రాణహిత-చేవెళ్ళ ప్రాజెక్టును చేపట్టాం.

(తెలంగాణ రాష్ట్ర సమితి సభ్యులచే అంతరాయం)

ఒక్కొక్క ప్రాంతంలో, ఒక్కొక్క రకమైన పరిస్థితులు ఉంటాయి. ఎక్కడైనా కూడా, ఆ ప్రాంతంలో అవసరాన్ని బట్టి ప్రాజెక్టును తీసుకోవడం జరుగుతుందే గానీ, ప్రాంతాన్ని బట్టి కాదు. నేను ఇప్పుడు త్రాగు నీరు గురించి మాట్లాడుతున్నాను. సాగు నీరు గురించి మాట్లాడం లేదు. నల్గొండ జిల్లాకు కూడా ఎన్ని ప్రాజెక్టుల్లో, నీటి కోసం ఎంత ఖర్చు పెట్టామనే వివరాలు కూడా ఖచ్చితంగా చెప్పడం జరుగుతుంది. దయచేసి నేను కోరేది... ఏదైతే చర్చ అవసరమైతే, దానిపై దానిపై దృష్టి కేంద్రీకరిస్తే బాగుంటుంది. ఇతర అంశాలను మనం ఖచ్చితంగా మరలా మాట్లాడుకోవచ్చు.

(మరలా మైకు ఇవ్వవలసిందిగా తె.రా.స. సభ్యులు శ్రీ హరీష్ రావు సభాపతిని కోరసాగారు)

మిస్టర్ స్పీకర్: మీరు ముఖ్యమంత్రి గారి పేరు ప్రస్తావించారు కాబట్టి, వారు మాట్లాడారు. మీరు కూర్చోండి.

శ్రీ టి.హరీష్ రావు: (మైకు లేకుండా) సార్, ఇది అన్యాయం సార్, ముఖ్యమంత్రిగారు కూడా నా పేరు ప్రస్తావించారు సార్.

MR.SPEAKER: Please facilitate, if you don't facilitate where will we go? Every day if all of you want to counter like this, where will we go? వదిలేయండి. మీ తరపున మీ విప్కు అవకాశమిచ్చాను. Yes, Prakash Reddy garu.

శ్రీ రేవూరి ప్రకాష్ రెడ్డి: (నర్సంపేట) ఆంధ్ర ప్రదేశ్ పునర్వ్యవస్థీకరణ బిల్లు-2013 పై మాట్లాడడానికి అవకాశమిచ్చినందుకు అధ్యక్షుల వారికి ధన్యవాదాలు తెలియజేసుకుంటున్నాను. సార్, ఈ రోజు ఈ బిల్లు.... ఏ ఒక్క రోజో, ఒక్క నెలో, ఒక్క సంవత్సరంపాటు చేసిన కృషితోనో వచ్చింది కాదు. గత ఆరు దశాబ్దాలుగా వివిధ సందర్భాల్లో తెలంగాణ ప్రాంత ప్రజలు స్వయం ప్రతిపత్తి గురించి... వ్యక్తపరుస్తూ ఉన్నారు. గత ఆరు దశాబ్దాలుగా జరుగుతున్న ఉద్యమాల్లో ఎన్నో అవాంతరాలు, ఎన్నో ఆటంకాలు వచ్చాయి. ఎన్నో అడ్డంకులు కల్పించబడ్డాయి. వాటినన్నింటినీ అధిగమించి.... ముఖ్యంగా గత నాలుగు సంవత్సరాల నుండి ఈ తెలంగాణ ప్రాంతంలో యువకులు, విద్యార్థులు... వందలు కాదు, వెయ్యిమంది పైనే అమాయకులు ఆత్మ బలిదానం చేసుకోవడం వల్ల, ఈ ఆంధ్ర ప్రదేశ్ పునర్వ్యవస్థీకరణ బిల్లు, ఈ రోజు ఈ శాసన సభకు రావడం జరిగింది అనే విషయాన్ని మీ దృష్టికి తీసుకువస్తూ, ఈ బిల్లు ఆ అమర వీరుల త్యాగ ఫలితమే అని తెలియజేసుకుంటూ, వారికే ఈ బిల్లును అంకితం చేయవలసిన అవసరం ఉంది, అంకితం చేస్తున్నానని సవినయంగా మనవి చేసుకుంటున్నాను. అంతేకాకుండా, మన దేశంలోనే కాదు, ప్రపంచ దేశాల్లో ఎన్నో ఉద్యమాలు జరుగుతున్నాయి. కానీ, ఎక్కడ చూసినా, ఉద్యమాలు హింసాపూరితమైన వాతావరణంలో జరుగుతున్నాయి.

ఉ.11.40 KRR-KSV

తెలంగాణ ఉద్యమం ఎంతో నిబ్బరంతో, సంయమనంతో, సామరస్యపూరితమైన వాతావరణంలో ఉంది. మేధావులు అంటే ఈ వర్గానికో, ఆ వర్గానికో, ఒక కులానికో పరిమితం కాకుండా వివిధ వర్గాలకు చెందిన వారి ఉద్యమ ఫలితమే ఈ ఆంధ్రప్రదేశ్ పునర్వ్యవస్థీకరణ బిల్లు. ఈ బిల్లు రావడానికి దోహదపడ్డ ప్రతి వ్యక్తికి, ప్రతి వర్గానికి చెందిన వారికి ధన్యవాదాలు, కృతజ్ఞతలు తెలుపుకోవాల్సిన సందర్భమిది. ఈ ఉద్యమంలో పాల్గొన్న వారు మేధావులు, కళాకారులు, విద్యార్థులు, న్యాయవాదులు, ఉద్యోగులు, దళిత, గిరిజన బలహీన వర్గాలకు సంబంధించిన ప్రతి ఒక్కరు పాల్గొన్న ఉద్యమమిది. ఒక రకంగా చెప్పాలంటే, చరిత్రలోనే సువర్ణ అక్షరాలతో లిఖించబడ్డ ఉద్యమమని చెప్పక తప్పదు. సీమాంధ్ర ప్రాంతానికి సంబంధించిన సహచర శాసనసభ్యులు గాని, ఉద్యోగ సంఘ నాయకుడైన శ్రీ అశోక్ బాబు నాయకత్వంలో గాని తెలంగాణ ఉద్యమాన్ని అడ్డుకోవడానికి ప్రయత్నించడం, దాని కన్నా ముందు జరిగిన సంఘటనలను మానవత్వంతో ఒకసారి దృష్టిలో పెట్టుకొని మాట్లాడాలని ఈ సందర్భంలో తెలియజేస్తున్నాను. ఈ బిల్లు అల్లాటప్పాగా వచ్చిన బిల్లు కాదు. ఎంతో మంది తెలంగాణ ప్రజలు, విద్యార్థులు ప్రాణత్యాగం చేయడం వల్ల వచ్చింది.

మాములు ఉద్యమంతో బిల్లు వస్తే మేము కూడా ఇంత ఆవేదనతో, బాధతో మాట్లాడేవాళ్లం కాదు. శ్రీకాంతాచారి లాంటి యువకుడు, ఎంతో భవిష్యత్తు ఉన్న వ్యక్తి, యూనివర్సిటీలో చదువుకుంటూ, జరుగుతున్న పరిస్థితులకు మనస్తాపం చెంది, కొన్ని వేల మంది విద్యార్థుల సమక్షంలో, ఎల్.బీ. నగర్ చౌరస్తాలో ఒంటి మీద పెట్రోలు పోసుకొని ఆత్మహత్య చేసుకోవడం జరిగింది. ఒక మనిషి ఆత్మహత్య, ఆత్మత్యాగం చేసుకోవాలంటే, ఎంతో ధైర్యం కావాలి, ఎంతో మనస్తాపం చెందితేనే గాని ఆత్మహత్యలు జరుగుతున్నాయన్న విషయం ప్రత్యేకంగా చెప్పాల్సిన అవసరం లేదు. రంగారెడ్డి జిల్లాలో పుట్టిన పిల్లాడు యాది రెడ్డి ఢిల్లీలో ఆత్మహత్య చేసుకున్నాడు. ఎక్కడోనున్న ఢిల్లీలో ఆత్మహత్య ఎందుకు చేసుకోవాల్సి వచ్చిందంటే, ఈ ఆంధ్ర రాష్ట్రంలో పట్టించుకోవడం లేదు, కనీసం ఈ దేశ రాజధాని అయిన ఢిల్లీలో నేను ప్రాణ త్యాగం చేస్తేనన్నా రాజకీయ పార్టీలకు కనువిప్పు కలిగి, తెలంగాణ రాష్ట్ర ఏర్పాటుకు సహకరిస్తారని పార్లమెంటుకు కూతవేటు దూరంలో ఉరి వేసుకొని చనిపోయిన సందర్భాన్ని గుర్తు చేస్తున్నాను. ఆ బాడిని అక్కడ నుంచి తీసుకోరావడానికి ఇచ్చిన గౌరవాన్ని చూస్తే ఎంతో బాధ అనిపిస్తుంది. నా నియోజకవర్గంలో రాజ కుమార్ అనే యువకుడు, ధర్మా కార్యక్రమాన్ని నిర్వహిస్తుంటే అందులో పాల్గొని, ధర్మా అయిన తరువాత అందరూ ఇళ్లకు పోయిన తరువాత, ఆ ధర్మాలో ఇచ్చిన ప్రసంగాలకు ఉద్దేశం చెంది సాయంత్రం ఒంటి మీద కిరోసిన్ పోసుకొని నర్సంపేట చౌరస్తాలో ఆత్మహత్య చేసుకున్నాడు. ఇలా చాలా మంది ఉన్నారు, కాని రెండు, మూడు ఉదాహరణలు మాత్రమే సోదరుల దృష్టికి తీసుకోవస్తున్నాను. మరొక వ్యక్తి మహబూబాబాద్ కు చెందిన బానోతు బాలాజీ వస్తున్న రైలుకు ఎదురుగా పోయి 'జై తెలంగాణ' అంటూ ప్రాణాలు తీసుకున్న సందర్భాన్ని కూడా సోదరులు ఒకసారి గుర్తుచేసుకోవాలని తెలియజేస్తున్నాను. ఇంకా ఎందరో ఉన్నారు.

1969 ఉద్యమంలో కొంతమంది ఆత్మాహుతి చేసుకుంటే 369 మంది యువకులు పోలీసు కాలనీలలో చనిపోవడం జరిగింది. చాలా బాధగా ఉంటుంది. దారి వెంట మనిషి వెళుతుంటే చిన్న రాయి తగిలితే మనం 'అమ్మా' అని చెప్పి అమ్మను తలుచుకోవడం సహజంగా ప్రతి ఒక్కరూ చేస్తుంటాము. కాని ఇంతమంది ప్రాణార్పణ చేసుకుంటూ 'అమ్మా' అనో, నన్ను దవాఖానాకు తీసుకొని పొమ్మనో, నన్ను రక్షించడానికి ప్రయత్నంచమనో ఏ ఒక్క వ్యక్తి మాట్లాడ లేదు. చనిపోతూ 'జై తెలంగాణ' అని చెప్పి చనిపోయిన సందర్భాలను ఒకసారి గుర్తుచేసుకోవాలని నా సహచర సోదరులను విజ్ఞప్తి చేస్తున్నాను. 'వేర్పాటువాదం' ఎందుకొస్తుంది? తెలంగాణ రాష్ట్ర ఏర్పాటు కోరడంలో సహేతుకం లేదు, అనవసరంగా అడుగుతున్నారని, తెలుగువారి ఐక్యతను దెబ్బతీసే విధంగా ప్రయత్నం చేస్తున్నారని మా తోటి సభ్యులు అంటుంటారు. సామాజిక అసమానతలు పెంపొందించినపుడు 'వేర్పాటువాదం' 'సక్సలిజం' అనేవి వస్తాయి. ఒకరకంగా అభద్రతా భావం ఏర్పడిపుడు లేదా రాజకీయ అసమానతలు వచ్చినపుడే ఈ 'వేర్పాటువాదం' పెరుగుతుంది. దానికితోడు 'రాజకీయ అసమానతలు' కూడా తోడవుతుంటాయని ఈ సందర్భంగా చెప్పక తప్పదు. ఈ దేశంలోనే కాదు ప్రపంచ దేశాలలో చూస్తే, ఈ రోజు తెలంగాణ ఏర్పాటు ఒక్కటే కాదు, ఇప్పుడు మాట్లాడుతున్న సీమాంధ్ర సోదరులు 1952 కన్నా ముందు సీమాంధ్ర మద్రాసు రాష్ట్రంలో

భాగమే. వారు మద్రాసు రాష్ట్రం నుంచి సులభంగా విడిపోలేదు. ఆనాటి పొట్టి శ్రీరాములు గారు ప్రాణ త్యాగం చేయడం, ఎందరో ఉద్యమాలు చేయడం వల్లనే మద్రాసు నుండి విడిపోయి 'ఆంధ్ర రాష్ట్రం' ఏర్పడ్డ విషయం చారిత్రక వాస్తవమని ఈ సందర్భంగా మనవి చేస్తున్నాను. మధ్యప్రదేశ్ నుండి ఛత్తీస్‌గఢ్ విడిపోయినా, బీహార్ నుండి జార్ఖండ్ విడిపోయినా, 1972 లో 'జై ఆంధ్ర' ఉద్యమం వచ్చినా, రాష్ట్రాల విభజనే కాదు, దేశాలు కూడా విడిపోయాయి. దానికి కారణం ఈ అసమానతలు, ఆర్థిక వ్యత్యాసాలు, రాజకీయ వ్యత్యాసాలు జరుగుతున్న విషయాలన్నీ మనందరికీ తెలిసినవే. మన సోదరులు మాట్లాడుతూ, కలిసుండడానికి కారణాలు చెప్పడంలో తప్పు లేదు కాని, కొందరు సోదరులు మాట్లాడుతూ కొన్ని మాటలు తెలంగాణ ప్రజలనే కాదు, మమ్మల్నూ కూడా కొంత మనసు గాయపరిచే విధంగా ఉందని ఈ సందర్భంగా మనవి చేస్తున్నాను.

ఆగస్టు 15, 1947వ సంవత్సరంలో దేశం స్వాతంత్ర్యం సాధించినపుడు నిజాం పరిపాలనలోనున్న హైదరాబాదు ప్రాంతాలకు 17-09-1948లో విమోచనమైన విషయం మనందరికీ తెలుసు. ఇక్కడ కూడా విమోచనం సులభంగా జరగలేదు. స్వాతంత్ర్యం సాధించేటప్పుడు బ్రిటీష్ పరిపాలకులకు, సైనికులకు ప్రాణాలకు ఒడ్డి, కొంత శాంతియుత వాతావరణం జరిగినా, ఎంతో మంది బలిదానాలు చేసుకోవడం, బ్రిటీష్ సైన్యం చాలా మందిని కాల్చి చంపడం జరిగింది. విధిలేని పరిస్థితులలో భారతదేశానికి బ్రిటీష్ వారు స్వాతంత్ర్యం ఇచ్చి వెళితే, నిజాం పరిపాలనలో ఉన్న ఈ తెలంగాణ ప్రాంతం, వారితోపాటు మాకు స్వాతంత్ర్యం వస్తుందని తెలంగాణ ప్రజలు ఆశించారు. కానీ ఆ రోజున నిజాం ప్రత్యేక దేశంగానే ఉండడానికి ఇష్టపడ్డ విషయం చారిత్రాత్మక సత్యం. ఆ సందర్భంలో తెలంగాణ ప్రాంతంలో 90 శాతం మందిపైగా ఉన్న తెలుగు వారు, ముస్లిం సోదరులు దీనిలో భాగస్వామ్యం తీసుకొని, స్వతంత్ర భారతదేశంలో మేము కలవాలని ప్రయత్నం చేస్తున్న సందర్భంలో, దీనికి సీమాంధ్ర ప్రాంతం వారు సహకరించిన మాట వాస్తవం.

ఉ.11.50 జివైజి/కెఆర్ఆర్

అది విజయవాడ ప్రాంతంలో వున్న వారు కావచ్చు లేదా విశాలాంధ్రకు సంబంధించిన ఆర్గనైజేషన్స్ వారు కావచ్చు. లేదా తిరుపతి వారు కావచ్చు. అది మానవత్వం సార్. ఎందుకంటే మనం చూస్తుంటాం. పక్కవాళ్లు ఇబ్బందుల్లో వున్నప్పుడు సహాయసహకారాలనందించడం మానవ నైజం. మేం సహకరించాం కనుక మీరు విడిపోవద్దు అని ఈ రోజున మాట్లాడే పద్ధతి ఏదైతే వున్నదో అది సరియైనది కాదు, సహేతుకం కాదనిచెప్పడమే నా ఉద్దేశమని ఈ సందర్భంగా మనవి చేస్తున్నాను.

అదే విధంగా 1948లో ఇలాంటి పరిణామాలు ఈ ప్రాంతంలో రావడానికి అధికారంలో వున్న ఆనాటి కాంగ్రెస్ నాయకులు కూడా కారణం. అదేవిధంగా ఆర్య సమాజ్ నాయకులు

కాని, ఇక్కడున్న తెలుగు వారే కాకుండా భారత దేశంలోని ఇతర ప్రాంతాల్లో వున్న తెలుగు వారంతా సహకరించడం జరిగింది కనుక దానిని దృష్టిలో పెట్టుకొని ఎప్పుడూ మాట్లాడాల్సిన అవసరమున్నది. అదేవిధంగా 1948లో వున్న పరిస్థితులను కూడా మనం అర్థం చేసుకోవాలి. ఇవ్వాళ సోదరులు కొందరు మాట్లాడుతూ మీకు మేం చదువు చెప్పించాం, మీరు నిజాం ప్రభుత్వంలో వున్నారు, మీకు ఉర్దూ తప్ప తెలుగు భాషే తెలియదు, తెలుగు సంస్కృతి తెలియదు, మేం వచ్చిన తరువాతే మీరు తెలుగు నేర్చుకున్నారు, సంస్కృతి నేర్చుకున్నారు, మా వల్లే మీరు అభివృద్ధి చెందారు అని మాట్లాడడం బాధ అనిపించింది. ఆ రోజున తెలుగు భాషకు ఇక్కడ (తెలంగాణలో) ప్రాధాన్యత లేని విషయం వాస్తవమే. (ఆ సందర్భంగా ప్రభుత్వ విప్ శ్రీ ద్రోణరాజు శ్రీనివాస రావు వివరణ ఇచ్చే ప్రయత్నం చేశారు.)

మిస్టర్ స్పీకర్: వదిలేయండి శ్రీనివాస్ గారూ

శ్రీ రేవూరి ప్రకాశ్ రెడ్డి: సార్, నేను అందరి గురించి అనలేదు. కాని కొందరు సోదరులు..... సీమాంధ్ర సోదరులను అనలేదు. ఒకరినొకరం గౌరవించుకుంటున్నాము. ఇప్పుడు కాదు స్వాతంత్రానికి పూర్వం నుండి కూడా ఒకరినొకరు గౌరవించుకునే సంస్కృతి మనది. కాని కొందరు తమ పరిధి దాటి మా వల్లనే మీకు భాష వచ్చింది, మా వల్లనే మీకు సంస్కృతి వచ్చింది అని మాట్లాడడం బాధ కలిగించిందనే విషయాన్ని మీరు అర్థం చేసుకోవాలన్నదే నా విజ్ఞప్తి అని తెలియజేస్తున్నాను. ఆ రోజున్న పరిస్థితులను మనం ఒక సారి విశ్లేషణ చేసి చూసినట్లయితే నిజాం ప్రభుత్వంలో జమీందారి వ్యవస్థ, పెత్తందారీ వ్యవస్థలుండడం వలన చాలా మందికి చదువులు దూరంగా వుండడం, ఇంతరత్రా కనీస సౌకర్యాలు కూడా లేకపోవడం వలన విద్యాపరంగానూ, ఇతరత్రానూ వెనుకబడి వున్న మాట వాస్తవమే. సీమాంధ్ర ప్రాంతం బ్రిటీష్ ప్రభుత్వంలో వుండడం వల్ల వాళ్లు ఇంగ్లీష్ భాష, సంస్కృతి నేర్చుకున్నారు. రోడ్లు వచ్చాయి. ఆ రోడ్లు ఎందుకొచ్చాయంటే వాళ్లు మన సంపదను దోచుకుపోవడానికి వచ్చినందున రోడ్లు, నౌకాశ్రయాలు మొదలైనవి నిర్మించారన్నది మనందరికీ తెలిసినదే. అవన్నీ మనం కాదనలేము. సరే, వాళ్ల అవసరాల కోసమైనా కొన్ని మౌలిక సదుపాయాలు కల్పించడం వలన ఆ ప్రాంతం కొంత ముందుండవచ్చు కాని వాళ్ల వల్లనే మేము భాష, సంస్కృతి నేర్చుకున్నామనే పద్ధతిలో ఏదైతే మాట్లాడుతున్నారో అది సరియైనది కాదని దయచేసి వాళ్లు గ్రహించాలని ఈ సందర్భంగానేను విజ్ఞప్తి చేస్తున్నాను. అదీ కాకుండా ఈ ఉద్యమాలు చేయడమనేది కాని, మా హక్కులకు పరిరక్షణ కావాలని పోరాటాలు చేయడమనేది కాని నిన్నటిదో, ఈనాటిదో కాదు. 1952లో నిజాం నుండి విముక్తి పొంది హైదరాబాదు రాష్ట్రం ఏర్పడినప్పుడు ప్రప్రథమంగా బూర్గుల రామకృష్ణారావు గారు ప్రజలతో ఎన్నుకోబడిన ముఖ్యమంత్రిగా వున్న సందర్భంలో కొత్తగా ఏర్పడిన హైదరాబాదు రాష్ట్రంలో పరిపాలనా సౌలభ్యం కోసం, పరిపాలనా అవసరాల కోసం పరిపాలనా అనుభవం వున్న వారిని ఆనాటి మద్రాస్ రాష్ట్రం నుండి, పక్కనున్న బొంబాయి రాష్ట్రం నుండి కొంతమంది ఉద్యోగులు రావడం జరిగింది. ఆ మాట వాస్తవమే. ఈ ప్రాంత అవసరాల కోసం అలా ఇతర రాష్ట్రాల నుంచి విద్యావంతులను అనుభవజ్ఞులను తీసుకు వచ్చి ఇక్కడ

ఉద్యోగాలిచ్చిన సందర్భంలో ఇక్కడి వాళ్లు కూడా కొంత మంది మేం నేర్చుకున్నాం, మేం చదువుకున్నాం ఈ అవకాశాలు మాకే కల్పించాలని 1952లో ఇక్కడి యువకులు వారి హక్కుల గురించి పోరాటాలు చేసిన చరిత్రను ఒక్కసారి గుర్తుంచుకోవలసిన అవసరముందని మనవి చేస్తున్నాను. కొన్ని రాజకీయ అవసరాల గురించో, రాజకీయ స్వార్థాల గురించో ఈ తెలంగాణా ఉద్యమం ఉద్భవించిందన్నట్లుగా మాట్లాడుతున్నారు. 1969లో ఏ రాజకీయ అవసరం కోసం వచ్చింది సార్? 1952లో ఏ రాజకీయ అవసరాల కోసం ఇక్కడి యువకులు రోడ్ల మీదకొచ్చి ప్రాణత్యాగాలు చేసుకోవలసిన అవసరంమొచ్చిందో ఒక్కసారి గుర్తు చేసుకోవాలని వాళ్లకు మనస్ఫూర్తిగా విజ్ఞప్తి చేస్తున్నాను. ఆ రోజున పోలీస్ ఫైరింగ్ లో ఏడుగురు చనిపోయిన విషయాన్ని ఒకసారి గుర్తు చేసుకోవలసిన అవసరమున్నది. అందుకే నేను మద్రాసు రాష్ట్రం నుండి ఈ రాష్ట్రం విడిపోయిన రోజులను మీరు ఎప్పటికీ మరచిపోవద్దని ఎప్పటికప్పుడు సీమాంధ్ర సోదరులకు విజ్ఞప్తి చేయదలచుకున్నాను.

అదేవిధంగా భాషా ప్రయుక్త రాష్ట్రాల ఏర్పాటు గురించి కానిష్టం లేదా స్వాతంత్ర్యం వచ్చిన తరువాత పరిపాలనా సౌలభ్యం కోసం కొత్త రాష్ట్రాల ఏర్పాటు కోసం డిమాండ్ వచ్చిన సందర్భాల గురించి కానిష్టం లేదా ఆ రోజున స్వాతంత్ర్యం వచ్చిన తరువాత కొన్ని ప్రాంతాలు రాజుల పాలనలోకాని, కొన్ని ప్రాంతాలు జమీందారుల పాలనలో కాని వున్న పరిస్థితులలో కొన్ని రాష్ట్రాలను నూతనంగా ఏర్పాటు చేయాలనే డిమాండ్లు వచ్చినప్పుడు 1953 డిసెంబర్ లో సయ్యద్ ఫజల్ అలీ గారి నాయకత్వంలో మొదటి ఎస్ఆర్సీ ఏర్పాటు చేయడం జరిగింది. ఈ రోజు కాదు సార్, 1953లోనే ఫజల్ అలీ కమిటీ చాలా స్పష్టంగా మాట్లాడే భాషా విధానంలో చాలా తేడా వుందని, సంస్కృతిలో కూడా వ్యత్యాసాలున్నాయని, దాని వల్ల రాబోయే రోజుల్లో కొన్ని సమస్యలు ఉత్పన్నమయ్యే పరిస్థితులొస్తాయని ఆలోచన చేసిన సయ్యద్ ఫజల్ అలీ కమిటీకి నేను ఈ రోజున మనస్ఫూర్తిగా అభినందనలు, కృతజ్ఞతలు తెలియజేసుకుంటున్నానని మనవి చేస్తున్నాను. ఆ రోజున వారికున్న దూరదృష్టి ఈ రోజున వాస్తవమైనందుకు, వారి ఆలోచనల ప్రకారమే ఈనాడు వ్యత్యాసాలు వచ్చినందుకు, ఆ వ్యత్యాసాల కారణంగానే ఈ ఉద్యమాలు వచ్చినందుకు నిజంగా బాధపడుతున్నాను. అనాడు మారాఠి మాట్లాడే వారిని బొంబాయికి, కన్నడ మాట్లాడే వారిని కర్నాటకకు మారుస్తూ నిర్ణయం తీసుకున్నారు. కాని హైదరాబాదు స్టేట్ ను మాత్రం చాలా స్పష్టంగా ఒక ప్రత్యేక స్టేట్ గా ఉంచాలని నిర్ణయం తీసుకోవడమే కాకుండా ఆ రోజున ఈ విశాలాంధ్రకు సంబంధించిన నాయకులు తెలుగు భాష మాట్లాడే వారందరూ ఒకే స్టేట్ గా వుండాలన్న ప్రతిపాదన ముందుకుతీసుకొచ్చిన సందర్భంలో వారు చాలా స్పష్టంగా చెప్పిందేమిటంటే 1961లో జనరల్ ఎలక్షన్లు రాబోతున్నాయి కాబట్టి ఆ ఎన్నికల తరువాత ఏర్పడబోయే ప్రభుత్వంలో సాధారణ మెజారిటీతో కాకుండా 2/3వ వంతు సభ్యుల మెజారిటీతోనే విభజన జరగాలా వద్దా అన్న నిర్ణయం తీసుకోవచ్చని చాలా స్పష్టంగా ఇన్ రికార్డ్ చెప్పడం జరిగినా దానిని కూడా కాదని, కేంద్ర ప్రభుత్వం ఏర్పాటు చేసిన ఎస్ఆర్సీ సూచనలను కూడా పరిగణనలోకి తీసుకోకుండా దానిని పక్కన పెట్టి అప్పటి ముఖ్యమంత్రి బూర్గుల రామకృష్ణారావు గారి మీద ఒత్తిడి తీసుకొచ్చి

ఎస్ఆర్సి ఇచ్చిన సూచనలను దృష్టిలో పెట్టుకొని తెలంగాణ ప్రాంతంలోని మెజారిటీ ప్రజలు వీలైనాన్ని వ్యతిరేకిస్తున్నారని ఆ రోజు కాంగ్రెస్ కేంద్ర నాయకత్వానికి చెప్పించారు. కాని మొన్న మాట్లాడిన సోదరులు కొంతమంది బూర్గుల రామకృష్ణ రావు గారు కలిసి వుండడానికి అనుకూలత తెలియజేశారన్న విధంగా మాట్లాడుతూ ఈ సభను తప్పదోవ పట్టించే విధంగా మాట్లాడారు.

మ.12.00 Crk/Nsk

(గౌరవ ఉప సభాపతి అధ్యక్ష స్థానంలో ఉన్నారు)

వాస్తవంగా వారు వ్యతిరేకించారు. కేంద్ర ప్రభుత్వానికి చెప్పారు. విధిలేని పరిస్థితిలో, కేంద్ర నాయకుల ఒత్తిడి మేరకే ఆంధ్ర రాష్ట్ర ఏర్పాటుకు వారు సహకరించడం జరిగిందనే విషయాన్ని మనం పరిగణనలోకి తీసుకోవలసిన అవసరం ఉంది. 1955 నుండి చూస్తే, ఎప్పటికప్పుడు తెలంగాణ ప్రాంత ప్రజలను సంతృప్తిపరచడానికి, వాళ్లను మోసం చేయాలనే దురుద్దేశ్యంతో నిర్ణయాలు జరిగాయని అనను కాని ఎప్పటికప్పుడు తెలంగాణ ప్రాంత ప్రజలను సంతృప్తిపరిచే సమైక్యంధ్రాలో ఉండే ప్రయత్నం జరిగిందని చెప్పక తప్పదు. అప్పటి ఆంధ్ర రాష్ట్రంలో 25, నవంబర్, 1955లో ఒక తీర్మానం చేయడం జరిగింది. తెలంగాణ ప్రాంత ప్రజల హక్కులను కాపాడాలని, ప్రత్యేక శ్రద్ధతో తెలంగాణ ప్రాంతాన్ని అభివృద్ధి చేయాలని, ఉద్యోగాలలో రిజర్వేషన్, విద్యాపరమైన విషయాలలో వారికి అన్ని విధాలా మేము సహకరించడం జరుగుతుందని తీర్మానం చేయడం జరిగిందని గుర్తుచేస్తున్నాను. కొంతమంది కాంగ్రెస్ నాయకులు ఒప్పుకోకపోయినా తీర్మానం జరిగింది. ఫిబ్రవరి, 20, 1956 న తీర్మానం జరిగింది. ఆంధ్రా మరియు తెలంగాణ లీడర్లు జెంటిల్మెన్ అగ్రిమెంట్ని చేయడం జరిగింది. తెలంగాణ ప్రాంత ప్రజల యొక్క హక్కులను పరిరక్షస్తాము, విద్య, వ్యవసాయ రంగానికి సంబంధించి వారి హక్కులను కాపాడే విధంగా చర్యలుంటాయని 21, నవంబర్, 1956లో మరొక తీర్మానం చేయడం జరిగింది. ఫస్ట్ ఎస్ఆర్సి రికమండేషన్స్కి విరుద్ధంగా ఈ రాష్ట్ర ఏర్పాటు జరిగిందనే విషయాన్ని మనం గుర్తుపెట్టుకోవాల్సిన అవసరం ఉందని తెలియజేస్తున్నాను. తరువాత జరిగిన పరిణామాలను చూస్తే, ఇచ్చిన మాటకు, తీర్మానాలకు కట్టుబడి లేక పోవడం వల్ల, ఇక్కడ ఉద్యోగస్తులు వాళ్లకున్న అధికారాలను అడ్డంపెట్టుకొని, సీమాంధ్రా ప్రాంత ప్రజలకు అవకాశాలు ఎక్కువ ఇవ్వడం వల్ల 1969 ఉద్యమం వచ్చిందని తెలియజేస్తున్నాను.

అధ్యక్షా, 8, జనవరి, 1969న ఖమ్మంలో రవీంద్రనాథ్ అనే యువకుడు ఆమరణ నిరాహారదీక్షను ప్రారంభించడం జరిగింది. ఆ రోజు మల్లిఖార్జున్, యూనివర్సిటీ నాయకులు, విద్యాసంస్థలలో ఉద్యోగాలలో జరుగుతున్న అసమానతలను దృష్టిలో పెట్టుకొని ఆమరణ నిరాహారదీక్షను ప్రారంభించడం జరిగింది. ఆ సోదరుడు అడ్వోకేట్గా ప్రాక్టీస్ చేస్తున్నారు. రెండు నెలల క్రిందే వారు చనిపోవడం జరిగింది. ఆ ఉద్యమంలో 369 మంది పోలీసు తూటాలకు బలి

కావడం జరిగింది. అప్పటి నుండి ఈ ప్రాంతంలో జరుగుతున్న అన్యాయాలపై ఈ ప్రాంత యువకులు ఎన్నో త్యాగాలు చేయడం జరిగిందనే విషయాన్ని పరిగణనలోకి తీసుకోవాలి.

అధ్యక్షా, 1919 లో ఆరోజు నిజాం ప్రభుత్వంలో ముల్కీ నిబంధనలు వచ్చాయి. ఇతర ప్రాంతాల నుండి ప్రజలు ఇక్కడికి వచ్చి ఉద్యోగావకాశాలు పెంచుకుంటున్నారని ఆ నిబంధనలు వచ్చాయి. దానికి కూడా కారణాలున్నాయి. ఇక్కడున్న వాతావరణం, ఉత్తర భారతదేశాలకు వెళ్లడానికి అనుకూలంగా ఉంటుందని, ఇక్కడున్న వనరులను దృష్టిలో పెట్టుకొని, ఈ ప్రాంతం అభివృద్ధి చెందుతుందనే ఆలోచనతో చాలా మంది ఇతర ప్రాంతాల నుండి ఇక్కడికి రావడం జరిగింది. ఈ ప్రాంతంలో పుట్టిన బిడ్డలు, continuous గా 15 సంవత్సరాలు ఈ ప్రాంతంలో ఉన్న వారికి ఉద్యోగావకాశాలు ఉంటాయని స్పష్టంగా చెబితే దానిని కూడా వ్యతిరేకించి ఉద్యమం జరిగిందని ఈ సందర్భంగా గుర్తుచేస్తున్నాను. అక్టోబర్, 1972లో ముల్కీ నిబంధనలకు వ్యతిరేకంగా జడ్జిమెంట్ వచ్చింది. ముల్కీ నిబంధనలను రద్దు చేయాలని జడ్జిమెంట్ వచ్చినప్పుడు అప్పుడున్న ప్రభుత్వం సుప్రీంకోర్టుకి వెళ్లినప్పుడు, ముల్కీ నిబంధనలను రద్దు చేయవద్దని అక్టోబర్ 3, 1972లో సుప్రీంకోర్టు చాలా స్పష్టంగా తీర్పు చెప్పింది. దురదృష్టం ఏమిటంటే, సుప్రీం కోర్టు ఇచ్చిన జడ్జిమెంట్ ను కూడా బుట్టదాఖలు చేసి, 1973లో పాలిటికల్ సెటిల్మెంట్ అని సిక్స్ పాయింట్ ఫార్ములాని ఏర్పాటు చేశారు. 1952 నుండి జరుగుతున్న సీక్వెన్స్ ను మనం ఒకసారి గుర్తుచేసుకోవాలి. ఉద్యమం అనేది ఒక రోజులో, ఒక రాత్రిలో రాదు. మొదటి నుండి జరుగుతున్న అన్యాయం వల్ల, నిర్లక్ష్యం వల్ల ఉద్యమాలు వస్తాయి. పాలిటికల్ సెటిల్మెంట్ అయిన సిక్స్ పాయింట్ ఫార్ములాకు విరుద్ధంగా, ఈ వ్యత్యాసాలను దృష్టిలో పెట్టుకొని తెలంగాణా రీజనల్ బోర్డ్ ఏర్పాటు చేయడం జరిగింది. తెలంగాణా ఉద్యమం బలంగా ఉన్నప్పుడు, రీజనల్ బోర్డ్ కి ఛైర్మన్ గా ఉప్పనూతల పురుషోత్తం రెడ్డి గారిని నియమించి, వారికి ఒక కుర్చీ, కారు, ఆఫీసును ఇవ్వడం జరిగింది కాని ప్రాంతానికి మాత్రం ఎలాంటి నిధులు ఇవ్వలేదని గుర్తు చేస్తున్నాను.

అధ్యక్షా, మా సోదరుడు మాట్లాడుతూ ఒక మాట అన్నారు. ఇక్కడ రెవెన్యూ, ఇరిగేషన్, విద్యావకాశాలు అధికంగా ఉన్నాయన్నారు. 1956లో ఆంధ్ర రాష్ట్రం ఏర్పాటైనప్పుడు తెలంగాణా ప్రాంతం రెవెన్యూ హైదరాబాద్ రెవెన్యూతో కలిపి చూస్తే 61.47 శాతం ఉంది. 61.47 రెవెన్యూలో హైదరాబాద్ రెవెన్యూ 31.7 శాతం ఉంది. అంటే యాభై శాతం కంటే ఎక్కువ. ఆంధ్రా రెవెన్యూ 17.71, రాయలసీమ రెవెన్యూ 3.90, కేంద్ర ప్రభుత్వ రెవెన్యూ 19.8 శాతం ఉందని మనవి చేస్తున్నాను. 1956లోనే ఇంత వ్యత్యాసం ఉంటే ఈరోజు మీకు విద్యా సంస్థలు చాలా ఉన్నాయి, ఇన్ని ఎకరాల భూమి సాగువుతుందని చెప్పడం సభను తప్పుదారి పట్టించడమే కాని వాస్తవం కాదు. 200 సంవత్సరాలు పరిపాలించిన బ్రిటీష్ వారిని ఎందుకు వెళ్లగొట్టాము. రోడ్లు వేయలేదనా, పాఠశాల భవనాలను నిర్మించలేదనా, రైల్వే బ్రాక్స్ నిర్మించలేదనా? వాస్తవంగా అభివృద్ధి జరిగింది. మనం స్వయంప్రతిపత్తి కోరుకున్నాం, స్వాతంత్ర్యం కోరుకున్నాం. బ్రిటీష్ వాళ్లు బ్రహ్మాండంగా చేస్తున్నారని బ్రిటీష్ పరిపాలనను మనం ఆమోదించమా? నిజాం పాలన నుండి తెలంగాణా ప్రాంతం ఎందుకు విముక్తి కోరుకుంది? నిజాం కట్టించిన భవనాలున్నాయి. ఆర్ట్స్ కాలేజి, పాఠ

అసెంబ్లీ బిల్డింగ్, ఉస్మానియా ఆసుపత్రి వారు నిర్మించినవే. నిజాం కాలంలోనే, ఇక్కడ నుండి బల్లార్వా వరకూ ఫస్ట్ రైల్వే లైన్ వేశారు. స్వయంప్రత్తి కోరుకోవడం పెద్ద నేరం అనే విధంగా మాట్లాడడం సరైనది కాదనేది నా విజ్ఞప్తి.

మ.12.10 bvk/nsk

ఇంకొక విషయం సీమాంధ్ర నాయకులు చెబుతుండడం మనం చూస్తున్నాం. ముఖ్యమంత్రి గారు కూడా అంటున్నారు. మెజారిటీ అభిప్రాయం ప్రకారం తీర్మానం చేద్దామని, మెజారిటీ అభిప్రాయాన్ని కేంద్రం గౌరవించాలని అంటున్నారు. మెజారిటీ అభిప్రాయం ఎందుకు వస్తుంది? మెజారిటీ అభిప్రాయం అన్నప్పుడు మనం పాత రోజులకు వెళ్లాల్సి వస్తుంది. ఎవరి దగ్గర దుడ్డు ఉంటే, డబ్బులుంటే వారికే మెజారిటీ ఉంటుంది. దానిని మెజారిటీ అందామా? మెజారిటీ అనేది చట్టాలు రూపొందించడానికి కావాలి కానీ, విభజించడానికి మెజారిటీ కాదు. ప్రస్తుతం శాసనసభలో 175 స్థానాలు సీమాంధ్ర ప్రాంతంలో, 119 స్థానాలు తెలంగాణలో ఉన్నాయి. అటువంటప్పుడు మెజారిటీ ఎలా సాధ్యమవుతుంది? మెజారిటీ అని ఎలా మాట్లాడతాము? ఎక్కడైనా అసమానతలున్నప్పుడు, కొంత మందికి ఇబ్బంది కలుగుతుంది అనుకున్నప్పుడు వారికి న్యాయం చేయడమనేది కనీస బాధ్యత. ఎస్సీలకు, ఎస్టీలకు రిజర్వేషన్లు, సబ్ ప్లాన్ అంటున్నాం, మహిళలకు కూడా రిజర్వేషన్లు అంటున్నాం. రిజర్వేషన్లు ఎందుకంటున్నామంటే వారికి సరైన న్యాయం లభించడం లేదు కనుక వారికి ప్రత్యేక ప్రతిపత్తి కల్పించాలని, హక్కులు కల్పించి వారిని పైకి తీసుకురాగలుగ్గుతారని అలా రిజర్వేషన్లు కల్పించే సందర్భంలో మెజారిటీ అభిప్రాయమని చెప్పడం కరెక్ట్. కానీ ఈ బిల్లు విషయంలో మెజారిటీ అభిప్రాయమని చెప్పడం మా నోరు నొక్కడం, స్వాతంత్ర్యాన్ని నొక్కేయడం సరైనది కాదని మనవిచేస్తున్నాను. శాసనసభ మెజారిటీని కేంద్రం తప్పకుండా గౌరవించాలని, ఇంకా కొంత సమయం కావాలని, సమాచారం కావాలని, సమాచారం వస్తేనే చర్చిస్తామని సీమాంధ్ర సోదరులు మాట్లాడుతున్నారు.

సీమాంధ్ర సభ్యులు కోరిన సమాచారం గురించి గౌరవ సభాపతి ద్వారా రాష్ట్ర ప్రభుత్వానికి పంపించడంతో రాష్ట్ర ప్రభుత్వ ప్రధాన కార్యదర్శి కేంద్ర హోంశాఖకు లేఖ పంపించారు. తేది.18.12.2013న నాలుగు రకాల సమాచారం కావాలని వారు పంపించారు. ఆ తరువాత తేది.6.1.2014న కేంద్ర హోంశాఖ కార్యదర్శి శ్రీ అనిల్ గోస్వామి గారు తిరిగి లేఖ రాశారు. రాజ్యాంగంలోని కొన్ని పేరాలను తీసుకొని మెజారిటీ అభిప్రాయాన్ని గౌరవించాలని మాట్లాడుతున్నారు. నేనేమీ అడ్వకేట్ను కాదు. రాజ్యాంగం గురించి పూర్తిగా తెలిసిన వ్యక్తిని కాదు. నేనొక విషయం అడుగుతున్నాను. అసలు ఈ బిల్లు శాసనసభది కాదు. ఇది కేవలం ముసాయిదా బిల్లు మాత్రమే. ఇది పార్లమెంటు బిల్లు. నీకు హక్కులేని దాని మీద నీ అభిప్రాయం రుద్దాలని ప్రయత్నించడం ఎంతవరకు న్యాయం? పార్లమెంట్లో మెజారిటీ అభిప్రాయం అవసరముంటుంది. దానిని మనం ఒప్పుకోవాలి. కానీ శాసనసభలో మెజారిటీతో ఏమి అవసరం?

ఈ బిల్లు పార్లమెంటు బిల్లు అని సహచర సభ్యులకు పెద్దగా చెప్పాల్సిన అవసరముందని అనుకోవడం లేదు.

(బెల్)

వారికి అన్ని విషయాలు తెలిసి కూడా అడ్డుకోవాలనే ప్రయత్నాలలో భాగమని నేను భావిస్తున్నాను. గోస్వామి గారు రాసిన లేఖలో చాలా స్పష్టంగా ఉంది. Since it is still a draft bill it is awaiting clause by clause comments and not majority. Only comments of the A.P State Legislature as mandated by article (3) of the Constitution of India. It is our opinion that it would be pre-mature including the above mentioned item. గోస్వామి గారు చాలా స్పష్టంగా రాశారు. కేవలం సూచనలు మాత్రమే అడిగారు. కేంద్ర హోంశాఖ ఉన్నతాధికారులు, రాజ్యాంగ నిపుణులు చూసి పంపిస్తే దాని గురించి ప్రజలకు తప్పుడు సమాచారం పంపించే ప్రయత్నం చేయడం ఎంతవరకు సమంజసం? పెద్ద మనుషుల ఒప్పందం, ఆరు సూత్రాల పథకం అమలుచేయకుండా పక్కనపెట్టారు.

(బెల్)

1985లో శ్రీశైలం ప్రాజెక్టు నిర్మాణం పూర్తయిన తరువాత అక్కడ పనిచేస్తున్న ఇంజనీరింగ్ అధికారులను శ్రీరాంసాగర్ ప్రాజెక్టుకు బదిలీ చేసిన సందర్భంలో అప్పటి టిఎన్జీవో నాయకులు స్వామినాథన్ నాయకత్వంలో అప్పటి ముఖ్యమంత్రి డా.ఎన్.టి.రామారావు గారిని కలిసి ఆరు సూత్రాల పథకానికి విరుద్ధంగా నియామకాలు జరుగుతున్నందున ఆ విషయంలో విచారించి న్యాయం చేయమని కోరారు. వెంటనే డా.ఎన్.టి.రామారావు డిసెంబర్ 1985లోనే జీవో నంబరు 610 జారీ చేశారు. ఆ జీవోలో చాలా స్పష్టంగా చెప్పారు. కేవలం ఆ ప్రాజెక్టులోనే కాకుండా వివిధ డిపార్టుమెంట్లలో ఏమైనా అసమానతలుంటే వాటిని కూడా సరిచేయాలని, ప్రభుత్వ దృష్టికి తీసుకురావాలని ఎప్పుడో 1985లో ఉత్తర్వులు జారీ చేస్తే 2014లో కూడా పూర్తి కాలేదు. దగ్గర దగ్గర 30 సంవత్సరాలు అయినది. అప్పుడు జీవోలో మూడు నెలల గడువు విధించారు.

MR.DEPUTY SPEAKER: Please conclude.

శ్రీ రేపూరి ప్రకాశ్ రెడ్డి: అధ్యక్షా, ప్రారంభమే కాలేదు, మీరు అప్పుడే ముగించమంటున్నారు. ముప్పై సంవత్సరాలైనా ఆ ఉత్తర్వులు పూర్తి స్థాయిలో అమలై తెలంగాణ ప్రాంతవాసులకు న్యాయం జరగలేదని చెప్పడానికి నేను వెనకాడను. ఆ తరువాత 2001 సంవత్సరంలో గిర్గ్లానీ కమిటీని ఏర్పాటుచేశారు. 2002వ సంవత్సరంలో నా అధ్యక్షతన 610 జీవో అమలును పరిశీలించడానికి సభా సంఘం ఏర్పాటుచేయడం జరిగింది. అప్పుడు కమిటీలో పెద్దలు శ్రీ కె.చంద్రశేఖర్ రావు గారు కూడా సభ్యులుగా ఉన్నారు. వారితోబాటు చాలా మంది కమిటీలో సభ్యులుగా ఉన్నారు. ఆ కమిటీ నుంచి చాలా సమాచారం కోరడం జరిగింది. మొన్న ఎవరో సభ్యులు మాట్లాడుతూ వెయ్యి మందో, వంద మందో అదనంగా ఉండి ఉంటారని అన్నారు. అన్ని శాఖలలో ఆరు సూత్రాల పథకానికి విరుద్ధంగా తెలంగాణీయులు పనిచేస్తున్నారు. రెవెన్యూ శాఖలో సిబ్బంది వివరాలను కమిటీకి సమర్పించమని కోరితే అప్పటి రెవెన్యూ శాఖ ముఖ్య కార్యదర్శి పరీదా గారు సరైన సమాచారం ఇవ్వకపోవడంతో కమిటీ ముందుకు ప్రభుత్వ ప్రధాన కార్యదర్శిని పిలిచాం. అప్పుడు

ప్రభుత్వ ప్రధాన కార్యదర్శి క్షమాపణలు చెప్పి కమిటీకి పూర్తి సమాచారం అందించేలా అన్ని శాఖాధికారులకు ఆదేశాలు ఇస్తామని చెప్పిన విషయాన్ని మీ దృష్టికి తెస్తున్నాను. నగర పోలీసు విభాగం సంగతి కూడా దృష్టికి తీసుకొచ్చాం.

రోజయ్య గారు ముఖ్యమంత్రిగా ఉన్నప్పుడు 14-ఎఫ్ నిబంధన విషయమై అఖిలపక్ష సమావేశం నిర్వహించినపుడు తెలుగుదేశం పార్టీ నుంచి నేను, డా.నాగం జనార్థనరెడ్డి గారు హాజరయ్యాం, మిగతా పార్టీల నాయకులు కూడా హాజరయ్యారు.

నగరంలో 8 శాఖలు తప్ప మిగతా శాఖలన్నీ జోనల్ వ్యవస్థ కిందకు వస్తాయి. నగరంలో పోలీసు నియామకాలు సిటీ పోలీసు యాక్టు కింద జరగాలి, కానీ జోనల్ విధానంలో పోలీసు విభాగంలో నియామకాలు జరుగుతున్నాయని చెబితే ఎవరూ పట్టించుకోలేదు. 1956 నుంచి ఇలా జరుగుతున్నది. ఈ ప్రాంతంలోని వారికి ఉద్యోగావకాశాలు కల్పించాలని ఆ రోజు హైదరాబాద్ నగరం రాష్ట్ర రాజధాని కాబట్టి జోనల్ విధానం కింద నియామకాలని చెప్పి తప్పుదోవ పట్టించి 14 ఎఫ్ నిబంధనను నిర్వీర్యం చేశారు. సిటీ పోలీసు విభాగంలో సిటీ పోలీసు యాక్టు కింద నియామకమైనవారిని పేరు పేరుగా గుర్తించి రిపోర్టులో పొందుపరచాం. అప్పటి హోంమంత్రి శ్రీ దేవేందర్ గౌడ్ గారి దృష్టికి ఆ విషయాలను తీసుకెళ్లాం. ఆ విధంగా గుర్తించిన వారిని వారి సొంత జోన్లకు పంపించారని నేను అనుకోవడంలేదు.

డెప్యూటీఎస్ విధానంలో పది ఖాళీలు ఉంటే ఇక్కడున్నవారికే వస్తాయని ఆశపడతారు. జిల్లా స్థాయిలో ఉపాధ్యాయుల నియామకాలు, జోనల్ స్థాయి నియామకాలు వచ్చినా కూడా డెప్యూటీఎస్ మీద నియమిస్తున్నారు. డెప్యూటీఎస్ పై పనిచేస్తున్నవారిని కూడా వారి సొంత జిల్లాలకు పంపించాలని ప్రతి పేరునూ పొందుపరచాం. కానీ సీమాంధ్ర సోదరులు ఒక ప్రచారం చేస్తున్నారు. గతంలో సభా సంఘం చైర్మన్ గా ఉన్నప్పుడు కూడా నేను ఆ విధంగా మాట్లాడడం చూశాను. ఇప్పుడున్న సిబ్బంది ప్రకారం సీమాంధ్ర ప్రాంతానికి చెందినవారు ఎంత మంది ఉన్నారని లెక్కిస్తున్నారు. అదెలా న్యాయం? వాస్తవంగా రిక్రూట్మెంట్ వారిగా లెక్కలు తీయాలి. కానీ లెక్కలు తీయడం సాధ్యం కాలేదు. అందుకు కారణమేమంటే కొన్ని సంవత్సరాల నుంచి నియామకాలు జరుగుతున్నందున ఆ విధంగా లెక్కలు తీయాలి. నియామకాలు జరిగేటప్పుడు జిల్లా వారీగా, జోనల్ వారీగా నియామకాలు చేపట్టాలి. అలా కాకుండా ఈ రోజు ఉన్న మొత్తం సిబ్బందిని చూపించి ఆ సిబ్బందిలో మూడు శాతం, ఆరు శాతం, పది శాతం ఉన్నదని అధికారులు చెప్పడం ఎంతవరకు సమంజసమని అడుగుతున్నాను.

మ.12.20 tmk/asv

నేను చైర్మన్ కాక ముందు నియంత్రించడానికి గానీ, మానిటరింగ్ చేయడానికి గానీ ఒక వ్యవస్థ లేని పరిస్థితుల్లో ఆరోజు 610 జీఓ చైర్మన్ గా నేను గానీ, కమిటీ సభ్యులు గానీ జిఎడిలో ఒక నియంత్రణ కమిటీ ఉండాలి, దానికి ఒక అధికారి ఉండాలి అని చెప్పే, బ్రాన్స్ ఫర్స్ అన్నీ six point

formula కి లోబడి ట్రాన్స్ఫర్స్ జరుగుతున్నాయా, లేదా, రిక్రూట్మెంట్స్ జరుగుతున్నాయా లేదా అని మానిటరింగ్ పరిశీలన ఉండాలని మేము ప్రభుత్వానికి రికమెండ్ చేస్తే గౌరవ శ్రీ నారా చంద్రబాబు నాయుడు గారు వెంటనే దానిని అమలు చేయడం జరిగింది. మహబూబ్ నగర్ జిల్లా టీచర్ల రిక్రూట్మెంట్లు 20 : 80 రేషియో ప్రకారంగా జరగాలి. కానీ ఆరోజు 30 శాతం రిక్రూట్మెంట్లు జరిగిందని మా దృష్టికి వస్తే వెంటనే తిరిగి ప్రెసిడెంట్ గారికి రాసి 20 : 80 శాతానికి తీసుకు వచ్చిన విషయాన్ని మీ దృష్టికి తీసుకు వస్తున్నాను.

చైర్మన్ గా ఉన్నప్పుడు మేము ఏమి సూచనలు చేసామనే విషయాన్ని ఈ సభకు చెప్పాల్సిన అవసరం ఉంది. పాఠశాలల్లో, రెసిడెన్షియల్ స్కూల్స్ రిక్రూట్మెంట్లలో ఎంత విచిత్రమంటే నాన్ టీచింగ్ స్టాఫ్ లో six point formula అమలులో ఉంటుంది, టీచింగ్ స్టాఫ్ లో మాత్రం six point formula అమలులో లేకుండా స్టేట్ యూనిట్ గా రిక్రూట్మెంట్ జరిగిన సందర్భంలో మా దృష్టికి వస్తే వెంటనే చంద్రబాబు నాయుడు గారి దృష్టికి తీసుకు వెళితే దాంట్లో కూడా six point formula కు అనుగుణంగానే రిక్రూట్మెంట్ జరగాలని ఆదేశాలు ఇచ్చిన విషయాన్ని మీదృష్టికి తీసుకు వస్తున్నాను. వాస్తవంగా ఉద్యమం బలంగా రావడానికి కారణం ఉద్యోగులు, విద్యార్థులు అని చెప్పక తప్పదు. వాళ్ళకు జరిగిన అన్యాయం వల్లనే వచ్చింది. ఎక్సెజ్ డిపార్ట్మెంట్లు స్టాఫ్ రిక్రూట్మెంట్ ఎక్కువగా తెలంగాణ ప్రాంతంలో అవసరం. ఎందుకంటే ఇక్కడే ఎక్కువ తాటి చెట్లున్నాయి కాబట్టి ఇక్కడే ఎక్కువ మంది స్టాఫ్ అవసరం. ఇక్కడ నుంచి ఇన్ కం కూడా ఎక్కువ. కానీ ఇక్కడి నుంచి సబ్ ఇన్స్ పెక్టర్ పోస్టులను జోన్-1, జోన్-2 కు పిట్టే చేయడం జరిగింది. అందువలనే ఉద్యోగస్తులకు కడుపు మండింది. మునిసిపల్ అడ్మినిస్ట్రేషన్ లో కమీషనర్ పోస్టులను కూడా ఇక్కడ నుంచి పిట్టే చేయడం జరిగింది. అటువంటి విషయం మాదృష్టికి వచ్చినప్పుడు వెంటనే ఆరోజు ప్రభుత్వం దృష్టికి తీసుకు వెళితే చంద్రబాబు నాయుడు గారు సరిచేసిన విషయాన్ని మనం దృష్టిలో పెట్టుకోవాలి.

హైదరాబాద్, రంగారెడ్డి, నల్గొండ ఈ చుట్టుప్రక్కల ప్రాంతంలో ఎక్కువ శాతం టీచర్ రిక్రూట్మెంట్స్ లో సీమాంధ్ర వాళ్ళు వచ్చిన విషయాన్ని తెలియచేస్తున్నాను. డెప్యూటీషన్ లో కూడా వచ్చారు. రాష్ట్రానికి హైదరాబాద్ కేంద్రం కాబట్టి సచివాలయంలో ఏ విభాగంలోనైనా 60:40 రేషియో ఉండాలి. దానిని కూడా వయెలేట్ చేశారు. కొన్ని విభాగాల్లో 15, 20 శాతం కూడా లేని పరిస్థితి వచ్చింది. కార్పొరేషన్ లో కూడా జోన్ ల విధానం పాటించక పోవడం వలన సింగరేణి లాంటి కార్పొరేషన్ లో ఈరోజు వరకు కూడా.....

మిస్టర్ డిప్యూటీ స్పీకర్: ప్రకాశ్ రెడ్డి గారూ, ప్లీజ్ కన్ క్లూడ్.

శ్రీ రేవూరి ప్రకాశ్ రెడ్డి: సింగరేణి కార్పొరేషన్ లో కూడా వాస్తవంగా స్థానికత మెయింటెయిన్ చేయలేదనే విషయాన్ని మీదృష్టికి తీసుకు వస్తున్నాను. ఆర్టీసీ గానీ ఇతర కార్పొరేషన్ లో కూడా

జోనల్ సిస్టమ్ మెయింటెయిన్ చేయాలి గానీ చేయలేదు. తెలంగాణ ఉద్యమం అనేది ఎవరి మీద కోపంతోనో, ఎవరి మీద ద్వేషంతోనో వచ్చింది కాదు. ఈ ప్రాంతంలో ఉన్న అసమానతలను, విద్యార్థులకు, ఉద్యోగిస్తులకు జరుగుతున్న అన్యాయాన్ని దృష్టిలో పెట్టుకుని రావడం జరిగింది. రాజకీయ పరమైన వ్యత్యాసాలంటే ఇంతకు ముందే చెప్పినట్లుగా ఇటు ఉప ముఖ్యమంత్రి పదవి ఉంటే అటు ముఖ్యమంత్రి పదవి, అటు ఉప ముఖ్యమంత్రి పదవి ఉంటే ఇటు ముఖ్యమంత్రి పదవి ఉండాలనే దానిని పాటించలేదు. ఇవేళ రాజనర్సింహ గారు ఉప ముఖ్యమంత్రిగా ఉన్నా చాలా విషయాల్లో వారిని ఇగ్నోర్ చేస్తున్నారు. రాజకీయ వ్యత్యాసం గురించి నేను మాట్లాడటం లేదు. అభివృద్ధి అనే విషయాన్ని ముడి పెట్టి చూడవద్దని కోరుతున్నాను.

టిఆర్ఎస్, వైఎస్ఆర్సి, కాంగ్రెస్ పార్టీల సోదరులు తెల్లారి లేస్తే తెలంగాణ ప్రాంతానికి తెలుగుదేశం పార్టీ వ్యతిరేకం, చంద్రబాబు నాయుడు గారు వ్యతిరేకం అని మాట్లాడుతుంటారు. కానీ తెలుగుదేశం పార్టీ ఒక ప్రాంతానికి చెందిన పార్టీ కాదు. ఇది మూడు ప్రాంతాలకు సంబంధించిన పార్టీ. స్వర్గీయ ఎన్టీ రామారావు గారు ఈ పార్టీని స్థాపించేటప్పుడు చాలా స్పష్టంగా చెప్పారు. ఆరోజు 1982 కన్నా ముందు కాంగ్రెస్ ప్రభుత్వంలో దళితులు, బలహీన వర్గాలను నిర్లక్ష్యం చేసి సరియైన ప్రతిపక్షం లేక వాళ్లే ప్రతిపక్షం, వాళ్లే అధికార పక్షంగా ప్రవర్తించే సందర్భంలో ప్రజలకు కావలసిన కనీస మౌలిక సదుపాయాలను కూడా పట్టించుకోని సందర్భంలో కొన్ని వందల కోట్ల రూపాయల ఆదాయాన్ని వదిలి పెట్టుకుని స్వర్గీయ ఎన్టీ రామారావు గారు ప్రజల కోసం స్థాపించిన పార్టీ తెలుగుదేశం పార్టీ. అలాంటి పార్టీని మూడు ప్రాంతాల్లోనూ కాపాడుకోవలసిన బాధ్యత గౌరవ చంద్రబాబు నాయుడు గారి మీదుంది. ఇది చారిత్రక అవసరం. ఎందుకంటే చరిత్రలో స్వర్గీయ నందమూరి తారక రామారావు గారు తెలుగు ప్రజల హక్కుల గురించి గానీ అభివృద్ధి గురించి పార్టీ స్థాపిస్తే చంద్రబాబు నాయుడు గారు పార్టీని ఒక ప్రాంతానికే పరిమితం చేసారనే పరిస్థితి వస్తే చరిత్రలో ఆయన బాధాకరమైన పుటలో నిలిచిపోయే పరిస్థితి వస్తుంది కాబట్టే ఆయన తెలుగుదేశం పార్టీని, ప్రజల పార్టీని కాపాడాలని ప్రయత్నించడం తప్పా అని నేను సోదరులను అడుగుతున్నాను. కొన్ని సందర్భాల్లో వారు పడే బాధ చూస్తుంటాం. ఈ మూడు ప్రాంతాల్లో వీళ్లు చేసే తప్పుడు ప్రచారానికి పార్టీని ఏ విధంగా కాపాడుకోవాలా అని ఎప్పుడూ మా ముందు చాలా బాధపడుతుంటారు, ఇబ్బంది పడుతుంటారు. ఒక్కోసారి ఏ పరిస్థితుల్లో ఆయన ఈరోజు నాయకత్వం వహిస్తున్నారని ఆలోచిస్తుంటే మాకే బాధనిపిస్తుంది. చంద్రబాబు నాయుడు గారు ఏ విధంగా వ్యతిరేకమని నేను ప్రశ్నిస్తున్నాను. 2004 లో సమైక్య ఆంధ్ర అని పోటీ చేసిన విషయం వాస్తవం. ఎందుకంటే సహజంగా అందరు తెలుగు వాళ్లు కలిసి ఉండాలని కోరుకుంటాం. ఒక కుటుంబంలో వారందరూ కలిసి వుండాలని కోరుకుంటాం. తమ్ముడో, అన్నో ఏదో కారణాలతో విడిపోవాలని భావిస్తే సాధ్యమైనంత వరకూ అతన్ని కన్విన్స్ చేయడానికి ప్రయత్నం చేస్తాం, కలిసి వుండండి అని నచ్చజెప్పే ప్రయత్నం చేస్తాం. కాదు మేము విడిపోతామని చెప్పినప్పుడు తప్పకుండా విడిపోయే వాళ్ల హక్కులను కాపాడటమనేది మానవ నైజం. అందువలనే ఆయన నాకు రెండు కళ్లు

అన్నారు. రెండు కళ్లని అంటే చాలా మంది వ్యంగ్యంగా రెండు కళ్లల్లో ఒక కన్ను పోయిందా అని మాట్లాడటమనేది చాలా బాధాకరం.

రెండు కొడుకులు అని ఆయన చెబితే నీకు ఒక్క కొడుకే కదా ఉందని మాట్లాడారు. ఇది ఎంత వరకూ న్యాయం? నేను ఖచ్చితంగా తెలంగాణ బిడ్డగా తెలుగుదేశం పార్టీ ఈ ప్రాంతంలో ఉండటం చారిత్రక అవసరం అనే విషయాన్ని మనవి చేస్తున్నాను. 2004 లో సమైక్య ఆంధ్ర అని మేము ఎన్నికల్లోకి వెళ్లాము. ప్రజలు ఒక తీర్పు ఇచ్చారు. ఆరోజు టిఆర్ఎస్ పార్టీ, కాంగ్రెస్ పార్టీ కలిసి పోటీ చేసాయి. ప్రజలు ఒక తీర్పు ఇచ్చారు. మ్యానిఫెస్టోలో పెట్టామని అన్నారు. ప్రభుత్వంలోకి వచ్చిన వెంటనే తెలంగాణ ఇస్తామని అన్నారు. 2004 నుంచి చూస్తే ఈరోజు 2013 వ సంవత్సరం వచ్చింది. అంటే దాదాపు 10 సంవత్సరాల తరువాత తెలంగాణ కాంగ్రెస్ నాయకులు జబ్బలు చరచుకుని మేము తెలంగాణ ఇచ్చామని చెబుతున్నారు.

మ.12.30 ఏఎస్ఎ/కెఎంఎస్

వాళ్లని చెప్పమనండి మేం కాదనడం లేదు. తెలుగుదేశం పార్టీని ఎందుకు కార్నర్ చేస్తున్నారు? తెలుగుదేశం పార్టీ తెలంగాణాకు ఏవిధంగా వ్యతిరేకమని నేను అడగదల్చుకున్నాను. 2004 లో సమైక్య ఆంధ్ర అని ఎన్నికల్లో పోటీ చేశాము. అప్పుడు పబ్లిక్ ఒక మ్యాండేట్ ఇచ్చారు. అప్పుడు తెలంగాణా ప్రాంత నాయకులం అందరం మా నాయకుడిని అడిగాము. ఎన్నికల్లో ప్రజలు ఒక మ్యాండేట్ ఇచ్చారు. తెలంగాణాకు అనుకూలంగా తీర్పును ఇచ్చారు. మీరు కూడా ఆలోచించడని మా నాయకుడితో అన్నాము. వారు తప్పకుండా ఆలోచిస్తానని చెప్పి, Five Men Committeeని వేసి, ఆ రోజున్న నాయకులకు గాని, ప్రజలకు గాని చెప్పి 2008 అక్టోబర్, 9 న పోలిట్ బ్యూరోలో ఒక నిర్ణయం తీసుకుని, దాన్ని ప్రణబ్ ముఖర్జీ గారికి పంపించడం చంద్రబాబు నాయుడు గారు చేసిన తప్పా అని నేను అడుగుతున్నాను. ప్రజాస్వామ్య వ్యవస్థలో ప్రజల మనోభావాలకు అనుగుణంగా ఒక రాజకీయ పార్టీ పని చేయాల్సిన అవసరమున్నది. ఈ విషయంలో నిజంగా ఆయన్ని మనస్ఫూర్తిగా అభినందించాల్సిన అవసరమున్నది. 2004 లో సమైక్య ఆంధ్రా అన్నప్పటికీ, 2008లో తెలంగాణా ప్రాంత ప్రజల మనోభావాలను గౌరవించి ప్రణబ్ ముఖర్జీకి గారికి తెలియజేసేది వాస్తవం అవునా, కాదా అని నేను అడుగుతున్నాను.

అదేవిధంగా 2009 డిసెంబరు, 7 వ తేదీన అప్పటి ముఖ్యమంత్రి శ్రీ కె.రోశయ్య గారి సమక్షంలో జరిగిన ఆల్ పార్టీ మీటింగ్లో కూడా 'మీరు నిర్ణయం తీసుకోండి' అని చెప్పిన మాటను కూడా మీరు దృష్టిలో పెట్టుకోవాల్సిన అవసరముంది. అంతేందుకు సార్.. నిజంగా నా రాజకీయ జీవితంలో నేనెప్పుడూ మర్చిపోలేని విషయం ఒకటుంది. 2010, జనవరి 5 వ తేదీనాడు ఢిల్లీలో చిదంబరం గారు ఆల్ పార్టీ మీటింగ్ పెడితే, తెలుగుదేశం పార్టీ తరపున, తెలంగాణా ప్రాంత ప్రతినిధిగా నన్ను అక్కడికి పంపించిన విషయం వాస్తవం కాదా? ఆ రోజున పార్టీలో పెద్దలు

జనార్థనరెడ్డి గారున్నారు, దేవేందర్ గౌడ్ గారున్నారు, తుమ్మల నాగేశ్వర రావు గారున్నారు, యనమల రామకృష్ణుడు గారున్నారు. అఖిల పక్ష సమావేశానికి ఎవర్ని పంపించాలన్నప్పుడు అందరి సమక్షంలో సీమాంధ్ర ప్రాంతం నుండి యనమల రామకృష్ణుడు గార్ని, తెలంగాణా ప్రాంతం నుండి రేపూరి ప్రకాశరెడ్డిని పంపిద్దామని అందరూ అన్నప్పుడు నేనొక మాటన్నాను. 'సార్, నాగం జనార్థనరెడ్డి గార్నో, దేవేందర్ గౌడ్ గార్నో పంపించండి సార్' అని నేనంటే, 'లేదు ప్రకాశ్.. నువ్వు మొదటి నుండి తెలంగాణా విషయంలో చాలా నిబద్ధతతో ఉన్నావు, ఎప్పుడూ కూడా ప్రజల వాణిని గట్టిగా వినిపిస్తున్నావు. అఖిల పక్ష సమావేశానికి నువ్వు వెళితేనే బాగుంటుంది' అన్నప్పుడు, నేను ఒక మాటన్నాను. 'చిదంబరం గారు సీనియర్ అడ్వకేట్ సార్. కొంచెం ఇబ్బందొతుందేమో!' అని అంటే, వారు 'లేదు... లేదు... నువ్వే వెళ్లాలి' అని అన్నారు.

అధ్యక్షా, ఆ సందర్భంలో ఆయన ఇంకోమాట కూడా అన్నారు. ఆ మాటల్ని నేను జీవితంలో మర్చిపోలేను. వారేమన్నారంటే - 'అవకాశాలు వచ్చి చిదంబరం కేంద్ర హోంశాఖామాత్యులు అయ్యారు. నీక్కూడా అవకాశమొస్తే అయ్యేవాడివి. అందువల్ల అక్కడేదో పెద్దమనిషి ఉన్నాడని, నువ్వు బెదరాల్సిన అవసరం లేదు. ఈ ప్రాంత ప్రజల మనోభావాలు ప్రతిబింబించే విధంగా నీ రిప్రజెంటేషన్ నువ్వు చెయ్యి' అని చెప్పిన నాయకుడు గౌరవ శ్రీ నారా చంద్రబాబు నాయుడు గారు. అలాంటి నాయకుడి గురించి మాట్లాడితే మేం ఏ విధంగా సహిస్తాం సార్? తెలంగాణా రాష్ట్ర ఏర్పాటు మాకు ఎంతైతే అవసరమో, తెలుగుదేశం పార్టీ కూడా ఇక్కడ (తెలంగాణాలో) ఉండాలనేది అంతే అవసరమన్నది నా విజ్ఞప్తి. దయచేసి, మీరు అర్థం చేసుకోండి ఈ సందర్భంగా మనవి చేస్తున్నాను.

అధ్యక్షా, ఆ రోజు ఆల్ పార్టీ మీటింగ్లో నేను ఏం మాట్లాడాననేది చెప్పడం కాదు. టీఆర్ఎస్ నాయకుడు చంద్రశేఖర్ రావు గారు, స్వర్గీయ జయశంకర్ గారు చిదంబరంగారి దగ్గర మీటింగ్ అయిపోయిన తరువాత, వాళ్ల జెఏసీ నాయకుల సమక్షంలో మాట్లాడుతూ - 'మేము ఏమో అనుకున్నాం గానీ ప్రకాశరెడ్డి గారు చిదంబరంగారి దగ్గర తెలంగాణా ప్రజల మనోభావాలు ప్రతిబింబించే విధంగా మాట్లాడారు' అని అభినందించిన విషయాన్ని ఈ సందర్భంగా గుర్తు చేస్తున్నాను. మరి అలాంటి అవకాశం నాకు కల్పిస్తే, ఈ రోజు చంద్రబాబు నాయుడు గారిని విమర్శించడం ఎంత వరకు కరెక్టు అని నేను అడుగుతున్నాను.

తెలుగుదేశం పార్టీ 2008 లో ఇచ్చిన లెటరుతోనే తమ విధానం మారిందని కేంద్ర నాయకత్వం ముఖ్యంగా కేంద్ర నాయకురాలు అంటున్నారు. మీరు మళ్లీక ఉత్తరం ఇస్తే, తెలంగాణా ఇస్తారంట! అని మా సోదరుడు హరీష్ రావు గారు మాట్లాడారు. అంటే మా సోదరుడు ఇంకొక అడుగు ముందుకేశాడు. ఎందుకంటే హరీష్ రావు గారు తెలంగాణాకు వీరాభిమాని. నేను కాదనడం లేదు. 'మీరు మరొక్కసారి లెటరివ్వండి. మీ ఎన్టీఆర్ బ్రస్ట్ భవన్లో నేను అటెండర్ ఉద్యోగం చేస్తాను' అని ఆన్ రికార్డు చెప్పాడు. నేను వారిని మనస్ఫూర్తిగా అభినందిస్తున్నాను. ఎందుకంటే, ఆయనలో ఉన్న తెలంగాణా కోరిక అంతటి బలమైంది గనుకే, వారి నోటితో అలా

అనిపించింది. అలాగే, 'రాజకీయంగా తెలంగాణా సెంటిమెంట్‌ని అడ్డంపెట్టుకుని మమ్మల్ని దెబ్బతీయాలని వారు ప్రయత్నం చేస్తున్నారు. మరొక్కసారి మీ వాయిస్‌ని గట్టిగా వినిపించండి సార్' అన్న మా అభ్యర్థన మేరకు తేదీ.05.11.2012 నాడు, ఆల్ పార్టీ మీటింగ్‌ని డిమాండ్ చేసింది చంద్రబాబు నాయుడు గారు అవునా, కాదా అనేది దయచేసి ఆలోచించడని ఈ సందర్భంగా మనవి చేస్తున్నాను.

చంద్రబాబు నాయుడి గారి డిమాండు మేరకే డిసెంబరు, 28, 2012 నాడు ఆల్ పార్టీ మీటింగ్ ఏర్పాటు చేసిన విషయం వాస్తవం కాదా అని అడుగుతున్నాను. మరి ఆ మీటింగ్‌లో మరొక్కసారి చాలా స్పష్టంగా 2008 తీర్మానానికి మేం కట్టుబడి ఉన్నామని తెలియజేయడం జరిగిందని ఈ సందర్భంగా మనవి చేస్తున్నాను. మరి ఈ రోజు ఆయన గురించి మాట్లాడిన నాయకులను నేను అడుగుతున్నాను. 2008 లో తీర్మానం చేసి, 2012 లో మరొక్కసారి డిక్లేర్ చేసి ఇచ్చినప్పుడన్నా కనీసం మా సోదరులు ఒక్కరన్నా అభినందించి ఉంటే, మేం కూడా నిజంగా సంతోషించి ఉండేవాళ్ళం. ఇది రాజకీయ కోణంలో కాదు. వాస్తవంగా తెలంగాణా రావాలన్న ఆలోచనతోనే మా సోదరులంతా ఉన్నారని తెలుసుకుని మేం సంతోషించేవాళ్ళం. కానీ, ఆ రోజు నుండి ఈ రోజు వరకు ఏ ఒక్క రోజు కూడా మాట్లాడలేదు. అంతేగాకుండా, డిసెంబరు 28 వ తేదీన మేం తెలుగు ఇచ్చిన తరువాత, పిండే గారు మీటింగ్‌ని ముగిస్తూ మాట్లాడారు. ఎందుకంటే, కేంద్రంలో ఏ మినిస్టర్ దగ్గర మీటింగ్ జరిగినా సమ్మత్ చేసేటప్పుడు ఎవరి అభిప్రాయాలు ఏవిధంగా ఉన్నాయనేది చెప్పడం ఆనవాయితీ. ఆ ఆనవాయితీకి అనుగుణంగానే పిండే గారు మీటింగ్‌ని సమ్మత్ చేస్తూ, 'తెలుగుదేశం, టిఆర్ఎస్, సీపీఐ, బిజెపి తెలంగాణాపై స్పష్టమైన వైఖరి చెప్పడం జరిగింది' అనే మాట అన్నారు. It is on record Sir. ఇది వాస్తవం కాదా అని అడుగుతున్నాను.

అదేగాకుండా జూలై, 30, 2013 నాడు కేంద్ర హోంమంత్రి ప్రకటన చేశారు. ఆ ప్రకటన అనంతరం జూలై, 31న మా నాయకుడు కూడా ఒక ప్రకటన చేశాడు. ఏదైతేనేమీ కేంద్రం ఒక నిర్ణయం తీసుకుంది అన్న ఆలోచనతో జూలై, 31 నాడు ఒక ప్రెస్ మీట్ పెట్టి రూ.5 లక్షల కోట్లు సీమాంధ్రకు ప్యాకేజీగా ఇచ్చి, వారి యొక్క హక్కులను కూడా కాపాడాల్సిన అవసరమున్నదని, హైదరాబాదులోని సీమాంధ్రుల హక్కులను కాపాడటంలో గానీ, వారికి అన్ని విధాలా ప్రోటెక్షన్ ఇవ్వవలసిన అవసరముందని కోరిన మాట వాస్తవం కాదా అని అడుగుతున్నాను. ఆ సందర్భంలో వాస్తవంగా సీమాంధ్రకు సంబంధించిన నాయకులు గానీ, ఇతర నాయకులు గానీ దానికి అనుకూలంగా మాట్లాడి బలపరిచి ఉంటే ఈ పరిస్థితి రాకపోయేది.

ఇవాళ కేంద్రంలో గానీ, రాష్ట్రంలో గానీ అధికారంలో ఉన్న పార్టీ కాంగ్రెస్ పార్టీ. ఆ కాంగ్రెస్ పార్టీ నిర్ణయం తీసుకునే ముందు పార్టీలో కమిటీని కాన్స్టిట్యూట్ చేసుకున్నారు. ఆ కమిటీ సీమాంధ్రకు సంబంధించిన నాయకుల అభిప్రాయాలను కూడా తీసుకోవడం జరిగింది. ఈ రాష్ట్ర పీసీసీ అధ్యక్షుడిని గానీ, ముఖ్యమంత్రిని గానీ, సీనియర్ నాయకులను గానీ, అందరినీ పిలిచి

‘తెలంగాణా డిమాండు ఉంది. మేము ప్రత్యేక తెలంగాణా ఇస్తాము’ అని చెప్పినప్పుడు, వాళ్లు లోపలేమో తలపుతారు, బయటకు వచ్చేమో ఇంకోరకంగా మాట్లాడి లేనిపోని అపోహలు సృష్టిస్తారు. రాష్ట్రంలో ఈ రోజు జరుగుతున్న అనిశ్చిత పరిస్థితికి ఇది నిదర్శనం అవునా, కాదా అనేది ఆలోచించాల్సిందిగా ఈ సందర్భంగా మనవి చేస్తున్నాను.

నేను ఈ రోజు కూడా ఒక్కటే మాట చెబుతున్నాను. మా పార్టీ పరంగా 2008 లో ఇచ్చిన తెటర్లో కూడా ‘సమన్వయం’ అని చాలా స్పష్టంగా చెప్పడం జరిగింది. శ్రీకృష్ణ కమిటీ రిపోర్టులో కూడా 5 వ రికమెండేషన్లో ‘తెలంగాణా రాష్ట్రాన్ని ఏర్పాటు చెయ్యండి. కానీ, రాష్ట్ర ఏర్పాటు మూడు ప్రాంతాల వారికి అపోహలు లేకుండా సామరస్యపూరితమైన వాతావరణంలో జరగాలి’ అని చెప్పింది. తెలంగాణా రాష్ట్రం గురించి ఆ ఐదవ రికమెండేషన్ ను మాత్రం మా సోదరులు స్వాగతిస్తున్నారు. కానీ, కమిటీ ఇచ్చిన సూచనలు ఎందుకు స్వాగతించడం లేదనేది నేను అడుగుతున్నాను. ఈ రోజు మూడు ప్రాంతాల్లో వున్న తెలుగుబిడ్డల పార్టీగా, బడుగు, బలహీన వర్గాల పార్టీగా సమన్వయం చెయ్యండి. మూడు ప్రాంతాల్లో ఉన్న స్టేట్ హోల్డర్లని పిలిచి మాట్లాడండి. ఆ విధంగా మాట్లాడి ఈ అనిశ్చిత పరిస్థితి లేకుండా సామరస్యపూరిత వాతావరణంలో ముందుకు పోవాలని చెప్పడమే వారు (శ్రీ ఎన్. చంద్రబాబు నాయుడు) చేసిన తప్పా అని నేను అడుగుతున్నాను.

మిస్టర్ డిప్యూటీ స్పీకర్: స్పీజ్ కంక్లూడ్...

శ్రీ రేవూరి ప్రకాశ్ రెడ్డి: అధ్యక్షా, నేను ఇంకొకటి కూడా అడుగుతున్నాను. ఏమన్నా అంటే ఒక మాటంటారు. అసలు తెలంగాణా గురించి చంద్రబాబు నాయుడు గారికి మాట్లాడే హక్కు లేదంటారు.

మిస్టర్ డిప్యూటీ స్పీకర్: స్పీజ్ కంక్లూడ్...

శ్రీ రేవూరి ప్రకాశ్ రెడ్డి: అయితే మా సోదరులు ఒకటి అనవచ్చు. మీరు ఇంతవరకు మాట్లాడుతూ తెలంగాణాకు అన్యాయం జరిగింది కదా. మీ ప్రభుత్వం కూడా 18 సంవత్సరాలు అధికారంలో ఉంది కదా. మరి మీరు కూడా అన్యాయం చేసినట్లే కదా అని మాట్లాడవచ్చు. మీ పార్టీ మీద మీకు నమ్మకం ఉన్నప్పుడు, తెలంగాణాను ఎందుకు కోరుకుంటున్నారని మా సోదరులు అడగొచ్చు.

మ.12.40 MAR/RSS

ఎందుకంటే వారికి అనుమానాలు రాకముందే నేను నివృత్తి చేద్దామనుకొంటున్నాను. ఒక్కటేంటంటే 1983 నుండి 1989 వరకు ఆ తర్వాత 1994 నుండి 2004 వరకు తెలుగుదేశం పార్టీ అధికారంలో ఉంది. మరి అప్పుడు తెలుగుదేశం పార్టీ అధికారంలో ఉన్నప్పుడు 1982 నుండి

1989 కానివ్వండి, 1994 నుండి 2004 మధ్య కానివ్వండి వాస్తవంగా న్యాయం జరిగిందంటే, ఈ తెలంగాణ ప్రాంతం అన్ని విధాలుగా అభివృద్ధి చెందిందంటే అది తెలుగుదేశంపార్టీ హయాంలోనే అని చెప్పడానికి నేను గర్వపడుతున్నాను.

ఎందుకు అంటున్నానంటే 1983వ సంవత్సరంలో తెలుగుదేశం పార్టీని స్థాపించినప్పుడు తెలంగాణ ప్రాంతంలో అప్పుడున్న పరిస్థితి గురించి ఇంతకు ముందే చెప్పాను. పటేల్ పట్వారీ వ్యవస్థ, దొరలపెత్తందారీ విధానం, బడుగు బలహీన వర్గాలు ఎదుర్కొన్న సమస్యలు నాకు బాగా గుర్తున్నాయి. కనీసం ఒక దగ్గర కూర్చోవాలంటే దళితుడని దూరం పెట్టే పరిస్థితి. గడి ముంగిటకు రావాలంటే చెప్పలు విడిచి పోవాలి. పటేల్ పట్వారీల ముందుకు పోవాలంటే ఆ రోజు దళితుల పరిస్థితి ఏమిటి? కానీ దళితులకు, బడుగు బలహీన వర్గాలకు సామాజిక న్యాయం వచ్చిందంటే, రాజకీయ పరమైన అవకాశాలు వచ్చాయంటే అది తెలుగుదేశం పార్టీ వల్లనే సాధ్యమయ్యిందనే విషయాన్ని నేను చెప్పడం లేదు అది చారిత్రాత్మకమైన సత్యం. ఆరోజు డబ్బున్న వాళ్లే స్థానిక సంస్థల్లో పోటీ చేసేవారు, కానీ ఈరోజు స్థానిక సంస్థల్లో బీసీలకు రిజర్వేషన్లను కల్పించింది తెలుగుదేశం పార్టీ, మహిళా రిజర్వేషన్లను కల్పించింది తెలుగుదేశం పార్టీ, అంతేందుకు ఈరోజున సంక్షేమ పథకాల గురించి కాంగ్రెస్ పార్టీ వాళ్లు చాలా గొప్పగా చెప్పుకొంటున్నారు.

(సభ్యులు శ్రీ ద్రోణరాజు శ్రీనివాసరావు మరికొంత మంది కాంగ్రెస్ పార్టీ సభ్యుల నుండి సభకు అంతరాయం)

మిస్టర్ డెప్యూటీ స్పీకర్ : ప్లీజ్ కంక్లూడ్.

శ్రీ రేవూరి ప్రకాష్ రెడ్డి : అసలు సంక్షేమ కార్యక్రమాలను ..

(సభ్యులు శ్రీ ద్రోణరాజు శ్రీనివాసరావు గారు మరికొంత మంది కాంగ్రెస్ పార్టీ సభ్యుల నుండి సభలో అంతరాయం)

నేను ఇప్పటికీ చెబుతున్నాను పక్కా తెలంగాణ వాదిని నేను, తెలంగాణ రాష్ట్ర ఏర్పాటును కోరుకునే వ్యక్తుల్లో నేను ప్రథముణ్ణి, తెలంగాణ రాష్ట్రం కావాలి, అదే విధంగా తెలుగుదేశం పార్టీ ఈ ప్రాంతంలో ఉంటేనే ఈ ప్రాంత ప్రజలకు సరైన న్యాయం జరుగుతుంది.

(సభ్యులు శ్రీ ద్రోణరాజు శ్రీనివాసరావు మరికొంత మంది కాంగ్రెస్ పార్టీ సభ్యుల నుండి సభలో అంతరాయం)

నేను ఎవరినీ తిట్టడం లేదు చారిత్రక వాస్తవాలను చెబుతున్నాను. పటేల్ పట్వారీ వ్యవస్థను రద్దు చేసింది స్వర్గీయ నందమూరి తారక రామారావు గారు కాదా అని అడుగుతున్నాను. ఆ రోజున అధికారుల, పెత్తందార్ల చేతుల్లో ఈ ప్రాంతం ఉంది. మీరు కూడా తెలంగాణ బిడ్డ మీకు

తెలియదా సార్? తెలంగాణ ప్రాంతం ఏ విధంగా ఉండేదంటే, గడీలకు అధికారం ఉండేది. ఆ రోజున ఎమ్మెల్యేలైన వారు గడీలో ఉన్న వాళ్ళో లేకపోతే ఆ కుటుంబాలకు సంబంధించిన వాళ్ళో అయ్యేవాళ్ళు. కానీ తెలుగుదేశం పార్టీని స్థాపించిన తర్వాత బడుగు బలహీన వర్గాలకు అవకాశాలను కల్పించడం జరిగింది.

మా జిల్లాకు సంబంధించి ఈరోజు కడియం శ్రీహరి గారు టీఆర్ఎస్ పార్టీలోకి వెళ్లి తెలుగుదేశం పార్టీని విమర్శిస్తుండవచ్చు, కానీ ఒక బడుగుబలహీన వర్గాలకు చెందిన కడియం శ్రీహరి గారికి కనీసం ఆర్థికంగా ఒక్క రూపాయి కూడా ఖర్చు పెట్టుకోలేని స్థితికలిగిన వ్యక్తికి ఆ రోజు అవకాశం కల్పించింది తెలుగుదేశం పార్టీ. అలాగే నాది రాజకీయ కుటుంబం కాదు నేను సామాన్యమైన రైతు బిడ్డను. నాకు కూడా ఒక శాసన సభ్యుడిగా అవకాశం వచ్చిందంటే అది ఒక్క తెలుగుదేశం పార్టీ వల్లనే జరిగిందనే విషయాన్ని గుర్తు పెట్టుకోవాల్సిందిగా మా పార్టీని విమర్శించే వారికి చేతులు జోడించి వినమ్రంగా విజ్ఞప్తి చేస్తున్నాను.

అదేవిధంగా సంక్షేమ కార్యక్రమాలను గురించి మా సోదరులు చాలా పెద్దగా చెబుతున్నారు. అసలు సంక్షేమ కార్యక్రమాలకు నాంది పలికింది ఎవరు? రెండు రూపాయలకు కిలో బియ్యం అనగానే మా సోదరులు వెంటనే లేచి అయిదు రూపాయలకు కిలో బియ్యం సంగతి ఏమిటి అంటారు.

(సభ్యులు శ్రీ ద్రోణరాజు శ్రీనివాసరావు గారు తమకు అవకాశం ఇవ్వాలిందిగా అభ్యర్థించసాగారు)

MR.DEPUTY SPEAKER: Let him complete. Please conclude Prakash Reddy Garu.

శ్రీ రేపూరి ప్రకాష్ రెడ్డి : రెండు రూపాయలకు కిలో బియ్యం పథకం, చీర దోతి కార్యక్రమం, యాభై రూపాయలకు హార్వెస్టర్ కార్యక్రమంతోపాటు పక్కా గృహ నిర్మాణ కార్యక్రమాన్ని కూడా భారతదేశంలోనే మొట్టమొదటిసారిగా తెలుగుదేశం పార్టీ ప్రారంభించిందనే విషయాన్ని సోదరులు గుర్తు పెట్టుకుంటే బాగుంటుందని మనవి చేస్తున్నాను.

అంతేందుకు మా పార్టీ గుర్తులోనే గుడిసె అంటే ఇల్లు ఉంది, మా సిద్ధాంతం ఏమంటే, మా నాయకుడు స్వర్గీయ నందమూరి తారక రామారావు గారు పార్టీని స్థాపించినప్పుడే పత్రికా విలేకర్లు ఒక ప్రశ్న అడిగారు. మీది ఏ సిద్ధాంతం మీది లెఫ్టా రైటా అని అడిగినప్పుడు, ఈ లెఫ్ట్ రైటు నాకు తెలియదు నాది ఒకటే సిద్ధాంతం " ప్రజలే నా దేవుళ్లు " ప్రజలకు సౌకర్యాలను కల్పించడమే నా సిద్ధాంతం, బడుగు బలహీన వర్గాలకు అవసరమైన కార్యక్రమాలను చేపట్టడమే నా సిద్ధాంతం, ప్రజలే నా దేవుళ్లు అని చెప్పిన పెద్ద తాత్విక వేత్త మా స్వర్గీయ నందమూరి తారక రామారావు గారు.

అలాంటి నాయకుడు స్థాపించిన పార్టీని రాజకీయ స్వార్థాల గురించి తెలంగాణాలో రూపుమాపడానికి ఈరోజున ప్రయత్నించడం ఎంతవరకు న్యాయమని నేను అడుగుతున్నాను.

అంతేందుకు మన తెలుగు వాళ్లు ఢిల్లీ వైపు వెళ్ళినప్పుడు ఏమని పిలిచే వాళ్లు? మద్రాసీలని పిలిచే వాళ్లు కానీ తెలుగుదేశం పార్టీ అధికారంలోకి వచ్చిన తర్వాత స్వర్గీయ నందమూరి తారక రామారావు గారు ముఖ్యమంత్రి అయిన తర్వాత ఈ తెలుగు ప్రాంతానికి ఒక గుర్తింపు, గౌరవం వచ్చిన విషయం వాస్తవం కాదా అని అడుగుతున్నాను. ఆ రోజు స్వర్గీయ నందమూరి తారక రామారావు గారి ద్వారా భారత దేశంలోనే ఈ తెలుగు ప్రాంతానికి ఒక గుర్తింపు వస్తే చంద్రబాబు నాయుడు గారి ద్వారా ప్రపంచ దేశాల్లోని ఒక గుర్తింపు వచ్చిన మాట వాస్తవం కాదా అని అడుగుతున్నాను.

చంద్రబాబు నాయుడు గారు ఏమి చేశారని మీరు అడుగుతున్నారు. తెలంగాణా ప్రాంతంలో ఉన్న ఏ గ్రామానికైనా వెళ్లి చూడండి, మేము గ్రామ దేవతలను బోడ్రాయిలను పూజిస్తాము. ఏ గ్రామం దగ్గరైనా బోడ్రాయి దగ్గర నిలబడి మీరు చూచండి. ఆ ఊళ్లో వేసిన సిసి రోడ్డు చంద్రబాబు నాయుడి గారి హయాంలో వేసింది. ఆ ఊళ్లో కట్టిన వాటర్ ట్యాంకు చంద్రబాబు నాయుడి గారి హయాంలో కట్టిన బావతు, ఆ ఊళ్లో కట్టిన స్కూలు బిల్డింగు చంద్రబాబు నాయుడుగారి హయాంలో కట్టినవి, ఏ మండలంలోనైనా చూడండి ప్రాథమిక ఆరోగ్య కేంద్రాలను ఏర్పాటు చేశాము, ప్రతి గ్రామానికి ప్రాథమిక పాఠశాలలను ఏర్పాటు చేశాము.

మిస్టర్ డెప్యూటీ స్పీకర్ : స్పీజ్ కంక్లూడ్.

శ్రీ రేవూరి ప్రకాష్ రెడ్డి : బడుగు బలహీన వర్గాలకు సంబంధించిన ఐటిడిఎలను స్థాపించింది ఎవరు? ఎస్టీ సోదరులను అడుగుతున్నాను ఐటిఎలను కట్టించింది ఎవరు? స్వర్గీయ నందమూరి తారక రామారావు గారు. రెసిడెన్షియల్ పాఠశాలలను కట్టింది ఎవరు? గురుకుల పాఠశాలలను కట్టించింది ఎవరు? ఇది వాస్తవం అవునా కాదా అని అడుగుతున్నాను. నేను రికార్డుల్లో ఉన్న విషయాలను చెబుతున్నాను. మా గండ్ర వెంకట రమణారెడ్డి గారిని కూడా నేను అడుగుతున్నాను. మీ గ్రామంలో గానీ మీ నియోజక వర్గంలో గానీ ఈరోజున ధర్మల్ పవర్ స్టేషన్ వచ్చిందంటే దానికి చంద్రబాబు నాయుడు గారు చేసిన రూపకల్పనే కారణమని, అది వాస్తవం అవునా కాదా అని అడుగుతున్నాను.

మిస్టర్ డెప్యూటీ స్పీకర్ : నాగం జనార్థన్ రెడ్డి గారూ..

డా.నాగం జనార్థన్ రెడ్డి : అధ్యక్షా ఈ రోజు

(సభ్యులు శ్రీ గండ్ర వెంకట రమణారెడ్డి తమకు అవకాశం ఇవ్వాలిందిగా అభ్యర్థించసాగారు)

(INTERRUPTIONS FROM MEMBERS BELONGING TO TELUGU DESAM PARTY)

MR.DEPUTY SPEAKER: Prakash Reddy Garu, you have already finished.

(శ్రీ రేవూరి ప్రకాష్‌రెడ్డి గారి ప్రసంగాన్ని కొనసాగించే విధంగా అవకాశం కల్పించాల్సిందిగా టిడిపి సభ్యులు అభ్యర్థించసాగారు)

He has already completed. Why you are again asking for the mike? Please sit down.

శ్రీ గండ్ర వెంకట రమణారెడ్డి (ప్రభుత్వ ప్రధాన సచేతక్): అధ్యక్షా పెద్దలు రేవూరి ప్రకాష్‌రెడ్డి గారు మాట్లాడుతూ వారి పార్టీ అధికారంలోకి వచ్చిన తర్వాతనే తెలుగు వాళ్ళ గురించి, ఆంధ్రప్రదేశ్ గురించి బాగా ప్రచారం జరిగిందని చెప్పారు. అదే విధంగా వారు మాట్లాడుతూ, నా నియోజక వర్గం గురించి ధర్మల్ పవర్ స్టేషన్ గురించి మాట్లాడారు. 1987వ సంవత్సరంలో స్వర్గీయ ఎన్‌టి రామారావు గారు భూపాల్‌పల్లి పరిసర ప్రాంతాల్లో అపారమైన బొగ్గు గనులు ఉన్నాయని అక్కడ పౌండేషన్ వేశారు. అయితే తెలంగాణా ప్రాంతంలో కరెంటు అవసరాలు ఎక్కువగా ఉన్నాయి అక్కడ ధర్మల్ పవర్ స్టేషన్ను నిర్మించమంటే ఆ బొగ్గు పనికిరాదని వాళ్ళు ఏర్పాటు చేయలేదు. 2004వ సంవత్సరంలో మేము అధికారంలోకి వచ్చిన తర్వాత ధర్మల్ పవర్ స్టేషన్ను నా నియోజక వర్గంలో ఏర్పాటు చేయడం జరిగింది.

అట్లాగే సంక్షేమ కార్యక్రమాల గురించి మాట్లాడుతూ, రెండు రూపాయలకు కిలో బియ్యం పథకాన్ని ఎన్‌టి రామారావు గారు ప్రవేశపెట్టారన్నారు. రెండు రూపాయల కిలో బియాన్ని అయిదున్నర రూపాయలకు పెంచి ఏ విధంగా ఆ పథకానికి తూట్లు పొడిచారో అందరికీ తెలుసు. రూ.75 పెన్షన్ ఇవ్వలేని పరిస్థితి వాళ్ళది. ఈ ప్రభుత్వం అధికారంలోకి వచ్చిన తర్వాత అనేక సంక్షేమ కార్యక్రమాలను చేపట్టాము. వాళ్ళ ప్రవేశపెట్టిన గుడిసె ఇల్లు కార్యక్రమాన్ని వాళ్ళ పూర్తి చేయలేకపోతే, ఈ ప్రభుత్వం అధికారంలోకి వచ్చిన తర్వాత గుడిసెలు లేని సమాజాన్ని నిర్మిద్దామని పార్టీలతో నిమిత్తం లేకుండా అందరికీ గృహాలను నిర్మించే కార్యక్రమాన్ని చేపట్టాము. అందరికీ పెన్షన్, అందరికీ ఆరోగ్యం ఈ ప్రభుత్వం కల్పించింది. ఆ రకంగా చెప్పుకుంటూ పోతే తెలుగు వాడిని భారత ప్రధానిగా చేసింది ఈ కాంగ్రెస్ పార్టీ అని నిజ్జిప్తి చేస్తున్నాను. కాబట్టి ఈ ప్రాంతానికి తెలుగుదేశం పార్టీ ఏదో గొప్పలు చేసినట్లు చెప్పుకోవడం సమంజసం కాదు.

మ. 12.50 KV/RSS

ప్రకాష్‌రెడ్డి గారు నిజంగా ఒకసారి ఆత్మపరిశీలన చేసుకోవాలని కోరుతున్నాను. చంద్రబాబునాయుడు గారు ముఖ్యమంత్రిగా ఉన్నప్పుడు తెలంగాణ గురించి నోరెత్తేవారు కాదు.

వారి హయాంలో తెలంగాణలోని రైతులు ఆత్మహత్యలు చేసుకుంటే కేవలం ఒక లక్ష రూపాయలు ఇచ్చి ఆ తర్వాత రైతులు లక్ష రూపాయల కోసమే ఆత్మహత్యలు చేసుకుంటున్నారని అన్నారు. తెలుగుదేశం పార్టీ అధికారంలో ఉన్నప్పుడు తెలంగాణకు అన్ని రంగాలలో అన్యాయం జరిగింది. ఇప్పుడు వారు గొప్పలు చెప్పుకోవడం కాదు. వాస్తవాలకు దగ్గరగా వచ్చి అన్ని ప్రయత్నాలు విఫలమైన తరువాతనే కేంద్ర ప్రభుత్వం రాష్ట్ర ఏర్పాటు ద్వారానే అన్ని సమస్యలకు పరిష్కారం లభిస్తుందని ఈ రోజు ఈ ప్రయత్నం చేస్తున్నాం కాబట్టి పెద్దలు ప్రకాశ్ రెడ్డి గారు వాస్తవాలు మాట్లాడాలని కోరుతున్నాను.

MR.DEPUTY SPEAKER: Praksh Reddy Garu, please conclude.

శ్రీ రేవూరి ప్రకాశ్ రెడ్డి: అధ్యక్షా, ఇప్పటివరకు తెలంగాణ బిల్లుకు సంబంధించి మాట్లాడిన కాంగ్రెస్ నాయకులకు రెండు, మూడు గంటల సమయం ఇచ్చారు. నేను నా ప్రసంగం మొదలు పెట్టి 20 నిమిషాలు కూడా కాలేదు.

మిస్టర్ డెప్యూటీ స్పీకర్: ప్రకాశ్ రెడ్డి గారూ, మీరు 11.30కు ప్రసంగం మొదలు పెట్టారు. Now, it is 1.00 p.m.

శ్రీ రేవూరి ప్రకాశ్ రెడ్డి: అధ్యక్షా, మీరొక దళిత బిడ్డ.

MR.DEPUTY SPEAKER: Whatever it is. I am sitting here as a Deputy Speaker, not as a Dalit Bidda. You have started your speech at 11.30 a.m. Please try to conclude it because I have to give opportunity to other Members also. For no reason, un-necessarily do not use 'Dalit' word. Please conclude.

శ్రీ రేవూరి ప్రకాశ్ రెడ్డి: అధ్యక్షా, మీరు తప్పుగా భావిస్తే నేను మనస్ఫూర్తిగా క్షమాపణ చెబుతున్నాను.

MR.DEPUTY SPEAKER: Praksh Reddy Garu please conclude.

శ్రీ రేవూరి ప్రకాశ్ రెడ్డి: అధ్యక్షా, ఈ తెలంగాణ ప్రాంతంలో తెలుగుదేశం పార్టీ లేకుండా తెలంగాణ సెంటిమెంటును అడ్డం పెట్టుకొని రాజకీయమైన స్వార్థంతో ప్రయత్నం చేస్తున్నారు. ఈ విషయాలు బయట మాట్లాడితే మా మీద దాడులు చేస్తారు. ఉద్యోగులు 42 రోజులు సకల జనుల సమ్మె చేసినప్పుడు వారు జీతాలు ఆశించకుండా, తిండి తినకుండా ఇంట్లో భార్యబిడ్డలు ఇబ్బంది పడుతున్నప్పటికీ ఉద్యోగులు రోడ్లమీదికొచ్చి ధర్నాలు, ఉద్యమాలు చేసినప్పుడు మేం వారి తెలంగాణ ఉద్యమానికి మద్దతుగా నియోజకవర్గ కేంద్రాలలో ధర్నాలు చేసినప్పుడు నా మీద, నా కారు మీద కూడా తెలంగాణ సెంటిమెంటును అడ్డం పెట్టుకొని దాడి చేశారు.

మొదటి నుంచి కూడా నేను తెలంగాణ రాష్ట్ర ఏర్పాటు కావాలని బలంగా కోరుకునే వ్యక్తిని. అలాంటి నా మీద దాడి చేశారు కాబట్టి తెలుగుదేశం పార్టీ ఆవశ్యకతను చెప్పాల్సిన అవసరమున్నది. ఎవరికి వారు ప్రత్యేక తెలంగాణను మేం సాధించాం, మేం సాధించామని తెలుగుదేశం పార్టీని దెబ్బతీసే ప్రయత్నం చేస్తున్నప్పుడు కొన్ని వాస్తవాలు ప్రజల దృష్టికి వెళ్లాలి. అంతిమ తీర్పునిచ్చే నేతలు ప్రజలు కాబట్టి ప్రజలకు చెప్పుకునే అవకాశాన్ని ఇవ్వాలి కనుక అరగంటసేపు నాకు అంతరాయం కలిగిందొద్దని రెండు చేతులెత్తి నమస్కారాలు తెలియజేస్తున్నాను.

MR.DEPUTY SPEAKER: See, I cannot spare so much of time to each and every Member for hours together. చాలా మంది సభ్యులు వారి అభిప్రాయాలను వ్యక్తపర్చడానికి వారికి అవకాశమివ్వాలి.

శ్రీ రేవూరి ప్రకాశ్ రెడ్డి: అధ్యక్షా, 1983 నుంచి 1989 వరకు గానీ 1994 నుంచి 2004 వరకు గానీ తెలంగాణ ప్రాంతంలో అభివృద్ధి జరిగిందనేది వాస్తవమని తెలియజేస్తున్నాను. వెనుకబడిన ప్రాంతాలను గుర్తించి మండలాన్ని ఒక యూనిట్ గా తీసుకొని మౌలిక సదుపాయాలు కల్పించిన ఘనత తెలుగుదేశం పార్టీదేనని గుర్తుపెట్టుకోవాలి.

కాంగ్రెస్ సభ్యులు మాట్లాడుతూ వారి హయాంలో ఎన్నో ప్రాజెక్టుల నిర్మాణం చేశామని చెప్పారు. తెలంగాణ ప్రాంతంలో గోదావరి దాదాపు 600 కిలో మీటర్ల దూరం పారుతున్నది. కానీ దురదృష్టవేమిటంటే తలాపుకు సముద్రం పెట్టుకొని చేప నీళ్లకు ఏడ్చినట్లుగా మా పరిస్థితి ఉంటుంది. పక్కనుంచి గోదావరి వెడుతున్నా మాకు నీటిని తోడుకోవడాననికి అవకాశం లేదు. ఎందుకంటే ఉపరితలానికి, గోదావరి ప్రవాహానికి సుమారు 90, 95 మీటర్ల తేడా ఉన్నది. గోదావరి జలాలు వస్తేనే మా ప్రాంతం సశ్యాశామలవుతుందని దశాబ్దాల నుంచి తెలంగాణ ప్రజలు ఆశపడుతున్నారు. కానీ, దానిని నెరవేర్చడానికి రూపకల్పన చేసింది మా నాయకుడు నారా చంద్రబాబునాయుడు గారు కాదా అని అడుగుతున్నాను. గోదావరి యుటిలైజేషన్ అథారిటీని ఏర్పాటు చేసి ప్రాజెక్టుల వల్ల సాధ్యం కాదు, గ్రామిణీ వల్ల నీరు రాదు, కేవలం లిఫ్ట్ ఇరిగేషన్ ద్వారానే సాధ్యమవుతుందనే ఆలోచనతో లిఫ్ట్ ఇరిగేషన్ కు రూపకల్పన చేసి దేవాదుల ప్రాజెక్టు మొదటి ఫేజ్ కు రూపకల్పన చేస్తే ఈరోజు వరకు కూడా పనులు సత్తనడకన నడుస్తున్నాయి.

కాంగ్రెస్ నాయకులు ఎప్పుడో SRSP కట్టామని చెప్పుకుంటారు. 1994 కంటే ముందు SRSP నుంచి కరీంనగర్ దాటి నీరు రాని పరిస్థితులలో స్వర్గీయ సందమూరి తారక రామారావు గారు గానీ, చంద్రబాబు నాయుడు గారు గానీ నాబార్డ్ ద్వారా రూ.1800 కోట్లు రుణం తెచ్చి వరంగల్ జిల్లాలో కాలువలు తవ్వించడం జరిగింది.

మా దగ్గర రాంసాని సురేందర్ రెడ్డి గారు పార్లమెంటు సభ్యుడిగా ఉన్నప్పుడు మా వరంగల్ జిల్లాలోని రైతులు మాకు శ్రీరాంసాగర్ నుంచి నీళ్లు రావా అని అడిగితే SRSP పూడికతో

పూడుకపోతున్నది, వరంగల్ జిల్లాకు నీళ్లు రావని చెప్పిన మాట వాస్తవం కాదా అని అడుగుతున్నాను. కానీ అదే మా నాయకుడు తెలుగుదేశం ప్రభుత్వంలోనే మొదటి ఫేజ్ పూర్తి చేయడమే కాకుండా రెండవ ఫేజ్ పనులను కూడా ప్రారంభించి చాలావరకు పనులు పూర్తి చేసిన మాట వాస్తవం కాదా అని అడుగుతున్నాను.

కాంగ్రెస్ పార్టీ 2004 సంవత్సరంలో మహిళా సాధికారత పేరుతో పావలా వడ్డీతో మహిళలను లక్షాధికారులను చేస్తామని అధికారంలోకిచ్చి మహిళలను మోసం చేశారనేది వాస్తవం కాదా అని అడుగుతున్నాను. 2004 నుంచి ఇప్పటివరకు రికార్డులను పరిశీలిస్తే కాంగ్రెస్ నాయకులు, కార్యకర్తలు ఒక్క మాటలో చెప్పాలంటే గ్రామాలలో ఒకప్పుడు స్కూటర్, సైకిల్ మోటారు కూడా లేని వారు ఇవాళ కార్లలో తిరుగుతున్నారు. గృహ నిర్మాణంలో అవినీతి, నిర్మాణం చేసిన ఇండ్లకు ఖర్చు చేసిన బిల్లులు ఇప్పిస్తామని పైసలు తీసుకుంటున్నారు.

వాస్తవానికి వెనకబడ్డ తెలంగాణ ప్రాంతంలో మహిళలకు డ్వాక్రా గ్రూపుల ద్వారా మహిళల్లో ఒక చైతన్యం తీసుకొచ్చింది చంద్రబాబు నాయుడు కాదా అని అడుగుతున్నాను. ఒకప్పుడు మహిళకు ఏమైనా పైసలు అవసరం పడితే భర్తను అడగాలంటే భయపడేవారు. ఇవాళ అదే భర్త డబ్బులకు సంబంధించి తనకు ఎటువంటి అవసరం వచ్చినా భార్య దగ్గరికిచ్చి మీ డ్వాక్రా గ్రూపు నుంచి రూ.1000/-, రూ.10,000/- తీసుకరమ్మంటే ఆమె డ్వాక్రా గ్రూపు నుంచి డబ్బులు తీసుకెళ్లి వారి అవసరాలు తీర్చుకుంటున్నారంటే అది మా నాయకుడు చంద్రబాబు నాయుడు గారి ఘనత కాదా అని అడుగుతున్నాను.

శ్రీమతి వి.సునీతా లక్ష్మారెడ్డి: అధ్యక్షా, ఒక్క నిమిషం

మిస్టర్ స్పీకర్: ప్రకాశ్ రెడ్డి గారూ, ఒక్క నిమిషం. Yes, Sunitha Lakhma Reddy Garu.

శ్రీమతి వి.సునీతా లక్ష్మారెడ్డి (మహిళాభ్యుదయ, శిశు సంక్షేమ శాఖా మంత్రి): అధ్యక్షా, గౌరవ సభ్యులు మాట్లాడుతూ మహిళలందరికీ మహిళా సాధికారత మేమే సాధించామని చెబుతున్నారు. ఇది అవాస్తవం. ఆరోజు శాసనసభలో నేనున్నాను. ఈరోజు కూడా శాసనసభలో నేనున్నాను. ఆరోజు మహిళల కోసం మండలానికి ఒక కోటి రూపాయలిస్తామని చెబితే మహిళలు చెప్పలరిగేలా మండలం చుట్టూ, అధికారుల చుట్టూ తిరిగినప్పటికీ బ్యాంకు రుణాలు వచ్చిన సందర్భాలు లేవు. ఆరోజు 14 శాతానికి రుణాలు ఇవ్వడం జరిగింది.

2004లో కాంగ్రెస్ పార్టీ అధికారంలోకి వచ్చిన తరువాత పావలా వడ్డీనిస్తామని చెప్పి దానిని అమలు చేయడం జరిగింది. తెలుగుదేశం పార్టీ అధికారంలో ఉన్నప్పుడు కేవలం నాలుగున్నర లక్షల డ్వాక్రా సంఘాలుంటే ఇప్పుడు పన్నెండు వేల నుంచి పన్నెండు లక్షల వరకు డ్వాక్రా సంఘాలు

ఉన్నాయంటే కాంగ్రెస్ పార్టీ మహిళలను ఆర్థికంగా ఏ విధంగా పైకి తీసుకరావడానికి ప్రయత్నం చేశారనేది అర్థం చేసుకోవచ్చు. తెలుగుదేశం పార్టీ అధికారంలో ఉన్నప్పుడు రెండు, మూడు కోట్ల రూపాయలు కూడా మహిళలకు ఇవ్వలేని పరిస్థితులలో ఈ రోజు మా కాంగ్రెస్ ప్రభుత్వం రూ.13.50 కోట్లు 2013-2014కు సంబంధించి బ్యాంకు లింకేజీ ఇవ్వడం జరుగుతుందని తెలియజేస్తున్నాను.

మ. 1.00 mms/rss.

పావలా వడ్డీ రుణాలతో పాటు ఈరోజున వడ్డీ లేని రుణాలను మహిళలకు కాంగ్రెస్ పార్టీ ప్రభుత్వం అందిస్తోంది. ఆ దిశగా ఈ సంవత్సరం దాదాపు రూ.1,200.00 కోట్లు వడ్డీ లేని రుణాల క్రింద మహిళలకు ఇచ్చిన ఘనత కాంగ్రెస్ పార్టీ ప్రభుత్వానికే దక్కుతుందనే విషయాన్ని నేను సభాముఖంగా తెలియజేస్తున్నాను. ఆనాడు తెలుగు దేశం పార్టీ ప్రభుత్వం సంఘాలను ఏర్పాటైతే చేయడం జరిగింది. నేను అంగీకరిస్తున్నాను. స్వర్గీయ శ్రీ పి.వి.నరసింహారావు గారు వారి హయాంలో ఏర్పాటుచేసిన మహిళా సంఘాలను కొంత మేరకు ముందుకు తీసుకుపోవడానికి తెలుగుదేశం పార్టీ ప్రభుత్వం ప్రయత్నం చేసిన మాట వాస్తవమే. కానీ తెలుగు దేశం పార్టీ ప్రభుత్వం ఆనాడు మహిళా సంఘాలను సమావేశపర్చి కేవలం ఓటు బ్యాంకుగా వాడుకోవడానికి మాత్రమే ఉపయోగించుకోవడం జరిగింది. ఈరోజున రాష్ట్ర వ్యాప్తంగా ప్రతి మహిళా సంఘం కూడా క్రమశిక్షణతో బ్యాంకుల నుండి తీసుకున్న రుణాలను తిరిగి సకాలంలో చెల్లిస్తున్న తరుణంలో ప్రధాన ప్రతిపక్షపార్టీ ఆ మహిళా సంఘాలను అడ్డదారి పట్టించే ప్రయత్నం చేయడం వాస్తవం కాదా? ఆ పార్టీ ఎన్ని ప్రయత్నాలు చేసినప్పటికీ అధికారంలోకి రావడం కల్గి. ఆ పార్టీ అధికారంలోకి వస్తుందని కలలు కంటుంది. అధికారంలోకి తెలుగుదేశం పార్టీ ప్రభుత్వం వస్తే తీసుకున్న వడ్డీ లేని రుణాలను మాఫీ చేస్తామని, తీసుకున్న రుణం తిరిగి చెల్లించవద్దని మహిళా సంఘాలను ఆ పార్టీ నాయకులు ప్రలోభపెడుతున్నారు. మంచి అభిప్రాయంతో, క్రమశిక్షణతో బ్యాంకుల నుండి తీసుకున్న రుణాలను తిరిగి సకాలంలో చెల్లిస్తున్న మహిళా సంఘాలను చెడగొట్టిన ఘనత కూడా ఆ పార్టీకే చెందుతుంది. గత ఎన్నికల్లో కూడా ఆ పార్టీ కల్లబొల్లి మాటలు చెప్పడం జరిగింది కానీ రాష్ట్ర మహిళలు ఆ పార్టీ నాయకులు చెప్పిన మాటను నమ్మలేదు. రాబోయే ఎన్నికల్లో కూడా అదే రకమైన మాటలు చెప్పే ప్రయత్నాన్ని తెలుగు దేశం పార్టీ చేస్తోంది. కానీ వాస్తవ పరిస్థితి మహిళా లోకానికి తెలుసు. తెలుగు దేశం పార్టీ అధికారంలోకి వచ్చాక చేసే రుణ మాఫీకన్నా ప్రభుత్వం సకాలంలో బ్యాంకుల ద్వారా వడ్డీ లేని రుణాలను ఇప్పిస్తున్న సంపూర్ణ సహాయసహకారాలే మేలనే ఆలోచనతో మహిళా లోకం ఉంది. ఈరోజున ప్రభుత్వం మహిళలకు సంబంధించి ఫైనాన్స్ డిపార్ట్మెంట్ నుంచి కూడా మైక్రో ఫైనాన్స్ ద్వారా మహిళా సంఘం రుణం పొందాలనుకుంటే, ఆ మహిళా సంఘానికి చట్ట రూపంలో స్త్రీ నిధిని ఏర్పాటుచేసి తద్వారా వడ్డీ లేని రుణాలను అదనంగా ఇస్తున్న ఘనత కూడా కాంగ్రెస్ పార్టీ ప్రభుత్వానికే దక్కుతుంది. ఏనాడు కూడా వారి హయాం నాటి తెలుగు దేశం పార్టీ ప్రభుత్వాన్ని ఈనాటి కాంగ్రెస్ పార్టీ ప్రభుత్వంతో పోల్చుకునే ఆలోచన చేయొద్దని నేను ఈ సందర్భంగా వారిని కోరుతున్నాను.

మిస్టర్ డిప్యూటీ స్పీకర్: ప్రకాష్ రెడ్డి గారు మీ ప్రసంగాన్ని కొనసాగించండి.

శ్రీ రేవూరి ప్రకాష్ రెడ్డి: అధ్యక్షా, మంత్రి గారంటే నాకు చాలా గౌరవం. తెలుగుదేశం పార్టీ మహిళలను రాజకీయం కొరకు ఉపయోగించుకుంటుందనే మాటలను వారు మాట్లాడారు. మా సోదరీమణి ఆ మాటలను విత్ డ్రా చేసుకోవాలని మీ ద్వారా కోరుతున్నాను. ఈ సందర్భంగా నేను ఒక ఉదాహరణ చెబుతాను. వరంగల్ జిల్లాలోని ములుగు నందు జరిగిన ఒక కార్యక్రమానికి గౌరవ ముఖ్యమంత్రి గారు హాజరైన సందర్భంలో వారికి తెలంగాణ సెగ ఎక్కడ తగులుతుందోననే ఉద్దేశంతో ఆర్డీసీ బస్సుల్లో డ్వాక్రా మహిళా గ్రూపులను తరలించి రక్షణగా ఏర్పాటు చేసుకున్నారు. కాబట్టి మా పార్టీ మహిళలను రాజకీయంగా ఉపయోగించుకుంటోందని గౌరవ మంత్రి గారు సభలో చెప్పడం సమంజసంగా లేదు. రెండవ ఉదాహరణ యు.పి.ఏ. చైర్మన్ శ్రీమతి సోనియాగాంధీ గారు హాజరైన కార్యక్రమానికి కూడా బస్సుల్లో మహిళా సంఘాలను తీసుకువెళ్లడం జరిగింది. కాంగ్రెస్ పార్టీ ప్రభుత్వం మహిళలను రాజకీయంగా ఉపయోగించుకుంటోంది. తెలంగాణ ప్రాంతంలో మహిళా సంఘాలను ఓటు అడిగే హక్కు ఉందంటే, ఆ హక్కు కేవలం తెలుగుదేశం పార్టీకే ఉందనే వాస్తవాన్ని అందరూ గ్రహించాలి. ఈనాడు మహిళల గురించి ప్రేమ ఓలకపోస్తున్నారు.

అధ్యక్షా, మహిళా సంఘాలను ఏర్పాటు చేయడం మాత్రమే కాంగ్రెస్ పార్టీ ప్రభుత్వం చేయగలిగింది. కానీ వారి బాగోగులు మాత్రం పట్టించుకోవడం లేదు. ఈనాడు రాష్ట్ర వ్యాప్తంగా మహిళలు వంట చెరుకు గురించి పోలాలకు వెళ్లడం జరుగుతోంది. అడవులకు వెళ్లి వంట చెరుకు సేకరిస్తున్నారు. రోజంతా పోలాల్లో పనిచేసి, కంది పొరక, పత్తి పొరక, మిర్చి పొరక మూటలు కట్టుకుని ఇంటికి వచ్చి వంట చేసుకుంటున్నారు. తద్వారా వచ్చే పొగ వల్ల ఆరోగ్యం చెడిపోయే పరిస్థితి, ఊపిరితిత్తులు చెడిపోయే పరిస్థితి దాపురించింది. ఆనాడు తెలుగు దేశం పార్టీ ప్రభుత్వం డ్వాక్రా మహిళా సంఘాలను ఏర్పాటు చేయడమే గాకుండా దీపం పథకం ద్వారా గ్యాస్ స్టావ్లను ఇచ్చిన ఘనత శ్రీ నారా చంద్రబాబు నాయుడు గారికే దక్కుతుందనే విషయాన్ని నేను ఈ సందర్భంగా తెలియజేస్తున్నాను. ఈ విషయాన్ని మహిళా సోదరీమణి మరియు మంత్రి గారు గుర్తించాలి.

అధ్యక్షా, పావలా వడ్డీ రుణం గురించి మంత్రి గారు సభకు చెప్పారు. ఏ గ్రామంలో ఎంత మందిని లక్షాధికారులను చేసారో చూపండి? అదే ఆనాడు శ్రీ నారా చంద్రబాబు నాయుడు గారు ముఖ్యమంత్రిగా పనిచేసినప్పుడు 'రివాల్వింగ్ ఫండ్' ను ఏర్పాటు చేయడం జరిగింది. రూ.25,000/- లను ఉచితంగా రివాల్వింగ్ ఫండ్ క్రింద ప్రతి మహిళా గ్రూప్ కు ఇస్తే, అదే విధానంలో ఈనాటి కాంగ్రెస్ పార్టీ ప్రభుత్వం పావలా వడ్డీ పేరుతో బ్యాంకుల చుట్టూ తిప్పుతూ కాలం గడుపుతోంది. చివరకు మహిళా సంఘాలకు వంద అభ్యంతరాలతో రుణం ఇచ్చేందుకు

బ్యాంకులు నిరాకరిస్తున్నాయి. ఒకవేళ బ్యాంకులు ఏ మహిళా సంఘానికైనా పావలా వడ్డీ రుణం మంజూరుచేస్తే, ఆ సంఘం సకాలంలో పూర్తి స్థాయిలో తీసుకున్న బ్యాంకు రుణానికి ఇంట్రెస్ట్ కడితే, ఏ ఒక రిమార్క్ లేని పక్షంలో మాత్రమే సొమ్మును రిటర్న్ ఇస్తామనే మాటలను బ్యాంకులు చెబుతున్నాయి. ఆ విధానం మహిళలను మోసం చేసే ప్రయత్నం కాదా అని అడుగుతున్నాను. కాంగ్రెస్ పార్టీ ప్రభుత్వానికి మహిళల గురించి మాట్లాడే అర్హత ఏ మాత్రం లేదని నేను ఈ సందర్భంగా మీ ద్వారా తెలియజేస్తున్నాను.

అధ్యక్షా, తెలుగుదేశం పార్టీ ప్రభుత్వం హయాంలో శ్రీ నారా చంద్రబాబు నాయుడు గారు ముఖ్యమంత్రిగా ఉన్న కాలంలో ఏ అభివృద్ధి హైదరాబాద్ నగరం నందు జరిగిందనే విషయాన్ని ప్రశ్నిస్తున్నారు. కానీ హైదరాబాద్ నగరాన్ని వందకు వంద శాతం శ్రీ నారా చంద్రబాబు నాయుడు గారు ముఖ్యమంత్రిగా ఉన్నప్పుడు అభివృద్ధి చేశారనే మాటను చెప్పడానికి నేను ఎంతో గర్వపడుతున్నాను. ఆనాడు శ్రీ నారా చంద్రబాబు నాయుడు గారు ఐ.టి.రంగాన్ని హైదరాబాద్ నగరంలో ప్రమోట్ చేసిన తరుణంలోనే, వారు చేసిన సంస్కరణల కారణంగానే రాష్ట్రం అభివృద్ధి చెందే స్థాయికి ఎదిగింది. కాబట్టి ఐ.టి.రంగాన్ని ప్రమోట్ చేసిన ఘనత శ్రీ నారా చంద్రబాబు నాయుడు గారికే దక్కుతుంది. వాస్తవాన్ని గౌరవ సభ్యులు గ్రహించాలని నేను మీ ద్వారా మనవి చేస్తున్నాను.

అధ్యక్షా, ఆనాడు నిజాం హైదరాబాద్ ను అభివృద్ధి చేసినదానికి ధీటుగా, శ్రీ నారా చంద్రబాబు నాయుడు గారి హయాంలో హైదరాబాద్ ప్రక్కనున్న సైబరాబాద్ ను కూడా అభివృద్ధి చేసి హైదరాబాద్ నగరానికి ప్రపంచవ్యాప్తంగా గుర్తింపు తీసుకువచ్చిన ఘనత కూడా చంద్రబాబు నాయుడు గారిది కాదా అని అడుగుతున్నాను.

మిస్టర్ డిప్యూటీ స్పీకర్: ప్రకాష్ రెడ్డి గారు, దయచేసి ముగించండి.

శ్రీ రేపూరి ప్రకాష్ రెడ్డి: నేను ముగిస్తాను. నేను చేతులు జోడించి నమస్కరిస్తున్నాను. కొంచెం సమయం ఇవ్వండి. ఈ శాసనసభలో నేను ప్రసంగించడం ఇది రెండో పర్యాయం. నిజంగానే నాకు బాధేస్తోంది. కాబట్టి మాట్లాడే అవకాశం, సమయం ఇవ్వండి. హైదరాబాద్ నగరంలో జరిగిన అభివృద్ధి గురించి మాట్లాడే హక్కు శ్రీ నారా చంద్రబాబు నాయుడు గారికెక్కడిదనే విధంగా కాంగ్రెస్ పార్టీ ప్రభుత్వం మాట్లాడుతోంది. నిజానికి హైదరాబాద్ నగర అభివృద్ధి గురించి మాట్లాడే హక్కు, అర్హత కేవలం తెలుగు దేశం పార్టీ కార్యకర్తకే దక్కుతుందనే విషయాన్ని నేను ఈ సందర్భంగా తెలియజేస్తున్నాను. ఆనాడు మా పార్టీ ప్రభుత్వం ఐ.టి. రంగాన్ని ప్రమోట్ చేయడం వల్లనే ప్రతి రెవెన్యూ డివిజన్ కు ఒక ఇంజనీరింగ్ కళాశాలను ఏర్పాటు చేయడం వల్లనే ఈనాడు ఉపాధి అవకాశాలు పెరిగినాయి. ఐ.టి రంగం అభివృద్ధి చెందడం వల్లనే వేలు, లక్షల మంది

నిరుద్యోగులు దేశ, విదేశాల్లో ఉపాధి అవకాశాలను పొందుతుండటం వాస్తవం కాదా అని నేను అడుగుతున్నాను.

అధ్యక్షా, ఈనాడు కాంగ్రెస్ పార్టీ ప్రభుత్వం నిరుద్యోగ యువతకు ఉపాధి అవకాశాలను కల్పించామనే మాటలను చెబుతోంది. కానీ అందులో వాస్తవం లేదు.

(ఆ సందర్భంలో బ్రెజర్ బెంచ్ వైపు సభ్యులు మరియు చీఫ్ విప్ శ్రీ గండ్ర వెంకటరమణా రెడ్డి, శ్రీ కిచ్చెన్నగారి లక్ష్మారెడ్డి, శ్రీ కె.కన్నబాబు తదితరులు వారి స్థానాల్లో నిల్చిని ప్రసంగాన్ని అడ్డుకునే ప్రయత్నం చేయసాగారు)

శ్రీ కోండ్రు మురళీ మోహన్: అధ్యక్షా.....

MR.DEPUTY SPEAKER: Yes Kondru Murali Mohan Garu, please make an appeal.

శ్రీ కోండ్రు మురళీ మోహన్: అధ్యక్షా, మాకు రేవూరి ప్రకాష్ రెడ్డి గారంటే అభిమానమే. కానీ ఒకటి వాస్తవం. శ్రీ నారా చంద్రబాబు నాయుడు గారి గురించి గానీ, వారి హయాంలో రాష్ట్రంలో జరిగిన సంక్షేమం గురించి గానీ మాట్లాడాలంటే మరో సందర్భంలో మాట్లాడుకోవచ్చు. ఆ డిబేట్లో అన్ని విషయాలను కూలంకషంగా చర్చించుకోవచ్చు. కానీ ప్రజల సంక్షేమం విషయంలో కాంగ్రెస్ పార్టీ ప్రభుత్వాన్ని ఎవరూ విమర్శించలేరు. అదే విధంగా ప్రజలకు వివరించలేరు. రేవూరి ప్రకాష్ రెడ్డి గారిని ముసాయిదా బిల్లు గురించి గానీ, తెలంగాణ ప్రాంతంలో జరిగిన అభివృద్ధి గురించి గానీ మాట్లాడమని చెప్పండి. వారు సంక్షేమం గురించి మాట్లాడుకుంటూపోతే మీరు ఇచ్చిన సమయం సరిపోదు. దయచేసి ముసాయిదా బిల్లుపైన వారి అభిప్రాయాన్ని చెప్పమని మీ ద్వారా కోరుతున్నాను.

MR.DEPUTY SPEAKER: Please speak on the Bill Prakash Reddy garu.

శ్రీ రేవూరి ప్రకాష్ రెడ్డి: అధ్యక్షా, నేను చాలా స్పష్టంగా చెప్పడం జరిగింది. కొంత సమయం కూడా ఈ సందర్భంగా కోరుతున్నాను.

MR.DEPUTY SPEAKER: You have to conclude. Prakash Reddy garu please conclude.

శ్రీ రేవూరి ప్రకాష్ రెడ్డి: సార్, సంక్షేమం గురించి మరొకసారి మాట్లాడుకుందామని మా సోదరుడు మరియు మంత్రి గారు అంటున్నారు. సంక్షేమం గురించి నేను సభలో ఎందుకు మాట్లాడుతున్నానంటే, సంక్షేమం గురించి కాంగ్రెస్ పార్టీ సభ్యులు కొంత మంది ప్రస్తావిస్తున్నారు. ముఖ్యంగా తెలంగాణ కాంగ్రెస్ నాయకులు కొంత మంది మాట్లాడుతున్నారు. తెలంగాణ రాష్ట్ర ఏర్పాటుకు కాంగ్రెస్ పార్టీ యు.పి.ఏ. ప్రభుత్వం సుముఖంగా ఉందనే నెపంతో తెలంగాణ

ప్రాంతంలో అభినందన సభల పేరుతో బస్సుల్లో మహిళా గ్రూప్‌లను సమావేశాలకు తరలించే విళ్లు మహిళాభుద్యయం గురించి మాట్లాడుతూ తెలుగు దేశం పార్టీని విమర్శించడమే ధ్యేయంగా పెట్టుకున్నారు. తెలంగాణ రాష్ట్రాన్నిమేమే ఇవ్వబోతున్నామని చెప్పుకోండి. అందుకు మా పార్టీ సంతోషిస్తుంది, స్వాగతిస్తుంది. అభినందన సభ పేరుతో తెలుగుదేశం పార్టీని విమర్శిస్తున్నారు. నేను చాలా స్పష్టంగా చెప్పడం జరిగింది. తెలంగాణ రాష్ట్ర ఏర్పాటు ఆవశ్యకత తక్షణ అవసరం, తక్షణమే ప్రత్యేక రాష్ట్రం ఏర్పడాలి. కానీ తెలంగాణ రాష్ట్ర ఏర్పాటు సందర్భంగా తెలంగాణ సెంటిమెంట్‌తో తెలుగు దేశం పార్టీని దెబ్బతీయడమనేది ఏ మాత్రం న్యాయం కాదనే విషయాన్ని నేను ఈ సందర్భంగా తెలియజేస్తున్నాను. అందుకే పూర్తి వివరంగా చెప్పదల్చే ప్రయత్నం చేస్తున్నాను. తెలంగాణ ప్రాంతానికి తెలుగుదేశం పార్టీ చేసిన అభివృద్ధి విషయంలో గానీ, ఈ ప్రాంతంతో పార్టీకి ఉన్న అనుబంధం గురించి గానీ నేను ప్రజల దృష్టికి తీసుకుపోయే ప్రయత్నం చేస్తున్నాను. తెలంగాణ రాష్ట్రం తక్షణమే రావాలని, అదే విధంగా తెలుగు దేశం పార్టీని కూడా కాపాడుకునే ప్రయత్నం చేస్తున్నాను.

అధ్యక్షా, ఆనాడు మా పార్టీ ప్రభుత్వం హైదరాబాద్ నగరంలో ఐ.టి. రంగాన్ని ప్రమోట్ చేసిన కారణంగానే ఇవాళ వేలు, లక్షల మంది యువకులకు ఇతర రాష్ట్రాల్లో, విదేశాల్లో ఉపాధి అవకాశాలు రావడం జరిగింది. నిజంగా 1994వ సంవత్సరానికి ముందు నిరుద్యోగుల సంఖ్య గురించి ఒకసారి ఆలోచన చేయండి. మళ్ళీ 2004 నుండి ఈనాటి వరకు ఉన్న పరిస్థితి ఏమిటి? వ్యత్యాసాన్ని గమనించవల్సిందిగా నేను గౌరవ సభ్యులను కోరుతున్నాను. ఈనాడు నిరుద్యోగ యువతకు ఉద్యోగాలు దొరకడం కష్టంగా ఉంది. ఆనాడు మా పార్టీ ప్రభుత్వం ఐ.టి.రంగాన్ని ప్రమోట్ చేయడం వల్ల గానీ, సంస్కరణలను చేసిన మూలాన గానీ వచ్చిన ఆదాయాన్ని రాష్ట్రాభివృద్ధికి ఖర్చు చేయడం వల్లే రాష్ట్రం అభివృద్ధి దిశగా పయనించింది. తద్వారా ఆనాడు మా పార్టీ ప్రభుత్వం బడుగు, బలహీన వర్గాల అభ్యున్నతికి కృషి చేయడం జరిగింది. ఈ సందర్భంగా తెలంగాణ ప్రాంతంలో ఉన్న ఒక సామెత గురించి చెబుతాను. "పోశమ్మ కూడబెడితే మైనమ్మ ఎతుకతిన్నదట".

మ.1.10 RSS / KKR.

రూ.18,000 కోట్లుగా ఉన్నటువంటి ఈ రాష్ట్ర బడ్జెట్‌ను రూ.1.50,000 కోట్లకు వచ్చే విధంగా శ్రీ నారా చంద్రబాబు నాయుడు గారు కృషి చేశారు. 2004వ సంవత్సరంలో అధికారంలోకి వచ్చి మేము రూ.75 నుండి రూ.200లకు వృద్ధావ్యయ పింఛను సొమ్ము పెంచుతామని, వికలాంగులకు, వితంతువులకు పింఛన్లు ఇస్తామని చెప్పి ఏ విధంగా మోసం చేశారంటే బడికి పిల్లవాడు వెళితే ఆ పిల్లవానికి దారివెంట పోయే ఒక వ్యక్తి చాక్లెట్ ఇస్తామని చెప్పి ఆ దొంగ వ్యక్తి మోసం చేసి మెడలో గొలుసు తీసుకెళ్ళినట్లుంది వీరి సంక్షేమ కార్యక్రమాలు.

ఇచ్చిన పింఛను సొమ్ము రూ.200 కాగా దోచుకున్నది లక్ష కోట్ల రూపాయలు. ఇది వాస్తవం కాదా అని మా సోదరులకు మనవి చేస్తున్నాను. అదే చంద్రబాబు నాయుడు గారు ఈ ప్రాంతం అభివృద్ధి చెందాలనే ఉద్దేశ్యంతో అన్నీ ప్రాంతాలను అభివృద్ధి చేశారు. రాబోయే తెలంగాణాలో పునర్నిర్మాణం మాతోనే సాధ్యమని మా తెలంగాణా సోదరులు అంటారు. శ్రీ చంద్రబాబు నాయుడు గారు తెలంగాణకు ఏం చేశారు అని మాట్లాడతారు. నేను టీఆర్ఎస్ సోదరులను అడుగుతున్నాను మీరు 2004వ సంవత్సరంలో కాంగ్రెస్ పార్టీతో ఎన్నికల్లో పాత్తు పెట్టుకొని అధికారంలోకి వచ్చారు. శ్రీ కె.చంద్రశేఖర్ రావు గారు రెండు సంవత్సరాలు కేంద్రప్రభుత్వంలో మంత్రిగా ఉన్నారు. ఆరుగురు మంత్రులు ఇక్కడి ప్రభుత్వంలో పనిచేశారు. ఆ కాలంలో తెలంగాణాకు మీరు ఏం చేశారు అని అడుగుతున్నాను. అడిగే హక్కు కూడా మాకుందని అడుగుతున్నాను సార్.

(టిఆర్ఎస్ పార్టీ సభ్యులచే అంతరాయం)

కేంద్ర మంత్రిగా చంద్రశేఖర్ రావు గారు పనిచేసిన కాలంలో బాబ్లీ ప్రాజెక్టుల వంటి 11 ప్రాజెక్టులు మహారాష్ట్ర ప్రభుత్వం అక్రమంగా నిర్మిస్తుంటే టీఆర్ఎస్. పార్టీ అడ్డుకోకుండా ఏం చేస్తున్నారు అని నేను అడుగుతున్నాను.

నేను విమర్శించాలని కాదు. తెలుగుదేశం పార్టీని మీరెందుకు టార్గెట్ చేస్తున్నారు అని ప్రశ్నిస్తున్నాను.

(టిఆర్ఎస్ పార్టీ సభ్యులచే అంతరాయం)

అదే బాబ్లీ ప్రాజెక్టును ఆపేందుకు శ్రీ చంద్రబాబునాయుడు గారి నాయకత్వంలో శాసన సభ్యుల బృందం మహారాష్ట్రకు వెళ్లగా, మహారాష్ట్ర పోలీసులు ఘోరంగా దెబ్బలు కొట్టినటువంటి మాట వాస్తవం కాదని నేను అడుగుతున్నాను. ఈ వాస్తవాలను దయచేసి మీరు భరించి వినాలి. నేను వారిని తిట్టడం లేదు సార్ కానీ సెంటిమెంట్తో తెలుగుదేశం పార్టీని దెబ్బతీయ వద్దని అంటూ రెండు చేతులు ఎత్తి దండం పెడుతున్నాను సార్. నాది ఒక్కటే విజ్ఞప్తి..

(టిఆర్ఎస్ పార్టీ సభ్యులచే అంతరాయం)

కేంద్ర కార్మిక శాఖా మంత్రిగా వారు పనిచేసిన కాలంలో బీడీ కట్టలపై పురె గుర్తు ముద్రించిన సందర్భంలో వారు మాట్లాడారా సార్. 2004వ సంవత్సరం నుండి ఈ తెలంగాణ ఆస్తులను ప్రొటెక్ట్ చేస్తామని మాట్లాడిన మీరు వైఎస్.రాజశేఖర రెడ్డి గారు ముఖ్యమంత్రిగా పనిచేసిన కాలంలో తెలంగాణా భూములను ధారాదత్తం చేస్తే మీరేమన్నా మాట్లాడారా అని అడుగుతున్నాను.

అంతెందుకు బయ్యారం గనులు రాజశేఖర రెడ్డి గారి అల్లునికి ధారా దత్తం చేస్తే ఒక్కరోజు కూడా వీళ్లు మాట్లాడ లేని వారు తెలుగుదేశం పార్టీ గురించి మాట్లాడే నైతిక హక్కు వీళ్లకు ఎక్కడిది అని నేను అడుగుతున్నాను. ఒక్క మాట మాత్రం నేను ఒప్పుకుంటున్నాను సార్ శ్రీ

కె.చంద్రశేఖరరావు గారి వల్ల ఉద్యమం ఉధృతమైన మాట వాస్తవం. ఉద్యమం ఉధృతం అయినంత మాత్రాన ఈ తెలంగాణా మాది అని చెప్పి మాట్లాడం భావ్యం కాదు అని నేను అంటున్నాను. తెలంగాణ రావడానికి టీఆర్ఎస్ పార్టీ భాగస్వామ్యం లేదు అని నేను అనడం లేదు. కానీ వెయ్యిమంది అమరవీరులు ఇక్కడ ఆత్మ బలిదానాలు చేసుకున్న తరువాతనే విధిలేని పరిస్థితుల్లోనే కాంగ్రెస్ ప్రభుత్వం ఇవాళ తెలంగాణపై నిర్ణయం తీసుకున్న మాట వాస్తవం కాదా అని నేను అడుగుతున్నాను.

(టిఆర్ఎస్ పార్టీ సభ్యులచే తీవ్ర అభ్యంతరాలు)

MR.DEPUTY SPEAKER: Please do not shout like that. Let him conclude. Please sit down.

(INTERRUPTIONS FROM MEMBERS BELONGING TO TRS PARTY)

I will give you the mike. Let him complete. Prakash Reddy Garu, please conclude.

(INTERRUPTIONS CONTINUED)

Let him conclude Harish Rao Garu. Yes, Prakash Reddy Garu, please conclude.

(INTERRUPTIONS)

There is a limit. How long can I give the mike like this? There are many Members to speak on the Bill. With all my respects to you, you are a senior Member. You are taking so much of time and it is not correct. Please conclude. How long can I give you time like this? You have to conclude.

(INTERRUPTIONS)

శ్రీ రేవూరి ప్రకాష్ రెడ్డి : ఈ తెలంగాణకు ప్రథమ కౌశల్యం ఎవరన్నా ఉన్నారంటే వారు కాంగ్రెస్ పార్టీయే నని నేను చెప్పక తప్పదు. ఎందుకంటే 1953 మొదటి ఎన్ఆర్సీలో తెలంగాణ రాష్ట్ర ఏర్పాటు అవుతోంది, యథాతథంగా హైదరాబాదు ఉండాలి అని సుస్పష్టంగా చెబితే 1956వ సంవత్సరంలో బలవంతంగా విలీనం చేసింది కాంగ్రెస్ పార్టీ అవునా కాదా అని నేను అడుగుతున్నాను. 1969లో ఖమ్మ జిల్లాలో రవీంద్రనాథ్ ఉద్యమం ప్రారంభిస్తే ప్రజలలో ఉవ్వెత్తున తెలంగాణా భావం అభివృద్ధి చెందింది. ఆ రోజు స్వర్గీయ చెన్నారెడ్డి గారు టి.పి.ఎస్ పార్టీని స్థాపిస్తే ఆ రోజు ప్రజలు 14 పార్లమెంట్ స్థానాలకు గాను 11 స్థానాలను ఏకపక్షంగా గెలిపిస్తే, వారిని మీ పార్టీలో చేర్చించుకొని వారికి గవర్నర్ పదవి ఇచ్చి పంపించింది మీ పార్టీయే కదా సార్? 2004వ సంవత్సరం ఎన్నికల్లో తెలంగాణ ఇస్తామని చెప్పి టీఆర్ఎస్ పార్టీతో పొత్తుపెట్టుకున్నారు. 2009వ సంవత్సరంలో తెలంగాణ ఇస్తామని ఇక్కడ మాట్లాడి, సీమాంధ్ర రాయలసీమ ప్రాంతానికి వెళ్లగానే స్వర్గీయ వై.ఎస్.రాజశేఖర రెడ్డి గారు ఏమన్నారంటే హైదరాబాదు వెళ్లాలంటే పాకిస్తాన్ పోవాలన్నట్లు పాస్ పోర్ట్ కావాలి అనిచెప్పి మాట్లాడారు. ఇది కౌశల్యం చేసినట్లు కాదా సార్?

* Expunged as ordered by the Chair

(అధికార పక్షం వైపు నుండి అంతరాయం)

ఇంకా ఆరునెలల్లో ఎన్నికలు ఉన్నాయి, తెలంగాణ ఇవ్వకుంటే ప్రజలు మనలను అధికారంలోకి రానివ్వరు, మన మెహం చూడరని రాజకీయ స్వార్థంతోటే ఇచ్చారు, కానీ ఈ వేళ కూడా ప్రేమతో ఇవ్వలేదు. దిగ్విజయ్ సింగ్ గారు జూలై 31 నాటి ప్రకటనలో ఏమంటారు సార్?

మిస్టర్ డెప్యూటీ స్పీకర్ : నాగం జనార్థన రెడ్డి గారూ..

(టిడిపి, టిఆర్ఎస్ సభ్యులచే అంతరాయం)

శ్రీ నాగం జనార్థన్ రెడ్డి : హౌస్ను ఆర్డర్లోకి తీసుకు రండి అధ్యక్షా.

శ్రీ రేవూరి ప్రకాష్ రెడ్డి : కాంగ్రెస్ పార్టీ ఏవిధంగా ఈ తెలంగాణను ఉపయోగించుకుంటుందో చెప్పడానికే నా ప్రయత్నం.

(టిఆర్ఎస్ పార్టీ సభ్యులు పోడియం వద్దకు వచ్చారు.)

MR.DEPUTY SPEAKER: I cannot give an impression to the House that if you come into the well, I will give you the mike. Please go back to your seats. Yes, Prakash Reddy Garu, please conclude.

శ్రీ రేవూరి ప్రకాష్ రెడ్డి : తెలంగాణ ప్రకటన వచ్చిన తరువాత దిగ్విజయ్ సింగ్ గారు తెలంగాణా రాష్ట్ర సమితి పార్టీ మా పార్టీలో కలుస్తుంది అంటున్నారు. వైఎస్ఆర్ కాంగ్రెస్ పార్టీ వారు చంద్రబాబు నాయుడు లేఖ ఇచ్చినందువల్లనే తెలంగాణా ప్రకటన వచ్చింది అంటున్నారు. ఇది ఎక్కడ న్యాయం సార్? ఇటు వీళ్లు అంటారు, అటు వాళ్లు అంటారు, మా పరిస్థితి ఏంటి, ఇదెక్కడి న్యాయం అని నేను అడుగుతున్నాను. 2009వ సంవత్సరంలో ఒక ప్రకటన చేస్తూ తెలంగాణా ఉద్యమంలో పాల్గొన్న వారిపై ఉన్న కేసులు ఎత్తివేస్తామన్నారు. వాస్తవంగా ఈ రోజువరకు వారిపై కేసులు ఎత్తివేయలేదు. ఈ సందర్భంగా ముఖ్యమంత్రిగారికి నేను విజ్ఞప్తి చేస్తున్నాను పూర్తి స్థాయిలో కేసులు వెంటనే ఎత్తివేయాలని విజ్ఞప్తి చేస్తున్నాను. ప్రాణహిత చేష్టలను జాతీయ ప్రాజెక్టుగా గుర్తించేందుకు ఈ బిల్లులోనే జాతీయ ప్రాజెక్ట్ గా రూపకల్పన చేస్తూ కేంద్రమే చొరవ తీసుకోవాలని మనవి చేస్తున్నాను.

అదే విధంగా 10 సంవత్సరాల ఉమ్మడి రాజధాని అనేది సరైనది కాదు. రాజ్యాంగ పరంగా చూసినా, రేపటి పరిపాలనా పరంగా చూసినా ఇది సరిఅయినది కాదు. రెండు సంవత్సరాల వరకు మాత్రమే ఇక్కడ తాత్కాలిక రాజధానిగా ఉపయోగించుకునే విధంగా, అది కూడా ఖైరతాబాద్ ప్రాంతంలో ఏదైతే వాళ్ల పరిపాలనా సౌలభ్యం ఉందో ఆ ఆఫీసెస్కు రెండు సంవత్సరాలు అనుమతి ఇచ్చి ప్రత్యేక రాష్ట్రం ఏర్పాటు చేసుకునేందుకు వారికి ప్రత్యేక ప్యాకేజీ ఇవ్వాలని మీ ద్వారా విజ్ఞప్తి చేస్తున్నాను. ప్రజాస్వామ్యం వ్యవస్థకున్న గొప్పతనమేమనగా ప్రజలచేత, ప్రజల కొరకు,

ఎన్నుకోబడినదే ప్రజాస్వామ్య ప్రభుత్వం. ఆ కాన్సెప్ట్‌కు భిన్నంగా ఇక్కడ గవర్నర్ పరిపాలన ఉంచడం సరియైనది కాదు. ప్రజలతో ఎన్నుకోబడిన పరిపాలనతోనే ఇక్కడ శాంతి భద్రతలు కానీ పరిపాలన గాని ప్రతియొక్క విషయం కూడా ఉండాలనే ఈ సందర్భంగా విజ్ఞప్తి చేస్తున్నాను. అన్నింటి కన్నా ఈ ఉద్యమం నావల్ల గొప్పదని ఎవరైనా చెప్పుకుంటే వారు అమాయకత్వానికే వదిలేయాల్సిందే.

ఈ ఉద్యమం ఈ స్థాయి రావడానికి, తెలంగాణా సాధించడానికి ఉద్యోగస్తులు ముఖ్యమైన వారు. అలాంటి ఉద్యోగస్తులలో తిరిగి అదే అభిద్రతా భావం ఉండే విధంగా ఇక్కడ ఉన్న వాళ్ళకు ఇక్కడ, అక్కడ ఉన్న వాళ్ళకు అక్కడ అనే పద్ధతి సరియైనది కాదు. వాళ్ళ నేటివిటీని బట్టి వాళ్ళను ఆయా రాష్ట్ర ప్రభుత్వాలే భరించాలి అనేది మరొక్క సూచన సార్. అలాగే ఉద్యోగస్తులు కూడా మాకు ఇక్కడ ఇల్లు ఉంది మా పిల్లలు ఇక్కడ ఉన్నారు కాబట్టి ఇక్కడే ఉండాలి అంటే కుదరదు సార్ వాళ్ళ వాళ్ళ నేటివిటీ ప్రకారమే వాళ్ళ వాళ్ళ ప్రాంతాలకు ఉద్యోగస్తులు వెళ్లే విధంగా చట్టంలో నిబంధనలు ఉంచాలి అనిచెప్పి ఈ సందర్భంగా మనవి చేస్తున్నాను. అదేవిధంగా హైకోర్టు విషయంలో కూడా ఇదే హైకోర్టు ఉమ్మడి హైకోర్టుగా ఉండాలంటే కుదరదు. ఎందుకంటే ఉద్యమానికి ఊపిరి పోసిందే అడ్వకేట్స్ సార్.

మ.1.20 DVL/JNV

హైకోర్టులోని అడ్వకేట్ సోదరులు ఎంతగానో కృషి చేశారు. అందుకే ఈ బిల్లులోనే తెలంగాణాకు ఒక ప్రత్యేక హైకోర్టు ఏర్పాటు చేయడానికి ఉండాలని నేను ఈ సందర్భంగా మనవి చేస్తున్నా. అదే విధంగా ఆస్తులను జనాభా దామాషా ప్రకారం పంచుతామంటే.. ఇదెక్కడి న్యాయం సార్? అప్పులు తీసుకొచ్చి దేనికైతే ఖర్చు చేశారో దాని ప్రకారమే ఆస్తుల బట్వాడా ఉండాలని కోరుతున్నాను.

(BELL)

మరొక్క విషయం.. నా నియోజక వర్గంలోని సీమాంధ్ర సోదరులకు గానీ.. వాళ్ళను సీమాంధ్ర అని కూడా అనం, వాళ్ళా తెలంగాణా బిడ్డలే, కొన్ని సంవత్సరాలుగా ఇక్కడ ఉన్నారు, వాళ్ళకు ఎలాంటి భయము అవసరంలేదని ఈ హౌస్ ద్వారా తెలుగుదేశం పార్టీ తరపున సవినయంగా మనవి చేస్తున్నాను. ఈ భారత రాజ్యాంగం పౌరులకు ఏదైతే హక్కులు కల్పించిందో వాటిన్నిటికీ మీరు ఎలిజిబుల్, మీరు ఎక్కడైనా ఉండచ్చు, మీ మీద ఈగ కూడా వాలకుండా చూసుకునే

(BELL)

బాధ్యత తెలుగుదేశం పార్టీ తీసుకుంటుందని మనవి చేసుకుంటున్నాను. ఎందుకంటే ఇది మాట్లాడావు, అది మాట్లాడావు తెలంగాణాకు వ్యతిరేకమని కూడా నా మీద తప్పుడు ప్రచారం చేస్తారు సార్. ఈ తెలంగాణా రాష్ట్ర ఏర్పాటుకు అహర్నిశలు కలలు కన్న వ్యక్తిని, తెలంగాణా రాష్ట్ర ఏర్పాటును స్వాగతిస్తున్న వ్యక్తిని, తెలంగాణా ముద్దు బిడ్డగా తెలంగాణా రాష్ట్ర ఏర్పాటును స్వాగతిస్తూ, తెలుగుదేశం పార్టీ ప్రజల పార్టీ, బడుగు బలహీన వర్గాల పార్టీని కాపాడాలని ప్రజలకు విజ్ఞప్తి చేస్తూ ముగిస్తున్నాను, జైహింద్.

(ఈ దశలో మాట్లాడటానికి అవకాశం ఇవ్వమని తెలంగాణా రాష్ట్ర సమితి సభ్యుడు శ్రీ హరీష్ రావు డెప్యూటీ స్పీకరుగారిని కోరారు)

MR.DEPUTY SPEAKER : Harish Rao garu, one minute. I will give you the mike. There is one petition. I will just take the petition and give you the mike.

శ్రీ ఎస్. వెంకట వీరయ్య : తెలంగాణా ప్రాంతంలోని పరిధి కొదవున్న సింగరేణి ఓపెన్ కాస్ట్ గనులున్న గ్రామాల్లో పెద్ద ఎత్తున ఆందోళన జరుగుతుంది. అందులో భాగంగా గత 15రోజులుగా అక్కడ నిరాహార దీక్షలు జరుగుతున్నాయి.

MR.DEPUTY SPEAKER : Just mention the subject please.

శ్రీ ఎస్. వెంకట వీరయ్య : 1,జనవరి, 2014న కొత్త భూసేకరణ చట్టం అమలులోకి వస్తుందనగా, ఖమ్మం జిల్లా కలెక్టరు డిశంబరు 31తేది అవార్డు పాస్ చేయడం జరిగింది. రూ.20 లక్షలు రావాల్సి ఉండగా, రైతులకు కేవలం రూ.4 లక్షలే వస్తున్నాయి. ఈ రోజు ఆందోళనలు చేస్తున్న అఖిలపక్ష, అన్ని రాజకీయ పార్టీల నాయకులను అరెస్టు చేసి జైళ్లలో పెట్టడం జరిగింది. వాళ్లను విడుదల చేసి, ఖమ్మం జిల్లా కలెక్టరు గారు ఏదైతే పార్లమెంటు ఆమోదించిన నూతన భూసేకరణ చట్టానికి వ్యతిరేకంగా అవార్డు పాస్ చేయడం జరిగిందో, దాన్ని రద్దు చేసి విధంగా తగు ఆదేశాలిచ్చి, నూతన భూసేకరణ చట్టం ప్రకారం అవార్డు పాస్ చేసి నిర్వాసితులైన రైతులకు నష్ట పరిహారం చెల్లించే విధంగా చర్యలు తీసుకోవాలని మిమ్మల్ని విజ్ఞప్తి చేస్తున్నాను.

శ్రీ టి. హరీష్ రావు : పెద్దలు ప్రకాశ్ రెడ్డిగారు మాట్లాడుతూ, తెలంగాణా ఉద్యమం టీఆర్ఎస్ పార్టీని, మా యొక్క నిబద్ధతను గుర్తించి, మీ వల్లనే ఉద్యమం ఉధృతమయిందని చెప్పినందుకు ముందుగా వారికి ధన్యవాదాలు తెలియజేస్తున్నాను. అయితే వారు కొన్ని అవాస్తవాలు చెప్పే ప్రయత్నం చేశారు, దాని రికార్డులను సరి చేసే ప్రయత్నం మాత్రమే నేను చేయదలచుకున్నాను. కేసిఆర్ గారు ఏమి సాధించారని వారు అంటున్నారు, దానికి నేను ఒకటైనులో సమాధానం చెప్పదలచుకున్నాను. ఇవాళ ప్రకాశ్ రెడ్డి లేచి తెలంగాణా డ్రాఫ్ట్ బిల్లుపై రెండు గంటలు మాట్లాడుతున్నారంటే.. అది కేసిఆర్ గారు చేసిన ఉద్యమ పోరాటఫలితమేనని వారు గుర్తుపెట్టుకోవాలి.

(ఈ దశలో కొంతమంది తెలంగాణా రాష్ట్ర సమితి సభ్యులు బల్లలు చరిచి తమ హర్షాన్ని వ్యక్తం చేశారు)

ఇదే అసెంబ్లీలో తెలంగాణ అనే పదాన్ని నిషేధించి, తెలంగాణ పేరెత్తకుండా మీ నాయకుడు చేస్తే, మా నాయకుడు ఇవ్యాళ బిల్లు తెచ్చి, మీ చేత రెండుగంటలు ఈ బిల్లుకు నేను మద్దతు తెలుపుతున్నాని చెప్పించిన ఘనత మా కేసిఆర్ గారిదేనని నేను మనవి చేస్తున్నాను.

(ఈ దశలో దయాకర్ రావు మరి కొంతమంది తెలుగుదేశం పార్టీ సభ్యులు అభ్యంతరం తెలిపారు)

MR.DEPUTY SPEAKER : Yes, Nagam Janardhan Reddy garu.....

శ్రీ టి. హరీష్ రావు : ఒక్క నిమిషం అధ్యక్షా.

MR.DEPUTY SPEAKER : What you want to communicate you have already communicated. That is enough.

శ్రీ నాగం జనార్ధన రెడ్డి (నాగర్ కర్నూలు): అధ్యక్షా, నేను సభ్యులందరిని విజ్ఞప్తి చేస్తున్నాను, ఇప్పటికీ నాలుగు సార్లు నాకు మైకు వస్తూ పోతుంది, I am requesting the Members to please co-operate. హరీష్ రావు గారు, దయాకర్ రావు గారు please co-operate.

MR.DEPUTY SPEAKER : Please co-operate. Please co-operate.

శ్రీ నాగం జనార్ధన రెడ్డి : అధ్యక్షా, మన అసెంబ్లీ అభిప్రాయం కోసం ఆంధ్రప్రదేశ్ రాష్ట్ర పునర్వ్యవస్థీకరణ ముసాయిదా బిల్లు, 2013ను పంపించిన గౌరవ రాష్ట్రపతి శ్రీ ప్రణబ్ ముఖర్జీ గారికి నన్ను ఎన్నుకున్న నాగర్ కర్నూలు నియోజక వర్గ ప్రజల తరపున, నా జిల్లా మరియు యావత్ తెలంగాణ తరపున కృతజ్ఞతా పూర్వకంగా ధన్యవాదాలు తెలియజేసుకుంటూ ఈ బిల్లును స్వాగతిస్తున్నాను. అదేవిధంగా కేంద్ర ప్రభత్వానికి నా ధన్యవాదాలు తెలియజేసుకుంటున్నాను. ఈ బిల్లు సభకు రావడానికి వెనుక దశాబ్దాల తెలంగాణ ప్రజల, ఉద్యోగస్తుల, విద్యార్థుల, కళాకారుల, ప్రజాసంఘాల పోరాటం, అమరుల ఆత్మ త్యాగ ఫలం ఉన్నదని నేను తెలియజేస్తున్నాను. అధ్యక్షా ఈ సందర్భంలో కొందరు సభ్యులు సమైక్యంగా కావాలని మాట్లాడుతున్నారు, హైదరాబాదుపై మాట్లాడుతున్నారు. ఈ హైదరాబాదు తెలంగాణలో అంతర్భాగం. ఇది ఒక దేశంగా, ఒక రాష్ట్రంగా ఉన్నది. 16 జిల్లాలతో ఉన్న హైదరాబాదు ఉన్నది. ఇక్కడ ఎవరైనా ఉండొచ్చు, నిజానికి ఇదే అసెంబ్లీలో 1952 నుంచి 1956 వరకు అసెంబ్లీ ప్రొసీడింగ్స్ను తీసి చూసినట్లయితే ఇక్కడ తెలుగు, ఇంగ్లీష్, కన్నడ, మరాఠీ మొదలైన ఆరు భాషలు ఉన్నట్లు తెలుస్తుంది, పార్లమెంటులో కూడా అన్ని భాషలు మాట్లాడుతారో లేదో తెలియదు కానీ ఇక్కడ ఆరు భాషలు మాట్లాడుతూ ఒక మిసీ ఇండియాగా వెలసిల్లిందని నేను సవినయంగా మనవి చేస్తున్నాను. గుజరాతీలు, బెంగాలీయులు, కన్నడియులు, మళయాళీలు, తమిళులు ఎవరైనా ఇక్కడ ఉండొచ్చు. అందరికీ

ఆశ్రయమిచ్చిన గడ్డ ఇది, హైదరాబాదు ఎక్కడినుంచో రాలేదు, ఇది తెలంగాణాలో అంతర్భాగమని అందరికీ నేను మనవి చేసుకుంటున్నాను.

ఈ రోజు మాట్లాడితే అందరూ సమైక్యాంధ్రా కావాలంటున్నారు, I will speak truth and only truth, దయచేసి ఈ సమైక్యాంధ్ర అనేటోళ్లు వినండి. 1968లో తెలంగాణాలో విద్యార్థి నాయకులముగా మేము మొట్టమొదట కోరింది. సేఫ్ గార్డ్స్ అమలు చేయమని, పెద్దమనుష్యుల ఒప్పందాన్ని అమలు చేయమన్నాం. సెప్టెంబరు, 1968లో విద్యార్థులందరూ ఉస్మానియా యూనివర్సిటీలో సమావేశమై అయ్యా సేఫ్ గార్డ్స్ ని అమలు చేయండిని ముఖ్యమంత్రి బ్రహ్మానంద రెడ్డి గారికి ఒక మెమోరాండమ్ ఇచ్చాము. ఏవిధంగా దొంగ సర్టిఫికెట్లతోటి ప్రాఫెషనల్ కాలేజెస్ లో అడ్మిషన్లు తీసుకుంటున్నారో, ఏ సీమాంధ్రలోని వారు ముల్కీ రూల్స్ కు భిన్నంగా ఉద్యోగాల్లో అడ్మిషన్స్ తీసుకుంటున్నారో, వాటిన్నటిని అరికట్టమని ఆ రోజు విజ్ఞప్తి చేయడం జరిగింది. జూలైలో ఇక్కడ ఉన్న నాన్ గెజిటెడ్ ఎంప్లాయిస్ ఒక సమావేశం పెట్టుకొని ఇలాగైతే తెలంగాణాకు అన్యాయం జరుగుతుందని, దీన్ని మనం అరికట్టాల్సిన అవసరముందని నిర్ణయం తీసుకోవడం జరిగింది. 8-1-1968న ఆరోజు రవీంద్రనాథ్ అనే మీ ఖమ్మ జిల్లా వాస్తవ్యుడు నిరాహార దీక్షకు కూర్చోవడం జరిగింది, మేమందరం మీ ఖమ్మం జిల్లాకు వచ్చాం అధ్యక్షా, అతను గత జూన్ 22న చనిపోయాడు. ఆ రోజు అతని పోరాట ఫలితమే.. 12-09-1968లో ప్రారంభిస్తే, ఆ ఉద్యమంలో తెలంగాణా ప్రాంతంలో మొట్టమొదటగా డిశంబరు, 3న అరెస్ట్ అయ్యింది నాగం జనార్థన రెడ్డినైన నేను అధ్యక్షా. ఈ రోజు నాకు తెలంగాణా బిల్లుపై మాట్లాడే అవకాశం లభించడం ఆనందంగా ఉంది. కానీ ఆనాటి సంఘటనలు తలచుకుంటే చాలా బాధాకరం. ఈ రోజు మీరు అల్పసంఖ్యాకులుగా ఉన్నారు కాబట్టి, మద్రాస్ లో ఇమడలేక మాకు ప్రత్యేక రాష్ట్రం కావాలని, స్వాతంత్ర్యానికి ముందే మాకు ఒక ప్రావిన్స్ కావాలని, ఆ రోజే మీరు ఆంధ్రా సవరేట్ కావాలన్నారు.

మ. 1.30 డి.వి.ఎల్./వై.ఎం.ఆర్.

ప్రత్యేక ఆంధ్ర రాష్ట్రం కావాలని శ్రీ పాట్టి శ్రీరాములు గారు అక్టోబరు 9, 1952న సంవత్సరంలో దీక్ష ప్రారంభిస్తే ఆయన్ను హంగర్ స్ట్రైక్ బలిగొన్నది. ఆంధ్ర ప్రదేశ్ ను పార్లమెంట్ లో పండిట్ జవహర్ లాల్ నెహ్రూ గారు ప్రకటించి, ఒకటే విజ్ఞప్తి చేశారు. అయ్యా మీరు మంకు పట్టు పట్టకుండా మద్రాసును వీడండి. మీ రాష్ట్రాన్ని మీకు ఇచ్చేస్తామన్నారు. కానీ మాకు మద్రాసులో భాగస్వామ్యం కావాలని పట్టుపట్టి శ్రీ పాట్టి శ్రీరాములు గారిని అమరున్ని చేసిన ఖ్యాతి సీమాంధ్రులగు దురాశ పరులదే అని చెప్పి సవివరంగా నేను మీకు మనవి చేస్తున్నాను. ఈ రోజు సమైక్యాంధ్ర అంటున్న వీళే వాళ్లు అని చెప్పి సవివరంగా నేను మీకు మనవి చేస్తున్నాను. అదే విధంగా మద్రాసు నుంచి వచ్చేటప్పుడు బెజవాడలో రాజధాని కావాలని పోరాడితే, కర్నూలులో పెట్టారు. అప్పుడు ఒక కుట్రతో శ్రీ రాజగోపాలాచారి గారు, అప్పటి కేంద్ర హోం మంత్రిగా ఉన్న శ్రీ పంథ్ గారు, శ్రీ నీలం సంజీవరెడ్డి గారు మొదలగు ఆంధ్రా నాయకులంతా కూర్చుని హైదరాబాదు

మీద కన్నేశారు. ఇవాళ కృష్ణా, గోదావరి, తుంగభద్ర నదీ జలాల మీద, హైదరాబాదు చుట్టూ ఉన్న లక్షలాది ఎకరాల మీద, ఇక్కడున్న ఉద్యోగాల మీద, కార్జీ అడ్మినిస్ట్రేషన్ మీద కన్నేశారు. ఒక దురుద్దేశంతో, దుర్బుద్ధితో కర్నూలుకు వచ్చి ఒక తాత్కాలిక రాజధానిగా పెట్టి టెంట్ల కింద నడిపారు. అక్టోబరు 1, 1953వ సంవత్సరంలో ఆంధ్ర రాష్ట్రం కర్నూలుకు వచ్చింది. అప్పటినుంచి ప్రాసీడింగ్స్ తీసి చూస్తే, అప్పుడు ఎన్ని రోజులు ఇలా టెంట్ల కింద ప్రభుత్వాన్ని, శాసన సభను నడపుకోవాలని సభలో సభ్యులు అడిగారనేది తెలుస్తుంది. శ్రీ బెజవాడ గోపాల్ రెడ్డి గారు, శ్రీ నీలం సంజీవరెడ్డి గారు, ఇంకా కొంత మంది నాయకులు ఇలా ఎన్ని రోజులని, హైదరాబాదులో బ్రహ్మాండమైన అసెంబ్లీ, సెక్రటేరియేట్ ఉందని, బ్రహ్మాండమైన ఆఫీసులు పెట్టుకొనే అవకాశాలున్నాయని, మనం హైదరాబాదుకు పోదామని అన్నారు. ఇంకో విచిత్రమైన విషయం ఏమంటే ఇప్పుడేమో ఉమ్మడి రాజధానిగా పది సంవత్సరాలు కావాలని అంటున్నారు. అక్కడ 24 గంటల్లో ఖాళీ చేసి వెళ్లమంటే వెంటనే శ్రీ బెజవాడ గోపాలాచారి గారు ఖాళీ చేశారు. అక్కడ ఆఫీసులు ఖాళీ కాలేదు, కర్నూలుకు తరలి రాలేదు. ఇవాళ రెవెన్యూ బోర్డు ఆఫీసులు గానీ, అకౌంటెంట్ జనరల్ ఆఫీస్ గానీ, మిగిలిన చాలా ఆఫీసులు కర్నూలుకు తరలి రాలేదు. చాలా ఆఫీసులను మద్రాసు నుంచే ఆవరేల్ చేయడం జరిగింది. నవంబరు 1, 1956వ సంవత్సరం నాడు నేరుగా ఆంధ్ర ప్రదేశ్ ఏర్పడిన తర్వాత ఆ ఆఫీసులన్నీ హైదరాబాదుకు వచ్చాయని నేను మీకు మనవి చేస్తున్నాను. ఇవాళ ఎన్నో రాజధానులు, రాంఛీ, గౌహాటీ, డెహ్రాడూన్ లాంటివి చిన్న చిన్న పట్టణాల్లో ఉన్నాయి. ఇవాళ సీమాంధ్ర ప్రాంతం వాళ్ళకి రాజధాని కావాలంటే ఆంధ్రా ప్రాంతంలో పెద్ద పట్టణాలు ఎన్నో ఉన్నాయి. రాజధానిని నిర్మించుకోవటానికి అవకాశం ఉంది. మీకెలాంటి ఇబ్బంది ఉండదు. బిల్లులో పొందుపర్చినట్లు పది సంవత్సరాలు కాకుండా రెండు సంవత్సరాల లోపే రాజధానిని పిష్టి చేస్తే బాగుంటుందని నేను మీకు మనవి చేస్తున్నాను.

అధ్యక్షా, గౌరవ సుప్రీం కోర్టు న్యాయమూర్తి, First SRC Chairman గా ఫజల్ అలీ గారు, అయ్యా ఈ ఆంధ్రాలో తెలంగాణ కలవటం గురించి, తెలంగాణ ప్రజల అభిప్రాయం గురించి స్పష్టంగా వారు పేర్కొన్న అంశాన్ని ఉన్నది ఉన్నట్టుగా చదివి వినిపిస్తాను.. Fazal Ali Commission Report, 1955: “ The real fear of the people of Telangana is that if they join Andhra they will be unequally placed in relation to the people of Andhra and in the partnership the major partner will derive all the advantages immediately while Telangana itself may be converted into a colony of the enterprising Coastal Andhras.” కోస్తాంధ్రకు కాలనీగా మారిపోతుందని చెప్పడం జరిగింది. అంత స్పష్టంగా ఫజల్ అలీ గారు చెప్పారు. తర్వాత కూడా ఆయన ఏమని చెప్పారంటే further the Commission has recommended “ the continuance of the residuary State of Hyderabad might unite with Andhra after the general elections likely to be held in or about 1961 if by 2/3rds of the majority of legislators of Hyderabad State expressed themselves in favour of such unification”. ఇంత క్లియర్ గా ఫజల్ అలీగారు చెప్పారని నేను నీకు మనవి చేస్తున్నాను. ఇవాళ ఆంధ్రప్రదేశ్ రాష్ట్ర ఏర్పాటుకు రాజ్యాంగ నిబద్ధత లేదు. రాష్ట్రాల పునర్ వ్యవస్థీకరణ కమిటీ దీనికి సిఫార్సు చేయలేదు. ఆమోద ముద్ర వేయలేదు. కలయిక తెలంగాణకు నష్టదాయకమని, ప్రమాదకరమని కేంద్ర ప్రభుత్వానికి SRC సవివరంగా తెలి

యజేసింది. కేంద్ర ప్రభుత్వం కూడా తెలంగాణ భయాందోళనలను అంగీకరించింది. రాష్ట్ర ఏర్పాటును చాలా కాలం పెండింగ్‌లో పెట్టింది. చివరికి ఆనాటి ప్రధాన మంత్రి శ్రీ జవహర్‌లాల్ నెహ్రూ గారు తెలంగాణాను తాత్కాలికంగా ఆంధ్రా ప్రాంతంలో కలిసి ఉండమని, ఇష్టం లేకపోతే ఎప్పుడైనా విడిపోవచ్చని నచ్చ జెప్పారు. అంత పెద్ద శ్రీ జవహర్‌లాల్ నెహ్రూ గారు శ్రీ బూర్గుల రామకృష్ణారావు గారిని పిలిచి తెలంగాణ నాయకుల్ని అడిగితే కాదనలేక వాళ్లు ఒప్పుకోవడం జరిగింది. తెలంగాణ అనుమానాలకు, అభ్యంతరాల నివృత్తికి సవా లక్ష హామీలు ఇచ్చారు. రాజ్యాంగ రక్షణలు కల్పించి, హోం మంత్రి సమక్షంలో కండిషనల్ కలయికను దృవీకరించారు. ఆంధ్రా సోదరులు తెలంగాణకు అర చేతిలో స్వర్గం చూపించారు. కలయిక వల్ల ఆంధ్రా జాతి ఔన్నత్యం పెరుగుతుందని, బ్రహ్మాండమైన అభివృద్ధి జరుగుతుందని, ఎన్నో మహోన్నత ఆశయాలను వల్లించారు. తెలుగు జాతి ఖ్యాతి, తెలుగు భాష, విస్తృత దేశ దేశాన, ఖండ ఖండాంతరాల్లో వెలిగిపోతోందని భ్రమలు కలిగించారు. ఆనాటి హైదరాబాదు రాష్ట్ర ముఖ్యమంత్రి శ్రీ బూర్గుల రామకృష్ణారావు గారు ఆహ్వానిస్తే హైదరాబాదుకు వచ్చామని ఆంధ్రా మేదావులు చెబుతున్నారు. కానీ ఆయన కేంద్ర ప్రభుత్వానికి ఆంధ్ర రాష్ట్ర కలయిక వలన తెలంగాణకు తీవ్ర నష్టమని పది పేజీల నోట్ ఒకదానిని సమర్పించారని నేను గుర్తు చేస్తున్నాను. ఆంధ్ర యాసకు, భాషకు - తెలంగాణ ఉర్దూ, తెలుగు మిక్చర్‌కు పానగలేదు. అదిలోనే నిధులపై, ఉద్యోగాలపై అనుమానాలు రేకెత్తాయి. అభ్యంతరాలు మొదలై, ఉద్యమం తారా స్థాయికి చేరింది. విద్యలో, వైద్యంలో, వనరుల ఉపయోగంలో, రాజకీయ పదవుల్లో తెలంగాణ మిగులు నిధుల ఉపయోగంలో వైషమ్యాలు పెరిగి, వీధి పోరాటాలకు దారి తీసింది. చట్ట సభలో రోడ్డు రోల్స్ ఆధిక్యత ఉన్న ఆంధ్ర, తెలంగాణ అభ్యంతరాలను తోసిపుచ్చి నిరంకుశంగా ప్రవర్తించింది. ఆంధ్రా పాలకులు ఆటవిక న్యాయ సూత్రాన్ని పాటించి తెలంగాణ హక్కులను కాల రాశారు. హామీలను తుంగలో తొక్కారు. రాజ్యాంగ హక్కులను రద్దు చేయాలని ఉద్యమించి, విడిపోదామని భయపెట్టి సాధించుకున్నారు. తెలంగాణ ముఖ్యమంత్రి శ్రీ పి.వి.నరసింహారావు గారిని వీరు బలవంతంగా గద్దె దింపారు. తెలంగాణ ప్రత్యేక రాష్ట్రం ఉద్యమం ఒక విషాద గాథ. ఆ ఉద్యమంలో 1969వ సంవత్సరంలో నేనూ భాగం పంచుకున్నాను. అప్పటి కొన్ని నా అనుభవాలను సభ ముందు ఉంచాల్సిన బాధ్యత, రాష్ట్ర ప్రజలకు తెలియజేయాల్సిన బాధ్యత నామీద ఉంది. సుదీర్ఘ సంఘర్షణ, ప్రభుత్వ దమనకాండ, నిర్బంధ లాటీ ఛార్జీలు, భాష్ప వాయువు ప్రయోగాలు, ఫైరింగ్‌లు, చావులు, కన్నీళ్లు, ఆత్మ హత్యలు ఇంకా ఎన్నో అఘాయిత్యాలు. ఒక్కో కుటుంబంలో మూడు తరాల బాధితులున్నారు. తాత, తండ్రి, కొడుకు అందరూ తెలంగాణ జెండాను భుజాన మోసి లాఠీ దెబ్బలు తిన్నవాళ్లే. జైళ్లలో నిర్బంధించబడ్డ వారే. అప్పుడు ఎన్నో కుటుంబాల వాళ్లు నిరాశ్రయులయ్యారు. విద్యార్థులు, ఉద్యోగస్తులు, గ్రామీణ ప్రజలు, పట్టణ వాసులు, రాజకీయ నాయకులు అందరూ ఆంధ్రా పరిపాలనలో కష్టాలు, నష్టాలకు గురై బాధ పడ్డారు. చితికిపోయారు. ఈ కారణంగానే 1956వ సంవత్సరం నుంచి 2014వ సంవత్సరం వరకు కూడా ఉద్యమం ఆగలేదు. నిర్విరామంగా కొనసాగింది. ఇంతవరకు ఇంటిగ్రేషన్ ఏమీ జరుగలేదు. ఎమోషనల్ ఇంటిగ్రేషన్ జరుగకపోవడానికి కారణం ఎవరు? ఈరోజు ఈ రాష్ట్రం విడిపోతుందనడానికి తెలంగాణ ఉద్యమాలా కారణం? కాదు, ఆంధ్రా పరిపాలకులే కారణం.

ముఖ్యంగా కాంగ్రెస్ పరిపాలనలో తెలంగాణకు జరిగిన అన్యాయాలే ఈరోజు ఈ స్థితికి కారణమయ్యాయి.

మ.1.40 KU-GRV

ఆ రోజు మేము హక్కుల కోసం, మాకున్న సేఫ్ గార్డ్స్ కోసం పోరాడాము. ఆరోజు గౌతులచ్చన్న గారిని కూడా కలవడం జరిగింది. 1969 మార్చి 9న ఆయన అసెంబ్లీలో మాట్లాడిన వాక్యాలను మీకు చదివి వినిపిస్తాను " 'ఈ ఉద్యమం తీవ్ర రూపం దాల్చి, ప్రత్యేక తెలంగాణ కావాలనే ఆందోళనకు దారి తీస్తుంది. దౌర్జన్యాలకు, వాస్తవ రక్షణలకు దారి తీస్తుంది. దానికి మీరే బాధ్యులవుతారా' అని, నవంబర్ సమావేశంలో ఈ శాసనసభ వేదిక నుంచి ముఖ్యమంత్రి గారికి మనవి చేసిన సంగతి తమకు తెలుసును. వారు మామూలు ధోరణిలో, టోపీ తిప్పుకుంటూ చెయ్యి విసిరారు. అయ్యేదేమీ లేదని నిర్లక్ష్యంతో నిరాదరణ చేశారు." కానీ ఏం జరిగింది? ఆ రోజు పెద్దమనుషులు చెప్పిన మాటలు వీళ్ళకి రుచించలేదు.

ఈరోజు ఒక్క తెలంగాణాలోనే హామీలు ఎందుకు ఉండాలి? మైసూర్లో చేరిన కన్నడిగులకు ఉందా? హైదరాబాద్ రాష్ట్రంతో విడిపోయిన మహారాష్ట్రలకు ఉందా? అనే సందేహాలు చాలా మంది హృదయాలలో ఉన్నాయి. వారినెవరూ చేరమని చెప్పలేదు. విడిపోయిన తరువాత వాళ్ళే కోర్కొని మైసూరుకు వెళ్ళారు. ఇక్కడి చరిత్ర అది కాదు. విశాలాంధ్ర కావాలి అనుకుంటున్నప్పుడు, తెలంగాణాలో కొంత మంది పెద్దలు విశాలాంధ్ర వద్దని ఆందోళన లేవదీశారు. దౌర్జన్యాలు జరిగిన సందర్భాలు తెలుసు. అందుకే అనుమానాలు అవసరం లేదు.

అధ్యక్షా, సీమాంధ్ర నాయకుల వాగ్దానాలు ఒకసారి పరిశీలించినట్లైతే, శ్రీ బెజవాడ గోపాల రెడ్డి గారు 'తెలంగాణా ప్రజల ఉద్యోగ, విద్య, ఆర్థిక విషయాల్లో (విశాలాంధ్రలో కలువకముందే), ఆంధ్ర ప్రాంతానికన్నా ఎక్కువ ప్రాధాన్యత తెలంగాణకు ఇవ్వవలసి ఉన్నది, మేము గుర్తిస్తున్నాం' అన్నారు. శ్రీ నీలం సంజీవ రెడ్డి గారు 1956 ఫిబ్రవరి రాష్ట్ర శాసన సభలో రెండవ తీర్మానం పెట్టి, 'తెలంగాణ ప్రజలకు న్యాయం చేకూరుస్తాం, సమైక్యాంధ్ర రాష్ట్రం ఏర్పడక ముందు తీసుకున్న అన్ని నిర్ణయాలను అమలు పరుస్తాం, అన్ని రంగాల్లో తెలంగాణ ప్రాంతాన్ని అభివృద్ధి పరుస్తాం' అన్నారు. ఆ రోజు స్పష్టంగా అప్పర్ కృష్ణా ప్రాజెక్టు, భీమా ప్రాజెక్టు, గోదావరి వాలీ ప్రాజెక్టు లకు సంబంధించి ఫస్ట్ ఫైనాన్స్ కమిషన్ తో మాట్లాడడం జరిగింది. సెకండ్ ఫైలట్ ప్రాజెక్టుల్లో ఈ ప్రాజెక్టులను తీసుకుంటామని కేంద్ర ప్రభుత్వం ఒప్పుకున్న విషయం మీకు గుర్తుచేస్తున్నాను. గానీ, తెలంగాణ కలిసి తరువాత, మిని ఇండియాగా ఉన్న హైదరాబాద్ రాష్ట్రాన్ని, దుర్మార్గంగా మూడు ముక్కలు చేశారు. దానివల్ల ఎక్కువగా నష్టపోయింది మహబూబ్ నగర్ జిల్లా. రాయచూర్ లో అప్పర్ కృష్ణా ప్రాజెక్టు ఉంది, గుల్బర్గాలో తంగిడి దగ్గర భీమా ప్రాజెక్టు ఉంది. ఆ రెండు ప్రాజెక్టులను హైదరాబాద్ రాష్ట్రం నుండి తీసిస్తున్నప్పుడు, కనీసం ఆ ఊసు కూడా ఎత్తకుండా, రాష్ట్రాల మధ్య అంగీకారాన్ని కుదుర్చుకోకుండా, అ జిల్లాలను తెలంగాణ పరిధిలో నుండి తీసివేయడం వల్ల, ఈనాడు

మహబూబ్ నగర్ జిల్లా ఎడారిగా మారింది. ఆ పాపం కాంగ్రెస్ పార్టీది, ఆనాడు ఉన్న ముఖ్యమంత్రి శ్రీ నీలం సంజీవరెడ్డిది అని మనవిజేస్తున్నాను.

శ్రీ కాసు బ్రహ్మానంద రెడ్డిగారు 1969లో 'తెలంగాణలోని నిధుల మిగులు-తెలంగాణలోనే వాడకం, ఎక్సైజ్ ఆదాయంపై తెలంగాణ వారిదే హక్కు, విద్యాలయాల్లో ప్రవేశ హక్కులు, ఉద్యోగ నియామకాల్లో ప్రమోషన్లలో తెలంగాణ రిజర్వేషన్ ను పాటించడం, కొత్త ఉద్యోగ నియామకాల్లో నివాస అర్హతను పాటించడం, ప్రాంతీయ కమిటీకి చట్టపరమైన అధికారాలు, జనాభా నిష్పత్తి ప్రకారం రాజకీయ పదవులు, డిప్యూటీ ముఖ్యమంత్రి పదవి, ప్రణాళికలను పర్యవేక్షించే హక్కు, ఆదాయం-ఖర్చులో 60-40 శాతం దామాషాను పాటించడం, పెద్ద మనుషుల ఒప్పందం ప్రకారం తెలంగాణ ప్రజలకు సేఫ్ గార్డ్స్ అభయం' అని చెప్పారు. కానీ, ఎక్కడ అమలు చేశారు? వీళ్ళు మాట్లాడిన మాటలు గానీ, వీళ్ళు తీసుకున్న నిర్ణయాలు గానీ, వీళ్ళు ప్రకటించిన విధానాలు గానీ నీటి మూటలుగానే మిగిలాయి, గానీ, ఒక్కటి కూడా అమలుకు నోచుకోలేదు.

అధ్యక్షా, ఆనాడు జరిగిన ఉద్యమంలోని రెండు సంఘటనలు సభ దృష్టికి తీసుకురావలసిన అవసరం ఉంది. ఒకటి- ఓరోజు 'ఛలో రాజ్ భవన్' అంటూ చార్మినార్ నుండి రాజ్ భవన్ కు ఊరేగింపుగా సుమారు 50 వేల మంది బయలు దేరితే, ఎటువంటి ప్రావొకేషన్ లేకుండా, ఎటువంటి హెచ్చరికలు లేకుండా జరిపిన కాల్పులకు 7వ తరగతి చదువుతున్న బాలిక, అరుణ, అక్కడిక్కడే మరణించింది. అయినా ఊరేగింపు ముందుకు కదిలి 'నయాపూల్' దాటుతుంటే మళ్ళీ కాల్పులు జరిపారు. అక్కడ ఇద్దరు చనిపోయారు. అయినా ఆగకుండా ముందుకు కదిలి, రాజ్ భవన్ వద్దకు వెళ్ళితే, గవర్నరు గారు కేవలం ఐదుగురిని మాత్రమే లోపలికి పంపడం జరిగింది. రాజ్ భవన్ కు ఎదురుగా ఉన్న రైలు పట్టాలకు అవతలివైపు మేమందరం ఉన్నాం. అప్పుడు అకారణంగా శ్రీ కల్యాణ్ రామ్ అనే పోలీస్ కమీషనర్, ఫైరింగ్ చేయిస్తే మరలా మరో ఐదుగురు నేలకొరిగారు. 1969 మే, 25వ తారీఖున శ్రీ బ్రహ్మానంద రెడ్డి గారు సమైక్యాంధ్ర సమావేశం 'నాగర్ కర్నూల్'లో ఏర్పాటు చేశారు. ఆ మీటింగ్ కు 150 మంది వస్తే, మేము 15000 మంది అడ్డుకోవడం జరిగింది. ఎక్కడ చూసినా మైసూరు పోలీసుల టోపీలే కనిపించాయి. దాదాపు ఒక యుద్ధమే జరిగింది. అప్పుడు శ్రీ బ్రహ్మానంద రెడ్డి గారు 'జడ్పెర్ల' మీదుగా వెళ్తుంటే, 'జడ్పెర్ల'లో జరిగిన కాల్పుల్లో ఇద్దరు చనిపోయారు. ఆయన తిరిగి వెనక్కి వస్తుంటే, ఆయన కాన్వాయ్ మీద దాడి జరిగింది. మొత్తం 12 కార్లు తుక్కు, తుక్కు అయ్యాయి. అప్పుడు కొంత మంది రౌడీలు మా ఇంటి మీద దాడి చేసి, మా ఇంట్లో పెద్దాయన శ్రీ నాగం ప్రతాప్ రెడ్డి గారిని కొట్టి, రెండు అంతస్తుల నుండి క్రిందకు పడేశారు. అప్పటికి ప్రాణం దక్కినప్పటికీ, ఆ గాయాలతో ఎక్కువ కాలం బ్రతక లేక, తన 49 ఏళ్ళ వయస్సులో 1971లో మరణించారు. మరోసారి, 1969 ఏప్రిల్ 4వ తేదీన విద్యార్థులమంతా 'ఛలో నిజాం కాలేజ్' అని ఊరేగింపుగా వస్తూంటే, సికిందరాబాద్ లోని పోలీస్ స్టేషన్ వద్దనున్న గాంధీ విగ్రహం సాక్షిగా, అదే కల్యాణ్ రామ్ గారు కాల్పులు జరిపితే, 10 మందికి పైగా విద్యార్థులు ప్రాణాలు వదిలేశారు.

ఆ విషయాన్ని తలచుకుంటే ఈ రోజు కూడా నాకు కళ్ళలో నీళ్ళొస్తాయి. ఆనాడు మేము శవాలను మోశాం. ఆ శవాలను తీసుకొని బితుకు బితుకు మంటూ వారి గ్రామాలకు పోయినప్పుడు వారి తల్లిదండ్రులు ఏమంటారోనని అనుకుంటుంటే, మా పిల్లాడు తెలంగాణ కోసం ప్రాణం ఇచ్చాడని, మాకు చాలా గర్వంగా ఉందని వారు చెప్పారు. ఈ రోజు కూడా మీరు చూస్తున్నారు 1200 మంది దాకా ఆత్మబలిదానాలు చేసుకున్నారు. దీనికన్నింటికీ ప్రభుత్వం కారణం కాదా? సీమాంధ్ర నాయకత్వం కాదా? అని నేను అడుగుతున్నాను.

1969వ సంవత్సరంలో హైకోర్టు ముల్కీ రూల్స్ను కొట్టేసింది. 1972వ సంవత్సరంలో సుప్రీం కోర్టులో అప్పీల్ చేశాం. దానికి కేంద్ర ప్రభుత్వం చట్టబద్ధత కల్పించింది. రాజ్యాంగ ధర్మానసం తీర్పు వచ్చిన తరువాత, మాకు ముల్కీ రూల్స్ లేకపోతే మీతో కలవాల్సిన అవసరం లేదని 'జై ఆంధ్ర' అనే ఉద్యమం చేశారు. ఆనాడు శ్రీ బ్రహ్మానంద రెడ్డి నాగర్ కర్నూల్ లో ఎలాగైతే మీటింగ్ పెట్టారో, అలాగే విజయవాడలో మీటింగ్ పెడితే అప్పటి ముఖ్యమంత్రి శ్రీ పీ.వి.నరసింహ్ రావు వెళ్ళి సమైక్యంగా ఉండాలని అన్నారు. ఆ సమావేశం ఉద్దిక్తతకు దారితీసి, సీ.ఆర్.పీ.ఎఫ్. ఫైరింగ్ చేస్తే 20 మంది మరణించారు. మాజీ మంత్రి, వృద్ధుడు శ్రీ కాకాని వెంకటరత్నం గారు ఆ శవాలను చూసి అక్కడక్కడే నేలకొరిగి మరణించారు. నెహ్రూ గారు పెద్ద మనషుల ఒప్పందంలో రక్షణలన్నీ ఇచ్చారు. అది అమలవుతుందో, లేదో ఆ వైపు కూడా చూడలేదు కేంద్ర ప్రభుత్వం. ఎంతమంది మరణించినా పట్టించుకోలేదు. 'జై ఆంధ్ర' ఉద్యమం ఆంధ్రలో ఎప్పుడైతే ప్రారంభమైందో ముల్కీ రూల్స్ను తీసివేశారు. తెలంగాణ రీజనల్ కమిటీ (Resolution No:36) మహబూబ్ నగర్ జిల్లాలోని శ్రీశైలం ముంపు గ్రామాలకు కనీస నష్టపరిహారం చెల్లించమంటే. . . . "Telangana Regional Committee says that,

"Telangana Regional Committee recommends to the Government to take immediate steps for the rehabilitation of the displaced persons of the submerged areas and also for payment of compensation for the Submerged lands in Telangana regions".. అంటే Not accepted.

ఇంతవరకు వారికి ఉద్యోగాలు ఇవ్వలేదు. అదే కర్నూలులో కొంత ప్రాంతం మునిగిపోతే వారికి వెంటనే నష్టపరిహారం ఇస్తారు, ఉద్యోగాలిస్తారు, కాని మా జిల్లాలో అవేనీ లేని పరిస్థితి. కర్నూలులో ఉద్యోగాలు చూపిస్తే తన్ని తరిమేస్తారు. సమైక్యమంటే ఇదా? సమైక్యం మీద మాట్లాడే వారు దీనికి ఏమి సమాధానం చెబుతారు? సిక్స్ పాయింట్ ఫార్ములాలు, 371డి పనిచేయలేదు. 371డి అంటే సమన్వయం. శ్రీ నారా చంద్రబాబు నాయుడు చెబుతున్న సమన్వయం. దాన్ని అమలు చేయలేని పరిస్థితి. ఏ సందర్భంలో కూడా అమలుకు నోచుకోలేదు. దాన్ని అమలు చేయమని శ్రీ నందమూరి తారక రామరావు గారు 610 జీ.వో ఇచ్చారు. అది కూడా అమలు కాలేదు. అది సక్రమంగా అమలు

కానందున ఆందోళన జరగగా, దీని పరిశీలన కోసం ప్రభుత్వం 'గిర్గ్లాసీ కమిషన్' నియమించడం జరిగింది. 50,000 మంది అక్రమంగా ఉద్యోగాలలో ఉన్నారని చెబితే, దాని మీద కూడా చర్యలు తీసుకోలేదు. ఇంకా వీరు కలిసి ఉండాలని అంటుంటే, ఎందుకు కలిసి ఉండాలి? తెలంగాణలో మా ఉద్యోగాలను దోచుకోవడమేనా సమైక్యాంధ్ర.

నేను ఆరోగ్య శాఖ మంత్రిగా ఉన్నప్పుడు పరిపాలనను చూస్తే సీమాంధ్ర విద్యార్థులున్నారు. నేను ఉద్యమంలో ఉన్నప్పుడు ఈ విధానం లేదు కదా అని అడగగా, అన్రిజర్డ్స్ కోటా క్రింద 15 శాతం నాన్లోకల్స్ తో భర్తీ చేశారు. ఈ విధానం సరిగా లేదని నేను జీ.వో. మార్చి ఇస్తే ఆనాడు శ్రీ నారా చంద్రబాబు నాయుడు గారు క్యాబినెట్ లో చర్చించడం వల్ల 74 మంది తెలంగాణ ప్రాంతంలో సీట్లు కోల్పోయిన విద్యార్థులకు న్యాయం జరిగింది.

2001లో 41 మంది శాసనసభ్యులు మాకు ప్రదేశ్ కాంగ్రెస్ కమిటీ (పీ.సీ.సీ) లాగా ప్రత్యేకంగా 'తెలంగాణ ప్రదేశ్ కాంగ్రెస్ కమిటీ' (టీ.పీ.సీ.సీ) కావాలని శ్రీమతి సోనియా గాంధీని అడగగా టీ.పీ.సీ.సీ వచ్చింది.

2004వ సంవత్సరంలో కాంగ్రెస్ పార్టీ టీఆర్ఎస్ పార్టీతో పాత్తు పెట్టుకొని కరీంనగర్ సభలో శ్రీమతి సోనియా గాంధీ గారు టీఆర్ఎస్ కండువాను కప్పుకొని, మేము అధికారంలో వస్తే తెలంగాణ ప్రజల మనోభావాలను గౌరవిస్తామని, తెలంగాణ ఇస్తామని వాగ్దానం చేసింది. తరువాత అధికారంలో వచ్చింది. తెలంగాణ అంశాన్ని కేవలం కామన్ మినిమం ప్రోగ్రాంలో పెట్టారు. పలికేది నోట్స్ పలికించారు, భస్మాసుర హస్తం మాత్రం తెలంగాణ ప్రజల నెత్తిన పెట్టారు.

2008వ సంవత్సరంలో శ్రీ నారా చంద్రబాబు నాయుడు గారు ఐదు మంది సభ్యులతో కమిటీ వేశారు. ఆ సభ్యుల్లో నేనొకణ్ణి అధ్యక్షా. ఆ కమిటీ సమావేశంలో తెలంగాణ, ఆంధ్ర, రాయలసీమ అందరి అభిప్రాయాలు తీసుకొని, తెలంగాణ ప్రజల మనోభావాలను గౌరవిస్తూ దసరా పర్వదినాన తేది.09-10-2008న తెలంగాణకు అనుకూలంగా నిర్ణయం తీసుకోవడం జరిగింది. ఆ నిర్ణయాన్ని తేది.18-10-2008న శ్రీ ప్రణబ్ ముఖర్జీకి పంపించాము. 2009లో నేను తెలుగుదేశం పార్టీలో ఉన్నాను, టీఆర్ఎస్ పార్టీతో పాత్తు పెట్టుకున్నాం. టీడీపీ కార్యచరణలో తెలంగాణ ఇస్తామని స్పష్టంగా పేర్కొన్నాం. తెలుగుదేశం పార్టీలో పోటీ చేసి గెలిచాను. 2011వ సంవత్సరంలో నేను మా నాయకుడు శ్రీ నారా చంద్రబాబు నాయుడు గారికి మనం ఏదైతే నిర్ణయం తీసుకున్నామో ఆ నిర్ణయానికి కట్టుబడి, ఆ నిర్ణయాన్ని కేంద్ర హోం శాఖామంత్రికి పంపించి తెలంగాణ కోసం పోరాడుదామన్నాను. దాన్ని వారు పాలీట్ బ్యూరోలో పట్టించుకోలేదు. దాన్ని మహానాడులో తేల్చుకుంటానంటే ఆ రాత్రి నన్ను 'సస్పెండ్' చేశారు.

మ.2.00 జివైజి/కెఆర్ఆర్

అందుకే ఆ పార్టీలో వుండలేనని నాకు అనిపించింది. తెలంగాణా రాష్ట్ర ఏర్పాటే ముఖ్యం కాబట్టి నేను తెలంగాణా కోసం ఆ పార్టీకి, ఆ పార్టీ ద్వారావచ్చిన పదవికి రాజీనామా చేసి ప్రజల మధ్యకు వెళ్లడం జరిగింది. నిజం చెప్పాలంటే ఆ రోజున నేను మీ రూములోనే బోల్డు వేసుకొని దాదాపు నాలుగైదు గంటలు అక్కడే గడిపాను. మా రాజీనామాలు ఆమోదించాలని నేను, సముద్రాల వేణుగోపాలాచారి గారు, జోగు రామన్న గారు, హరీశ్వర్ రెడ్డి గారు నలుగురం మా రాజీనామాలను ఆమోదించమంటే మీరు చేయలేదు. బలవంతంగా పోలీసులతో తలుపులు పగల గొట్టించి మమ్మల్ని బయటికి రప్పించి మా ఇళ్ల దగ్గర విడిచిపెట్టించారు. రాజీనామాల ఆమోదం కోసం నేను కోర్టుకు వెళ్లవలసి వచ్చింది. కోర్టుకు వెళ్లిన తరువాత నా రాజీనామాను ఆమోదించినందుకు స్పీకర్ గారికి ధన్యవాదాలు తెలియజేస్తున్నాను. అప్పటి నుంచి నేను ఒక స్వేచ్ఛా జీవిగా వుంటూ ఏ పార్టీ అయితే తెలంగాణా ఇస్తుందన్న సమ్యక్ముందో ఆ పార్టీ ద్వారా తెలంగాణా తీసుకురావాలని చెప్పి నేను బీజేపీతో జతకట్టానని సవినయంగా మనవి చేస్తున్నాను.

అధ్యక్షా, బీజేపీ టిఆర్ఎస్, సీపీఐలు తెలంగాణా మీద స్పష్టమైన వైఖరి చెప్పాయి. ప్రజారాజ్యం సామాజిక తెలంగాణా అన్నది. సిపిఎమ్ సమైక్యాంధ్ర అన్నది. ఎమ్మెల్యే రాయల తెలంగాణా అన్నారు. నిన్ననేమో తెలంగాణాకు అనుకూలంగా మాట్లాడినందుకు వారికి ధన్యవాదాలు.

అధ్యక్షా, 2009 డిసెంబర్లో వివిధ పార్టీలు ఏ విధంగా స్పందించాయో ఆ తీరును ఒకసారి చూడాల్సిన అవసరమున్నది. 2009 డిసెంబర్ 5వ తేదీన కాంగ్రెస్ పార్టీ శాసన సభా పక్ష సమావేశాన్ని ఏర్పాటు చేసుకుంది. ఎమ్మీలు కూడా వచ్చారు. మేము తెలంగాణా మీద సోనియా గాంధీ గారి నిర్ణయానికి కట్టుబడి వుంటాం అని ఏకవాక్య తీర్మానం చేశారు. మరి ఏమిటి అధ్యక్షా దానిపై ముఖ్యమంత్రి గారి వైఖరి? పదిసార్లు చెప్పారు ముఖ్యమంత్రి. మేము అడిగినప్పుడల్లా నేను కాదు నిర్ణయం తీసుకోవలసింది. హై కమాండ్ సోనియా గాంధీ గారు తీసుకుంటారని చెప్పడం జరిగింది. మరి సోనియా గాంధీ గారు తీసుకున్న నిర్ణయం మీద ఇవ్వాళ ఏమంటున్నారు? సమైక్య ఆంధ్ర నా నినాదం కాదు నా విధానం అంటున్నారు. ఆయన సమైక్య వాదం ఆయన నినాదం కాదు, ఆయన విధానం కాదు, ఆయన ఉన్మాదం అని నేను ఈసందర్భంగా తెలియజేస్తున్నాను. ఇవ్వాళ ఆయన ఒక ఉన్మాదిగా వ్యవహరిస్తున్నారు. ఆయన కేంద్రంలోని వారి హై కమాండ్ నిర్ణయానికి కట్టుబడి వుండాలి. ఇవ్వాళ తెలంగాణా ప్రజలు ఆరు దశాబ్దాలుగా పోరాడుతూ వస్తున్నారు. ఎంతో మంది ఆత్మ బలిదానాలు చేసుకున్నారు. అలాంటి ఆత్మబలిదానాలు కూడా పట్టించుకోని ఈ సభ, ఈ నాయకుడిని ఇవ్వాళ ఒకటి సూటిగా

అడుగుతున్నాను. 1969లో జరిగిన పోలీస్ ఫైరింగ్‌లో 369 మంది చనిపోతే వాళ్లు తెలంగాణా వాళ్లు కాబట్టి ఆనాటి శాసనసభలో కనీసం సానుభూతి కాని, సంతాపం కాని తెలుపలేదు.

ఆనాడు తెలియజెయ్య లేదు కాబట్టి కనీసం ఈనాడైనా తెలియజేద్దామనుకుంటే ఈ సభకు అడ్డు లేదు. ఈ రోజు సమైక్యమని మాట్లాడుతున్నారే! ఇంతమంది తెలంగాణా బిడ్డలు చనిపోయారే! వెయ్యి మందికి పైగా ఆత్మ బలిదానాలు చేసుకున్నారు! మరి వాళ్లు తెలుగుజాతి వాళ్లు కాదా? ఈ తెలుగు జాతిలో వాళ్లు భాగమైతే వాళ్లకు సంతాపం తెలియజేయాల్సిన అవసరం లేదా? ఇలా జరిగితే ఏ దేశమైనా చూస్తూ వూరుకుంటుందా? ఇది ఆంధ్ర జాతి కాబట్టే వూరుకున్నది. ఇందులో ఆంధ్ర జాతి యొక్క వివక్ష స్పష్టంగా కనిపిస్తున్నదని నేను సవినయంగా మనవి చేస్తున్నాను.

ఇది చర్చించరాని అంశమా అధ్యక్షా? ప్రతిపక్ష నాయకుడు పట్టించుకోరు. వైఎస్ఆర్‌సీపీనాయకులు పట్టించుకోరు. ఇది ఏమైనా ప్రజాస్వామ్యమా? 1985లో నేను ఈ శాసనసభలో అడుగుపెట్టినప్పుడు కారు నిండా కార్యకర్తలతో అసెంబ్లీ లోపలికి వచ్చేవాళ్లం. కాని ఇవాళ నా పక్కన పిఎ వుంటే కూడా మెడ బెట్టి బయటికి గెంటేస్తున్నారు. ఇండియా పాకిస్తాన్ బోర్డరు దగ్గర మధ్యలో కంచె వేశారు. అయినా పాకిస్తాన్ వాళ్లు ఆ కంచె దాటి వస్తున్నారు. కాని ఇక్కడున్న కంచెను మాత్రం దాటి వచ్చే పరిస్థితి లేదు. రేపు రాబోయే కేంద్ర ప్రభుత్వంలో నాకు ఎమ్‌పీగా అవకాశమొస్తే కచ్చితంగా పార్లమెంటులో ఏమి చెబుతానంటే ఇక్కడ ఎవరికైతే బాగా కంచెలను ఏర్పాటు చేసే శక్తి వుందో వాళ్లను అక్కడ బోర్డరు సెక్యూరిటీకి పంపించండి కచ్చితంగా వీళ్లు మంచి సెక్యూరిటీ ఇవ్వగలరని చెబుతానని మనవి చేస్తున్నాను.

ఇక్కడ ప్రజాస్వామ్యం ఉందా అధ్యక్షా? ఇషాంత్ రెడ్డి చనిపోయినప్పుడు కాని, సంతోశ్ అనే ఒక అబ్బాయి చనిపోయినప్పుడు మమ్మల్ని అమరుల స్థూపాల దగ్గరకు తీసుకెళ్లమని ఉత్తరాలు రాసిపెట్టారు. అమరుల ఆఖరి కోరికలు తీర్చవద్దా అధ్యక్షా? ఆ వూరేగింపులు ఇక్కడికి రావు అధ్యక్షా. (తెలుగు దేశం సభ్యుల నుంచి ఏవో వ్యాఖ్యానాలు వచ్చాయి) నన్ను కెలక్కండి. నన్ను కెలికితే మీ భరతం పడతా.....

అధ్యక్షా, ఈ అసెంబ్లీ (ప్రాంగణం)లో ఇప్పటి వరకు మహాత్మా గాంధీ (విగ్రహం)ని బోనులో పెట్టారు. ఇవాళ రాజ్యాంగ రచయిత అంబేద్కర్ గారి (విగ్రహం)ని తీసుకొచ్చి ఆ బోనులో పెట్టి తాళం వేసి పెట్టారు కాబట్టి విముక్తి కల్పించాలని మీకు నేను సవినయంగా మనవి చేసుకుంటున్నాను. ఇదా అధ్యక్షా వాళ్లకిచ్చే గౌరవం? మహాత్మా గాంధీకిచ్చే గౌరవం? మేమున్నప్పుడు అది లేదే? అది కూడా ఎంతెత్తు? పది ఫీట్ల కంచె పెట్టారు. ఇది ఎక్కడా వుండదు. ఏ దేశంలోనూ వుండదు. మహాత్మా గాంధీ అంటే మొత్తం భరతీయులందరూ గౌరవిస్తారు. దేవుడిలా ఆరాధిస్తారు. ఆయన జాతిపిత. అంబేద్కర్‌ను ఇవాళ గౌరవించని వాళ్లు దేశంలో లేరు. అటువంటి వాళ్లకు ఇవాళ ఈ కంచెలు అవసరమా? బోనులు అవసరమా?

ఇంతకుముందు బైటికి వెళ్లే దారిలో రైట్ సైడ్‌న మీడియా పాయింట్ వుండేది. ఆ మీడియా పాయింట్‌ను దూరంగా విసిరేశారు. ఇవాళ మీడియా పాయింట్ చుట్టూ కంచెలు పెట్టారు. ప్రజాస్వామ్యంలో ఫోర్ట్ ఎస్టేట్‌గా పిలువబడే మీడియా అన్నది ఇవాళ ఆంధ్ర ప్రదేశ్ శాసనసభ ఆవరణలో ఏ విధంగా పరిధివిల్లుతున్నది అన్నదానికిది నిదర్శనం. ఇంత దుర్మార్గంగా వున్నది. స్వాతంత్ర్య దినోత్సవం నాడు కూడా 144వ సెక్షన్ పెట్టిన ఘనత ఈ సీమాంధ్ర నాయకత్వానిదని నేను మీకు మనవి చేస్తున్నాను. ఇంతకంటే దుర్మార్గమేమైనా వుంటుందా అధ్యక్షా? ఇక్కడ దుర్మార్గంగా వ్యవహరించే తీరు వున్నది. ఈ రోజు ఇక్కడ మాకు స్వాతంత్ర్యం లేదు. తెలంగాణా ప్రజలకు స్వాతంత్ర్యం లేదు. ఒక వూరేగింపు తీయలేరు. రాజ్యాంగం మాకిచ్చిన హక్కును వుపయోగించుకొని మేమ ఒక మీటింగును కూడా పెట్టుకోలేము. రాజ్యాంగం మాకీచ్చిన ఏ స్వేచ్ఛా లేకుండా చేసిన ఘనత ఈ సీమాంధ్ర నాయకత్వానిదని నేను మీకందరికీ సవినయంగా మనవి చేస్తున్నాను.

అధ్యక్షా, మిగులు నిధుల గురించి చాలా మంది మిత్రులు చెప్పారు. ఆ మిగులు నిధుల విషయం గురించి ఒక మాట చెబుతాను. మిగులు నిధులు తెలంగాణాలో ఖర్చు పెట్టే విషయంలో ఒక కమిటీని వేసి రెండవ పంచవర్ష ప్రణాళికలో 19 కోట్ల రూపాయలు, మూడవ పంచవర్ష ప్రణాళికలో 30 కోట్ల రూపాయలు ఖర్చు పెట్టాలని చెప్పారు. కాని ఒక్క పైసా ఖర్చుపెట్టలేదు. ఏం దోచుకున్నామని చెబుతారు ఇవాళ. పోచంపాడుకు మా మిగులు నిధుల నుంచి ఒక్క కోటి రూపాయలివ్వమంటే ఇవ్వలేదు అధ్యక్షా. ఇవాళ వరకు పోచంపాడు రెండవదశ ఎందుకు పూర్తి కాలేదు? దానికి దశాబ్దాలు కావాలా అధ్యక్షా? 50 ఏళ్లు అయింది ఇప్పటి వరకు. ఇవాళ తెలంగాణా ప్రాజెక్టులన్నీ నత్త నడక నడుస్తున్నాయి. ఇక్కడేమో బడ్జెట్‌లో నిధులు పెడుతున్నారు. కాని తీసుకుపోయి సీమాంధ్రలో ఖర్చుపెడుతున్నారు. ఇక్కడ డబ్బు ఖర్చు పెట్టకుండా మిగిలిపోయాయని అక్కడికి డైరెక్ట్ చేస్తున్నారు.

మ.2.10 Crk/krr

ఇక్కడ ఉద్యమం జరుగుతుంటే, ఈ మూడు సంవత్సరాలలో ఆ విధంగా తెలంగాణా నిధులెన్నింటిని అక్కడికి మళ్లించారో సమైక్యాంధ్ర అంటున్న ముఖ్యమంత్రి గారిని అడుగుతున్నాను. నీటి విషయం చెప్పవలసిన అవసరం ఉంది. 1938లో ఆ రోజున్న నిజాం ప్రభుత్వం, మద్రాసు ప్రెసిడెన్సీ మధ్య అంగీకారం జరిగింది. 1984లో ఆర్డిఎస్‌కు సంబంధించి ఒక అగ్రిమెంట్ జరిగింది. లక్ష ఎకరాలకు ఆర్డిఎస్ నుండి, లక్ష ఎకరాలకు కెసి కెనాల్‌కి నీళ్లు ఇవ్వాలని ఒప్పందం జరిగింది. నా సొంత కవిత్వం చెప్పడం లేదు. బచావత్ ట్రైబ్యూనల్‌లో 187 వ పేజీలో రాసింది చెబుతున్నాను. Out of the ayacut of K.C.Canals 2,78,000 acres , only 45,000 acres is within the Krishna drainage basin and the remaining 2.38,000 acres are lying in the Pennar valley.

(అంతరాయం)

అధ్యక్షా, వాళ్ళకు సబ్జెక్ట్ ఎక్కడ కనబడుతుంది? గుమ్మడి కాయల దొంగ అంటే భుజాలు తడుముకుంటున్నారు. వారికి ధైర్యం ఉంటే, నేను మాట్లాడిన తరువాత మైక్ తీసుకొని సమాధానం చెప్పాలి. 1951-52లో కెసి కెనాల్ నుండి 33.69 టియంసిల నీళ్లు వాడుకున్నారు, 1,97,142 ఎకరాలకు నీరు పారింది. ఆంధ్రప్రదేశ్ ఏర్పడ్డాకా 1956-57లో 1,2,238 ఎకరాలకు నీరు పారింది. 1968-69 బచావత్ ట్రైబ్యూనల్ ఏర్పడిన తరువాత 83 టియంసిలు వాడుకున్నారు. 2,83,605 ఎకరాలకు నీరు పారింది. ఈ రోజు నాలుగు లక్షల ఎకరాలకు నీరు పారుతుంది. ఆర్డిఎస్ నుండి 40,000 ఎకరాలకు కూడా నీళ్లు పారడం లేదని మనవిచేస్తున్నాను. తెలంగాణాకు ఇది ద్రోహం కాదా, ఆర్డిఎస్ నీళ్లను దోచుకోలేదా అని సీమాంధ్రా సభ్యులను అడుగుతున్నాను. వీళ్లా ఈ రోజు సమైక్యంధ్రా కావాలని కోరుకుంటున్నారు? వాళ్ళకి హక్కు ఎక్కడ ఉంది?

అధ్యక్షా, బచావత్ గారు ఒక మాట చెప్పారు. The State of Andhra Pradesh no doubt has been allocated enough water for historical reasons but still Telangana, the part of the State of Andhra Pradesh stands in need of irrigation. The area of which we are considering for irrigation formed part of Hyderabad State and that there had been no division of the State. There were better chances for the residents of this area to get irrigation facilities in Mahaboob Nagar District. We are of the opinion that this area should not be deprived of the benefit of irrigation on account of the re-organization of the States. If properly managed, Jurala project Stage I can operate by utilizing about 18 TMC of water. We therefore think that it is proper that 17.84 TMC of water at 75% **BMWT** should be allocated to the stage I of the project.

అధ్యక్షా, ఈ ప్రభుత్వం, సీమాంధ్ర నాయకత్వంలోని ప్రభుత్వం మా జిల్లా, కరవు జిల్లాగా చేయబడింది. అప్పర్ కృష్ణా, భీమా ప్రాజెక్టులు మాకుంటే గ్రావిటీ పై ఇరవై లక్షల ఎకరాలలో నీరు పారుతుండేది. సస్యశ్యామలంగా సీమాంధ్ర కంటే మేము ముందుండే వాళ్ళం. హైదరాబాదును మూడు ముక్కలు చేసి, గ్రావిటీ నీళ్లు వచ్చే అవకాశం లేకుండా చేశారు. మహబూబ్ నగర్ జిల్లాకు ద్రోహం చేశారు. పాపం ఆ న్యాయం మూర్తి కనికరించి, పాపం వీళ్లు ఏమీ అడగడం లేదు, హైదరాబాద్ నుండి విడిపోకుండా ఉంటే ఆ జిల్లా సస్యశ్యామలంగా ఉండేది, కర్నాటక, మహారాష్ట్రకు, ఆంధ్రాకు ఇవ్వగా, మిగిలిన నీళ్లను జూరాల ప్రాజెక్టుకి ఇస్తున్నాను అన్నారు. ఇంకొక మాట కూడా చెప్పారు. If it turns out that the jurala allocation project is not a practical proposition, it is expected that 17.84 tmc would be utilized by the State of Andhra Pradesh elsewhere in Telangana Region. We cannot conceive that the State of Andhra Pradesh having put forward the claim of the allocated water for telangana region and having received in allocation for the use of that region would use elsewhere of that region.

బచావత్ గారు ఒక అనుమానాన్ని వ్యక్తం చేశారు. నేను 17.84 టీయంసీల నీటిని రాష్ట్రానికి ఇస్తున్నాను, జూరాల ప్రాజెక్ట్ కట్టకపోతే మళ్ళీ ఆ నీళ్లను సీమాంధ్రకు ఇస్తారు, తెలంగాణకు నీళ్లు ఇవ్వడం చెప్పిన మహనీయుడు ఆయన. బ్రిజేష్ ట్రైబ్యూనల్ కూడా వచ్చింది. ముఖ్యమంత్రి గారు ఇక్కడుంటే నేను ఆయన్ని డైరెక్ట్గా అడిగేవాడిని. ముఖ్యమంత్రి గారు ఇక్కడ లేరు. ఫస్ట్ రిపోర్ట్ అధ్యక్షా. The State of Andhra Pradesh has also laid great stress for allocation of water for Telugu Ganga Project in KC basin. It serves outside basin area in Kurnool District. But it is vehemently urged that this area is in dire need of water with no other independent and alternative source. No doubt, Andhra Pradesh is already utilizing about 43% of its allocation outside the basin, return flows of which are a total loss to Krishna basin.

అధ్యక్షా, ఒకసారి చూడండి. 43% నీళ్లను ఆల్రెడీ బయట బేసిన్కి తీసుకెళ్లారు. వాస్తవాలు చెప్పాల్సిన అవసరం ఉంది. సమైక్యాంధ్రాలో ఎందుకు ఉండలేకపోతున్నామో చెబుతున్నాను. ఏ విధంగా నష్టం జరుగుతుందో చెబుతున్నాను. The States of Maharashtra and Karnataka vehemently opposed any further allocation to Andhra Pradesh and much less for utilization outside the basin. ఏమయ్యిందంటే, బ్రిజేష్ కుమార్ గారు ఏమి చెప్పారంటే, క్షామ పీడిత ప్రాంతాలలో within the basin లో ఉండే ప్రాజెక్టులకు నీళ్లు అడగండి, 75% డిపెండబిలిటీకి బదులు 65%తో కొన్ని నీళ్లు ఇవ్వగలుగుతామని చెప్పారు. బ్రిజేష్ కుమార్ ట్రైబ్యూనల్ మహారాష్ట్ర, కర్నాటకలలో ఉన్న ప్రాజెక్టులకు నీళ్లు అలకేట్ చేసింది. ఆంధ్రాకి వచ్చేసరికి ఈ కిరికిరి రెడ్డి, కిరణ్ కుమార్ రెడ్డి ఏమి చేశారంటే..... నేను అడ్వోకేట్ జనరల్ సుదర్శన్ రెడ్డి గారిని అడిగాను. కర్నాటక, మహారాష్ట్రలలో క్షామ పీడిత ప్రాంతాలకు

(మైకు ఆపు చేయబడింది)

మ.2.20 bvk/nsk

శ్రీ గండ్ర వెంకట రమణారెడ్డి: అధ్యక్షా, డా.నాగం జనార్థనరెడ్డి గారూ చాలా సీనియర్ సభ్యులు, గతంలో మంత్రిగా కూడా పనిచేశారు. వారికి మంచి అనుభవమున్నది. ముఖ్యమంత్రిగారికి లేని బిరుదులు ఎందుకు పెడతారు? బిరుదులను బండ్ చేసి ఉన్నది ఉన్నట్లు మాట్లాడుకోవడం మంచిది.

శ్రీ ఎర్రబెల్లి దయాకర్ రావు: అధ్యక్షా, డా.జనార్థన రెడ్డి గారు మాట్లాడుతుంటే ప్రభుత్వ చీఫ్ విప్ గారు తప్పుపడుతున్నారు. అదే చీఫ్ విప్ గారు వరంగల్లులో ఇదే ముఖ్యమంత్రిగారిని నోటికి వచ్చినట్లు తిట్టినట్లుగా పేపర్లలో వచ్చింది. వారు కిరణ్ కుమార్ రెడ్డిగారిని కెశ* అని తిట్టినట్లు వచ్చింది కదా! ఆ రోజు ఒక మాట, ఈ రోజు ఒక మాట. ముఖ్యమంత్రి వద్ద ఉన్నప్పుడు ఒక మాట, ముఖ్యమంత్రి లేనప్పుడు ఒక మాట మాట్లాడడం కరెక్ట్ కాదు.

* Expunged as ordered by the Chair

(అంతరాయం)

మిస్టర్ డెప్యూటీ స్పీకర్: జనార్థన రెడ్డి గారూ, మాట్లాడండి. You try to conclude.

డా.నాగం జనార్థన రెడ్డి: అధ్యక్షా, కొంత సమయం తీసుకుంటాను. కనీసం అర గంట పడుతుంది. మరలా బ్రిజేష్ కుమార్ ట్రైబ్యునల్ అంశానికి వద్దాం. 25 టీఎంసీలు తెలుగుగంగకు కేటాయించుకున్నా మరలా వెళ్లి గట్టిగా పోరాడారు. అప్పుడేమో తెలుగుగంగ ప్రాజెక్ట్ కు, కల్వకుర్తి, నెట్టెంపాడు, పాలమూరు ఎత్తిపోతల పథకాలకు అడగాలి. కనీసం పక్కనున్న నల్గొండ ఎస్ఎల్బిసి నుంచి ఫ్లోరైడ్ వీడిత ప్రాంతాలకు నీటి కేటాయింపులు అడగలేదు. కృష్ణా నదికి కుడివైపునున్న ఆర్డిఎస్ కు బ్రాంచ్ లేదు, కెనాల్ లేదు, దానికి నాలుగు టీఎంసీలు కేటాయించేలా చేశారు. పెన్నఅహోబిలం బ్యాలెన్సింగ్ రిజర్వాయర్ కు పది టీఎంసీలు అడిగారు, కృష్ణా నదీ పరివాహక ప్రాంతానికి చెందని దూర ప్రాంతాలలోని ప్రాజెక్టులకు నీటి కేటాయింపులు తెచ్చుకున్నారు. ఇక్కడ తెలుగుగంగలో కేటాయింపులు తెచ్చుకున్నారు. కృష్ణా బేసిన్ లో మహబూబ్ నగర్, రంగారెడ్డి, నల్గొండ, మహబూబ్ నగర్ జిల్లాలకు నీటి కేటాయింపులు కోరలేదు. మీరు చేసిన దుర్మార్గానికి ముఖ్యమంత్రి గారి ముందే నేను సుదర్శన్ రెడ్డిగారికి అడిగాను. అయ్యా సుదర్శన్ రెడ్డిగారూ, వెహమెంట్ గా వాదించి అక్కడ ఇప్పించారు కానీ మాకు ఎందుకు ఇప్పించలేదన్నాను. బ్రిజేష్ కుమార్ ట్రైబ్యునల్ చెప్పిందేమంటే, 70 టీఎంసీలు నెట్టెంపాడు, కల్వకుర్తి, ఎస్ఎల్బిసి కేటాయించమని అడిగితే ట్రైబ్యునల్ ఈ విధంగా చెప్పింది. "We find that the grievance which has been raised by the learned counsel, i.e., Mr. Reddy about inequitable allocation has been put a bit too simplistically. " నామమాత్రంగా అడిగారు కాబట్టి ఇవ్వలేదని చెప్పింది. మీకు బుద్ధి ఉందా? అప్పుడు ఎందుకు అడగలేదు? కర్ణాటక, మహారాష్ట్రకు ఇచ్చినప్పుడు మీరు ఔట్ స్టేట్ బేసిన్ కు అడిగి అలకేషన్ తీసుకున్నారు. ఇప్పుడు రిపోర్టు ఇచ్చిన తరువాత ఈ ప్రాజెక్టులకు ఇవ్వమని అడిగారని ముఖం మీద కొట్టి పంపించారు. మా ప్రాంతంలోని ప్రాజెక్టులకు మీరు నీటి కేటాయింపులు కోరలేదు. మేం, మా పిల్లలు ఫ్లోరైడ్ తో బాధపడాలి, మా జిల్లాలు ఎడారి కావాలి. ఈ ప్రభుత్వ పాలన, ప్రవర్తన ఇలా ఉంది. అందుకని మేం సమైక్యరాష్ట్రంలోనే ఉండాలని మీరు అడిగే హక్కు ఈ ముఖ్యమంత్రికి ఎక్కడుంది? ధైర్యముంటే చెప్పమని చెప్పండి. Might is right. Majority is rule. వారు 175 మంది శాసనసభ్యులున్నారు, మేం 119 మంది శాసనసభ్యులం మాత్రమే ఉన్నాం. వారు మమ్మల్ని బుల్ డోజ్ చేస్తున్నారు.

(అంతరాయం)

నేను మంత్రిగా ఉన్నప్పుడు ఆర్డిఎస్ కు నీరు రావడం లేదంటే నేను లింక్ కెనాల్ కు జూరాల నుంచి ఇప్పించాను. తరువాత 20 టీఎంసీలు డిండి ప్రాజెక్టుకు ఇచ్చారు. చంద్రబాబు నాయుడు గారు ముఖ్యమంత్రిగా, నేను మంత్రిగా ఉన్నప్పుడు కృష్ణా ఆధునికరణవల్ల 20 టీఎంసీల నీరు మిగిలితే ఆ 20 టీఎంసీలను మా జిల్లాకు ఇచ్చారు. అప్పుడు మేమేమీ ఊరుకోలేదు. కాంగ్రెస్ పార్టీ ప్రభుత్వంలో మీరేమి చేశారో చెప్పండి. మొత్తం నీటిని దోచుకున్నారు. ఆ విధంగా చేసిన మీకు

రాష్ట్రం సమైక్యంగా ఉండాలనే చెప్పే అధికారం ఎక్కడుంది? ఆ విషయాలను సభ్యులందరూ అర్థం చేసుకోవాలని కోరుతున్నాను. మీరు చేసిన ఈ అవకతవకలను, అక్రమాలను సహించాం. ఇక మేం సహించం. మా నిధులు, ఓట్లు, సీట్ల కోసం మీ తపన తప్ప ఇంకొకటి కాదు.

పోతిరెడ్డిపాడు హెడ్ రెగ్యులేటర్ను 11,000 క్యూసెక్యూలు తరలించడానికి నిర్మించారు. ఇవాళ దానిని 40,000 క్యూసెక్యూలను పెంచారు.

(బెల్)

డా.రాజశేఖర్ రెడ్డి గారు ముఖ్యమంత్రిగా ఉన్నప్పుడు జీవో జారీ చేశారు.

(బెల్)

అధ్యక్షా, అయిదు నిమిషాలు నన్ను మాట్లాడనివ్వాలి. ఎవరూ ప్రమాణం చేసి మాట్లాడలేదు. నేను ప్రమాణం చేసి మాట్లాడుతున్నాను. అప్పుడు ముఖ్యమంత్రిగారి సమక్షంలో జరిగిన అఖిలపక్ష సమావేశంలో అదనపు కేటాయింపుకు నేను ఒప్పుకోనంటే ఒప్పుకోనని చెబితే, మీరేమి చేస్తారో చేసుకోండి పోండి, నేను ఇంకో నాలుగు వేలు కలిపి 44,000 క్యూసెక్యూలకు అనుమతిస్తానని చెప్పారు. ఇదీ సీమాంధ్రులు మాకు చేస్తున్న న్యాయం. తెలంగాణను ముంచుతున్న విధానం. కృష్ణా నదీజలాలను తరలించుకుపోవడంలో ఇంతకంటే దుర్మార్గం ఇంకొకటి ఉందా? తెలుగుగంగ మీద నాలుగు రిజర్వాయర్లున్నాయి. వెలుగోడు 17 టీఎంసీలు, బ్రహ్మంగారి మఠం రిజర్వాయరు 15 టీఎంసీలు, సోమశిల రిజర్వాయర్ 267.8 టీఎంసీలు, కండలేరు రిజర్వాయర్ 68 టీఎంసీలు, శ్రీశైలం కుడి కాల్వ కింద 19 టీఎంసీలు, అవుకు రిజర్వాయర్ 4.88 టీఎంసీలు, ఓర్వకల్లు రిజర్వాయర్ 13.08 టీఎంసీలు, గాలేరు-నగరి 28 టీఎంసీల సామర్థ్యం ఉంది. శ్రీశైలం కుడికాల్వ నుంచి పక్కన ఉన్న వాగులోకి తరలించి కెసి కెనాల్కు, కుందూ నదికి, పెన్నా పరివాహక ప్రాంతానికి తరలించి లక్షల ఎకరాలకు నీటిసౌకర్యం కల్పిస్తున్నారు. హంద్రీ-నీవా తుంగభద్రకు ఒక చిన్న ఉప నది. దాని కింద లక్షల ఎకరాలు సాగవుతున్నది. ఎవరికీ తెలియనట్లు ఇంతకు ముందు మాట్లాడిన కేశవ్ గారు ప్రస్తుతం సభలో లేరు, బయటికెళ్ళినట్లున్నారు.

వైఎస్సార్ సీపీ సభ్యులు, వారి అధ్యక్షుడు జగన్మోహన్ రెడ్డి గారు తాగడానికి నీరు లేదని చెబుతున్నారు. మాకు తాగడానికే కాదు, మరి దేనికీ నీరు లేదని చెప్పాను. ఇప్పటికే కృష్ణా నదీజలాలను దోచారు, గోదావరి జలాలను కూడా ఖతం చేసేందుకు చూస్తున్నారు. మా హైదరాబాద్ రాష్ట్రం మాకు అట్లాగే ఉంటే మీరు వచ్చి కలిసినా కూడా మాకు బాధ లేదు. అధికారం సీమాంధ్రులకు రాదు. అప్పుడు హైదరాబాద్ రాష్ట్రంలో 16 జిల్లాలున్నాయి. అప్పుడు మాకు ఎక్కువ మంది శాసనసభ్యులుండేవారు. వారికి అధికారం రాగానే కుట్రపూరితంగా ఢిల్లీలో పైరవీ చేసి కన్నడిగులను, మరాఠీలను దూరం చేశారు. లేకపోతే మేం మినీ ఇండియా లాగా ఉండేవారం. మా నీటిని దోచుకోవడానికి మీరు ఈ చర్యలన్నీ తీసుకున్నారని చెబుతున్నాను. వారు చేసినది తీరని

ద్రోహం . ఈ విషయాలను నేను కొత్తగా చెప్పడం లేదు. రికార్డులను చూడండి. 1956 నుంచి హైదరాబాద్ శాసనసభ ప్రాసీడింగ్స్ చూడండి. మీకు స్పష్టంగా కనిపిస్తుంది.

MR. DEPUTY SPEAKER: Please conclude.

డా.నాగం జనార్థన రెడ్డి: అధ్యక్షా, నా ప్రసంగం ముగియడానికి కనీసం పదిహేను నిమిషాలు పడుతుంది. ప్రస్తుతం మాకు తెలంగాణలో ఎత్తిపోతల పథకాలు తప్ప మాకు మరో గత్యంతరం లేదు. అందుకు ఏడెనిమిది వేల మెగావాట్ల విద్యుత్ కావాలి. ఈ బిల్లులో నేనొకటే అడుగుతున్నాను. ప్రాణహిత-చేవెళ్ల ప్రాజెక్టును, పాలమూరు ప్రాజెక్టులను జాతీయ ప్రాజెక్టులుగా తీసుకోవాలి. ఆ పాపం చేసింది అప్పుడు అధికారంలో ఉన్న కాంగ్రెస్ ప్రభుత్వమే కాబట్టి ప్రస్తుతం కూడా కాంగ్రెస్ పార్టీయే కేంద్రంలో అధికారంలో ఉంది కాబట్టి ఏడెనిమిది వేల మెగావాట్ల ఉత్పత్తి కేంద్రాలను కేంద్ర ప్రభుత్వ నిధులతో నిర్మించాలి. చాలా మంది సభ్యుల వారి వారి సొంత ప్రయోజనాలకు మాట్లాడారు. నేను నా సొంతానికి మాట్లాడడం లేదు. మహబూబ్ నగర్ జిల్లాలో వ్యవసాయానికి కరెంట్ సక్రమంగా సరఫరా కావడం లేదు. ఏడు గంటలని చెబుతున్నారు కానీ కనీసం మూడు నాలుగు గంటలు కూడా రావడం లేదు. తెలంగాణలో ప్రాంతంలో పుష్కళంగా బొగ్గు నిల్వలున్నాయి కానీ విద్యుదుత్పత్తి కోసం బొగ్గును సీమాంధ్ర ప్రాంతానికి తరలిస్తున్నారు. సీమాంధ్ర ప్రాంతంలో విద్యుత్ కోతలుండవు కానీ ఇక్కడ పది నిమిషాలు కరెంట్ వచ్చిందని రైతు మోటార్ ఆన్ చేస్తే కాలువ పారుతుంది కానీ చేసుకోనికి నీరు చేరదు. పైర్లు ఎండిపోతున్నాయి వేరుశనగ పూర్తిగా ఎండిపోతున్నా ఈ ప్రభుత్వానికి పట్టదు. నేను సూటిగా ముఖ్యమంత్రిని అడుగుతున్నాను. శ్రీశైలంలో విద్యుదుత్పత్తి చేసినచో నీరు నాగార్జునసాగర్ కు చేరుతుంది కాబట్టి అక్కడ నిల్వ చేసుకోవచ్చు.

ఆనాడు చంద్రబాబు నాయుడు గారు అధికారంలో ఉన్నప్పుడు తెలంగాణలో పైర్లు ఎండిపోతున్నాయని చెప్పినప్పుడు నాగార్జునసాగర్ విద్యుదుత్పత్తి కేంద్రం ద్వారా విద్యుదుత్పత్తి చేసి తెలంగాణలో పంటలు కాపాడినందుకు వారికి ధన్యవాదాలు తెలియజేస్తున్నాను. ఏ ప్రాంతంలో పంట అయినా పంటే కదా! రాత్రి సమయాల్లో వ్యవసాయానికి విద్యుత్ అందిస్తున్నందువల్ల చాలా మంది రైతులు చనిపోతున్నారు. విద్యుత్ సంస్థల్లో అధికారులు, హెల్పర్లు, లైన్ మెన్లు అందుబాటులో ఉండరు. కరెంట్ పోగానే రైతులు ట్రాన్స్ ఫార్మర్ల వద్దకు వెళ్లి పరిశీలించి చూస్తే షాక్ కొట్టి చనిపోతున్నారు.

మ.2.30 tmk/nsk

కరెంటు షాక్ కొట్టి కొన్ని వందల మంది చనిపోతున్నారు. బోర్లు వేస్తున్నారు గానీ నీళ్లు పడటం లేదు. అప్పుల పాలై ఆత్మహత్యలు చేసుకునే పరిస్థితి తెలంగాణ ప్రాంతంలో ఉంది. ఉద్యోగ నియామకాల్లో జిల్లా పోస్టులు, జోనల్ పోస్టులు, స్టేట్ వైడ్ పోస్టులుండగా ఇక్కడి జిల్లా పోస్టుల్లో

కానిస్టేబుళ్ళను సీమాంధ్ర నుంచి ఇష్టమొచ్చినట్లుగా నియమించుకున్నారు. వాళ్ళకు హక్కుక్కడిది? టీచర్ పోస్టుల్లో 30 శాతం నాన్ లోకల్ వాళ్ళను నింపేసిన జిల్లాలున్నాయి.

(ఈ సందర్భంలో శ్రీ ద్రోణరాజు శ్రీనివాసరావు మాట్లాడటానికి అవకాశం ఇవ్వమని కోరసాగారు)

శ్రీనివాస్ గారూ నేను ఫ్యాక్ట్ చెబుతున్నాను. అధ్యక్షా, నేను మంత్రిగా చంద్రబాబు నాయుడు గారికి ఉత్తరం రాసాను. మా జిల్లాలో టీచర్ రిక్రూట్మెంట్ లో అవకతవకలు జరిగి నాన్ లోకల్ అక్కడకు వస్తే నేను తెటర్ రాస్తే దానిని సరి చేశారు. నేను మెడికల్ అడ్మినిస్ట్రేషన్ లో గానీ ఏ విషయంలోనూ భయపడ లేదు. కల్వకుర్తి లిఫ్ట్ ఇరిగేషన్ విషయంలో.... ఎలిమినేటి మాధవరెడ్డి లిఫ్ట్ ఇరిగేషన్ ప్రాజెక్టు విషయంలో నేను వెళ్లి అక్కడ విచారించి ఇది సక్సెస్ అవుతుందని రెండు నెలలు కష్టపడి మా మహబూబ్ నగర్ జిల్లాలోని లిఫ్ట్ ఇరిగేషన్ ప్రాజెక్టులకు రూపకల్పన చేసాను.

ఉద్యోగాల విషయంలో జోనల్ పోస్టులైన ఎస్సెలు, డాక్టర్లు, జె.ఈ. ఇంకా అసిస్టెంట్ కమర్షియల్ ట్యాక్స్ ఆఫీసర్స్ మొదలైన పోస్టులు ఏ జోన్ కు ఆ జోన్ కు వరీక్ష పెట్టి సెలక్షన్ చేయాలి. వాళ్ళు అప్లికేషన్స్ ఇప్పటికీ జోన్ లోనే ఇస్తారు. ప్రభుత్వం కామన్ ఎంట్రన్స్ పెట్టింది. ఆ జోన్ లో ఉన్న అప్లికేషన్స్ సీనియారిటీ తీసుకోవాలి. అప్లికేషన్స్ మొత్తం స్టేట్ సీనియారిటీలో తీసుకుంటున్నారు. తెలంగాణలో మొత్తం సీమాంధ్రులను నింపుతున్నారు. ఇదెక్కడి న్యాయం? ఇదేనా పెద్ద మనుషుల ఒప్పందం, ఇదా వాళ్ళ కోరుకుంటున్న సమైక్యం? ఏ యూనివర్సిటీకి ఆ యూనివర్సిటీ ఏరియాకు సీనియారిటీ తీసుకుని చేయాలి. కానీ అట్లా కాకుండా అన్నీ కామన్ మెరిట్ లిస్టు అని మొత్తం సీమాంధ్ర వాళ్ళతో నింపేస్తున్నారు. కావాలంటే ఉస్మానియా, గాంధీ మెడికల్ కాలేజీలకు వెళ్లి చూద్దాం. దీనిని మీరు కాదనలేరు. ఆంధ్ర పెత్తనం మేము భరించలేము. వాళ్ళ పెత్తనం సాగనీయం. కాంగ్రెస్ కు బీజేపి మద్దతు ఇవ్వడం ద్వారా ఖచ్చితంగా తెలంగాణ సాధించి తీరుతామని నేను మనవి చేస్తున్నాను.

ఆంధ్ర ఏరియాలో ఎంత మంది స్టూడెంట్స్ ఉన్నారు, ఎంత మంది స్టాఫ్ ఉన్నారు, బడ్జెట్ ఎంత, తెలంగాణ బడ్జెట్ ఎంతో లెక్కలు తీయండి. సీమాంధ్ర వాళ్ళంతా ఇక్కడకు వచ్చి సైవేట్ కాలేజీలు పెట్టారు. న్యాయశాఖ విషయానికొస్తే హైకోర్టు జడ్జిలు, సబార్డినేట్ జడ్జిలు, మేజిస్ట్రేట్ జడ్జిలు, అడ్వకేట్ జనరల్స్, గవర్నమెంట్ స్టడర్స్, పబ్లిక్ ప్రాసిక్యూటర్స్ మొత్తం సీమాంధ్ర వాళ్ళున్నారు. తెలంగాణలోని మా అడ్వకేట్స్ కి ఎవరికీ అర్హత లేదా? చదువుకున్న వాళ్ళు లేరా? వాళ్ళకు ఆ ఇంటిగ్రిటీ లేదా, తెలంగాణ లోని వాళ్ళము సెకండ్ గ్రేడ్ సిటిజన్స్ మా?

అధ్యక్షా, నేను మెడికల్ కాలేజీలో జాయిన్ అయినప్పుడు మాకు దక్కనీ కల్చర్ ఉండేది. తెలుగు, ఉర్దూ విలీనమై ఉండేది. భారతదేశంలో లక్నోకో, ఇంకెక్కడకో వెళ్ళినా "కహాసే ఆగయా తూ హైదరాబాద్ హై క్యా? బోల్తే పూఢ్తే సాబ్. లేకిన్ ఆజ్ హమారా హాలత్ క్యా హోగయా సార్?" మేము గుజరాతీ గల్లీ, లేదా తమిళులుంటారని ఈస్ట్ మారేడ్ పల్లీ లేదా బెంగాలీ గల్లీ వెళ్లేవాళ్ళం. ఇవేళ

అవన్నీ పోయాయి. మాకు దాని మీద బాధ లేదు గానీ హైదరాబాద్ స్వరూపం మారిపోయింది. హైదరాబాద్ దక్కనీ కల్చర్ లేకుండా పోయింది. దేశంలో హైదరాబాద్ మాత్రమే కాదు, అన్ని నగరాలు, పట్టణాలు అభివృద్ధి చెందుతున్నాయి. అప్పట్లో అభివృద్ధిలో హైదరాబాద్ 5వ స్థానంలో ఉండగా ఇప్పుడు కూడా 5వ స్థానంలోనే ఉన్నది. నిన్న కేటిఆర్ గారు మాట్లాడుతూ ఏపీపీఎస్సీలో సభ్యులు 90 మార్కులు వచ్చిన వాళ్ళకు సున్నా పెడతారు, 70 మార్కులు వచ్చిన వాళ్ళకు 22 వేసి 92 మార్కులు చేస్తారని చెప్పారు. ఈ విధంగా ఎంత అన్యాయంగా ఉద్యోగాలు కొల్లగొట్టారో స్పష్టంగా చెప్పారు. ఆ విషయంలోకి నేను పోదలచుకోలేదు.

అధ్యక్షా, నేను చిన్నతనంలో 5వ తరగతి చదువుతున్నప్పుడు మానాజీరావు అని మా టీచర్ ఒకాయన నా నోట్ బుక్ తీసుకుని వివేకానంద సూక్తులు రాసిచ్చారు. "Stand like a rock, be brave have faith in yourself". అందుకే నేను రాయిలా నిలబడ్డాను. ధైర్యంగా ముందుకు సాగుతున్నాను. నా మీద నాకు నమ్మకముంది. తెలంగాణా సాధించే వరకు విడిచి పెట్టేది లేదని నేను మీకు మనవి చేస్తున్నాను. చంద్రబాబు నాయుడు గారు కూడా వివేకానందుని సూక్తి పెట్టుకున్నారు. "ఎవరికీ భయపడకు, భయపడిన మరుక్షణమే కనుమరుగవుతావు" అని. అందుకే నేను భయపడటం లేదు. మా పంతులయ్య గారు చెప్పిందే వింటున్నాను. నేను చంద్రబాబు నాయుడు గార్ని మరచి పోలేదు. తెలంగాణా విషయంలో నేను డిఫర్ అయ్యాను గానీ నేనెన్నడూ ఆయన్ని క్రిటిసైజ్ చేయలేదు. మంచి చేస్తే మంచి చేసారని చెప్పాను. నేను ఇప్పటికీ ఆయనకి విజ్ఞప్తి చేస్తున్నాను. బాహాటంగా బయటకి రమ్మనమని చెప్పండి. తెలంగాణ ప్రజలు ఆయనకు స్వాగతం పలుకుతారు ఇంకా ఆలస్యం చేయవద్దని నేను మనవి చేసుకుంటున్నాను.

MR. DEPUTY SPEAKER: Please conclude.

డా.నాగం జనార్థన రెడ్డి: అధ్యక్షా, తెలంగాణ ఉద్యమం ప్రధానంగా ఆత్మగౌరవానికి చెందిన ఉద్యమం. ఇవేళ స్వయం పరిపాలన అంటే ఉల్కిరిపడుతున్నారు. మాకు పరాయి పాలనలో ఉన్నట్లుగా ఉంది. అదే మా హైదరాబాద్-కర్ణాటక వాళ్ళ మేము పరాయి రాష్ట్రంలో ఉన్నామని అనుకోవడం లేదు. మరలా వాళ్ళవరూ మేము పరాయి ప్రాంతంలో ఉన్నామని అనుకోవడం లేదు. కానీ ఇన్ని సంవత్సరాలైనా మేము ఇంకా పరాయి పాలనలో ఉన్నాము అనే భావన ఈ తెలంగాణ ప్రాంతంలో ఉంది. అందుకనే స్వయం పరిపాలన కోరుతున్నామని నేను మనవి చేస్తున్నాను.

మ.2.40 ఏఎన్ఎ/కెఎంఎన్

అధ్యక్షా, ఇవాళ నిలుపు శశ • చేశారు. మా ఉద్యోగాలు శశ. మా భూములు మాకు కాకుండా పోయాయి. మాకు ఆత్మగౌరవ సమస్య మిగిలింది. ఇది నేను అంటున్న మాటలు కాదు. చరిత్ర చెప్పిన సత్యం. అధ్యక్షా, గదిలో పెట్టి కొడితే పిల్లి సైతం పులిలా మారుతుంది. తెలంగాణా

* Expunged as ordered by the Chair

ప్రజలకు ఇదే పరిస్థితి. భరించారు, సహించారు. ఎప్పటికీ న్యాయం జరగదని గ్రహించారు. గత్యంతరం లేకనే తెలంగాణా ప్రజలు స్వయంపాలన కోసం, తెలంగాణా సాధన కోసం ఉద్యమించారని సీమాంధ్ర సోదరులు గమనంలోకి తీసుకోవాలని మనవి చేస్తున్నాను.

మిస్టర్ డిప్యూటీ స్పీకర్: స్లీజ్ కంక్లూడ్ జనార్థన్ రెడ్డి గారూ..

డా.నాగం జనార్థనరెడ్డి: అదీ, ఇదీ అని కాకుండా ప్రతి రంగంలోనూ అణచివేతకు, కౌశ

• గుర్తించి తెలంగాణా. ఇవాళ రాజ్యాంగం కల్పించిన మా హక్కులను సంపూర్ణంగా పొందేందుకే ప్రత్యేక తెలంగాణా రాష్ట్ర ఏర్పాటు అవశ్యం, అనివార్యం అధ్యక్షా. సీమాంధ్ర ప్రజలకు ఈ బిల్లుపై ఏమన్నా అపోహలు, భయాందోళనలు ఉంటే ఈ సభలో ఉన్న సభ్యులు సభ దృష్టికి తీసుకువచ్చి, పార్లమెంటులో వాటిని సరిదిద్దే ప్రయత్నం చేద్దాము. సీమాంధ్రులకు అన్యాయం చేయాలనే ఆలోచన మాకేం లేదు. తెలంగాణా వారిగా మేం కూడా కొన్ని సవరణలు అడుగుతున్నాం. సీమాంధ్రలో కూడా అడుగుతున్నాం. నేను ఇవాళ ఏ పార్టీలోకైతే పోదల్చుకున్నానో, ఆ పార్టీ (బిజెపి) అక్కడ కూడా ఉంది. వాళ్లు కూడా ..

(ఈ సందర్భంలో ప్రభుత్వ చీఫ్ విప్ శ్రీ గండ్ర వెంకట రమణారెడ్డి 'ఆ పార్టీ టిక్కెట్ ఇచ్చిందా' అని అన్నారు)

డా.నాగం జనార్థనరెడ్డి: బిజెపి పార్టీ టిక్కెట్లు మీక్కుడా కావాలా? కాంగ్రెస్ పార్టీ వాళ్లు అడిగితే మేం కొంచెం ఆలోచించి ఇస్తాము. తొందరపడి ఇవ్వం. ఎందుకంటే, కాంగ్రెస్ పార్టీ హమేషా ధోఖా కరే తెలంగాణాకో..

మిస్టర్ డిప్యూటీ స్పీకర్: స్లీజ్ కంక్లూడ్ జనార్థన్ రెడ్డి గారూ..

డా.నాగం జనార్థనరెడ్డి: అధ్యక్షా.. అధ్యక్షా.. రేపు తెలంగాణా ఇచ్చేదాకా నమ్మకం లేదు. అందుకే అంటున్నా.. ఇవాళ మళ్లా ఎక్స్‌టెన్షన్ ఇస్తారేమోనని భయమౌతోంది.

(ఈ దశలో ప్రభుత్వ చీఫ్ విప్ శ్రీ గండ్ర వెంకట రమణారెడ్డి నుంచి అభ్యంతరాలు)

మిస్టర్ డిప్యూటీ స్పీకర్: శ్రీమతి డి.కె. అరుణ గారూ.....

శ్రీమతి డి.కె.అరుణ (సమాచార శాఖ మంత్రి) : అధ్యక్షా, మా సోదరులు నాగం జనార్థనరెడ్డి గారు చాలా విషయాలు పాలమూరు గురించి చెబుతున్నారు. సరే తెలంగాణా గురించి మాట్లాడుతున్నారు కాబట్టి, మధ్యలో ఇంటర్‌ఫియర్ కాకూడదని కాలేదు. తెలంగాణాకు

* Expunged as ordered by the Chair

వ్యతిరేకంగా ఇప్పుడు మొన్నటి దాకా అక్కడ (తెలుగుదేశం పార్టీలో) ఉన్నారు. ఇప్పుడు బీజేపీకి పోయినా కూడా.. బీజేపీ మొదట మోసం చేసిందనే విషయం అందరికీ తెలుసు. ఒక్క ఓటు-రెండు రాష్ట్రాలని చెప్పిన బిజెపి ఆ రోజున తెలంగాణా ఇవ్వలేదు. చంద్రబాబు నాయుడి గారి కోసమే తెలంగాణా ఇవ్వలేదని ఆ రోజున చంద్రబాబు నాయుడు గారు కూడా చెప్పారు. బిజెపి వాళ్లు కూడా చెప్పారు. కానీ, ఈ రోజు జనార్థన్ రెడ్డి గారు కాంగ్రెస్ పార్టీ గురించి మాట్లాడుతుంటే చాలా ఆశ్చర్యంగా ఉంది. కాంగ్రెస్ పార్టీ తెలంగాణాకు ఇచ్చినటువంటి మాటని నిలబెట్టుకునే సందర్భంలోనే ఈ బిల్లు వచ్చింది. ఈ రోజు జనార్థన్ రెడ్డి గారు కూడా తెలుగుదేశం పార్టీ నుండి ఎందుకు బయటకు పోయారు, ఎక్కడికి పోయారనే విషయాలను పక్కకు పెడితే.. తెలంగాణా రాష్ట్ర ఏర్పాటు కోసం తెలంగాణాలో ఇక్కడున్న పార్టీలన్నీ కూడా చిత్తశుద్ధితో ప్రయత్నిస్తున్నాయి. ఏ పార్టీలో ఉన్నటువంటి వారైనా తెలంగాణా రాష్ట్ర ఏర్పాటును అడ్డుకోకుండా అందరూ కూడా ఈ సభ ద్వారా కోరడానికి, ఎవరైనా చిన్న చిన్న మాటలు మాట్లాడుతున్నా అవన్నీ ఓర్చుకుని ఇక్కడ ఉంటున్నాం. కొన్ని అబద్ధాలు మాట్లాడినా వింటున్నాము. కాబట్టి, కాంగ్రెస్ పార్టీ కాదు, మేమే ఇచ్చేదని చెప్పి మా సోదరులు నాగం జనార్థన్ రెడ్డి గారు మాట్లాడకూడదని కోరుతున్నాను. కాంగ్రెస్ పార్టీ వల్లనే తెలంగాణా రాష్ట్రం ఏర్పాటువుతున్న విషయాన్ని వారు గుర్తించాలి.

డా.నాగం జనార్థన్ రెడ్డి: అధ్యక్షా, మా మంత్రి గారికి మనవి చేసేదేమంటే.. నేను తెలుగుదేశంలో ముప్పై ఏళ్లున్నా. కానీ, ఆ పార్టీనిఎందుకు వదిలిపెట్టాల్సి వచ్చిందనేది దేశ ప్రజలందరికీ తెలుసు. రాష్ట్ర ప్రజలందరికీ తెలుసు. నేను ఎప్పుడైనా ఒక మాటంటే ఆ మాట మీదే నిలబడతాను. తెలంగాణా కోసమే నేను ఆ పార్టీని వదిలిపెట్టాను. తెలంగాణా కోసమే బిజెపిలో చేరాను. బిజెపి గురించి ఇవాళ మాట్లాడే హక్కు మీకు లేదు. 1997లో ఒక్క ఓటు-రెండు రాష్ట్రాలని బిజెపి అన్నది. కానీ, 1999లో టిడిపితో పొత్తు పెట్టుకుంది. ఆ రోజున తెలంగాణా అంశం అజెండాలో లేదు. బిజెపి వాళ్లు మూడు రాష్ట్రాలిస్తామని ఆ రోజున్న మ్యానిఫెస్టోలో పెట్టారు. ఆ మూడు రాష్ట్రాలిచ్చిన ఘనత బిజెపీదే అనే విషయం గుర్తుంచుకోమని తెలియజేస్తున్నాను. అంతేకాదు, మీ కాంగ్రెస్ 2009 డిసెంబరు, 9 న తెలంగాణాని ప్రకటించి, డిసెంబరు 23న ఎవరు చెబితే వెనక్కు తీసుకున్నారు? 1200 మంది ఆత్మబలిదానాలు తీసుకున్న కాంగ్రెస్ పార్టీకి నన్ను ప్రశ్నించే హక్కు ఎక్కడిదని సూటిగా అడుగుతున్నాను. ఇంతమందిని క్రూరంగా బలి తీసుకుని ఈ రోజు నన్ను ప్రశ్నిస్తారా మీరు? మంత్రిగారూ.. మీకు చెబుతున్నాను. మీకు తెలంగాణా అనే హక్కు లేదు. తెలంగాణా అంటే కృష్ణారావు గారి మీద విరుచుకుపడతావు. తెలంగాణా అంటే ఆయన్ని పార్టీలో నుండి బయటకు పంపించేదాకా నీకు నిద్దర రాలేదు. ఇవాళ జిల్లాలో మీ సంగతి తెలియని వాళ్లు ఎవరూ లేరు. అధ్యక్షా, నేను ముగిస్తాను...

(ఈ సందర్భంలో ప్రభుత్వ చీఫ్ ఎస్ శ్రీ గండ్ర వెంకట రమణారెడ్డి నుంచి అభ్యంతరాలు)

DR.NAGAM JANARDHAN REDDY: Venkata Ramana Reddy garu... I am not yielding. అధ్యక్షా, రెండు మూడు నిమిషాలే మాట్లాడుతాను.